



'ചർച്ച് ആക്ട്' (ക്രൂസേഡ് ഇതിഹാസം) സ്പെഷ്യൽ പതിപ്പ്!



സത്യജ്വാല മാസിക

കേരളത്തോലിക്കാ സമാനവീകരണപ്രസ്ഥാനം (KCRM) ഒരുക്കുന്ന സ്വതന്ത്ര ചർച്ചാബദി

അക്കൗണ്ടുവഴി പണം ട്രാൻസ്ഫർ ചെയ്യുന്നവർ സർക്കുലേഷൻ മാനേജറുടെ വിലാസത്തിൽ കത്തയച്ചോ ഫോണിൽ ബന്ധപ്പെട്ടോ വിലസവും മറ്റു വിവരങ്ങളും നൽകേണ്ടതുണ്ട് എന്നറിയിക്കുന്നു.

ഡിസംബർ 2019

പുസ്തകം 7

ലക്കം 10

രചനകൾ അയയ്ക്കാൻ:

ജോർജ് മുലച്ചാലിൽ

എഡിറ്റർ

വള്ളിച്ചിറ പി.ഒ., കോട്ടയം-686574

ഫോൺ: 9497088904

e-mail: geomoole@gmail.com

വരിസംഖ്യ അയയ്ക്കേണ്ട വിലാസം:

സർക്കുലേഷൻ മാനേജർ, 'സത്യജ്വാല'

c/o പ്രിന്റ് ഹൗസ്, കൊട്ടാരമറ്റം

പാലാ പി.ഒ., കോട്ടയം-686575

ഫോൺ: 8848827644

e-mail: almayasabdam@gmail.com

Bank: Canara Bank, Pala

A/C No: 0829201000633

A/C Name : Kerala Catholic Church

Reformation movement

IFSC Code: CNRB0000829

പത്രാധിപസമിതി: പ്രൊഫ. സെബാസ്റ്റ്യൻ വട്ടമറ്റം-9495897122, ഡോ. ജോസഫ് വർഗീസ് (ഇപ്പൻ)-9446561252, സണ്ണി പുളിക്കൽ-9447173536, ഡോ. എം.കെ. മാത്യു-9447112718, ജോസഫ് കാലായിൽ-തൊടുപുഴ 9447663433, ചാക്കോ കളരിക്കൽ-USA (001) 5866015195, അലക്സ് കാവുപുറം-USA (001) 5165039387.

ഈ ലക്കത്തിൽ

ചർച്ച് ആക്ട് ക്രൂസേഡ്: ഇതിഹാസം!

മുഖക്കുറി

03

നവംബർ 27, അതിന്റെ ബാക്കിപത്രം

പ്രൊഫ. പി.സി ദേവസ്വ

04

സിസ്റ്റർ ലൂസിയുടെ ഉദ്ഘാടനപ്രസംഗം

06

ചർച്ച് ആക്ട് ക്രൂസേഡിൽ റവ. ഡോ. വൽസൻ തമ്പു നടത്തിയ പ്രസംഗത്തിന്റെ സംഗ്രഹം

08

'ചർച്ച് ആക്ട് ക്രൂസേഡി'ന്റെ മഹാവിജയം സർക്കാരിനോട് പറയുന്നത്

ജോസഫ് വെളിവിൽ

10

'ചർച്ച് ആക്ട് ക്രൂസേഡി'യുടെ കേരളം വീണ്ടും ലോകത്തിന് മാതൃകയായി

സ്വാമി അഗ്നിവേദ്

11

ചർച്ച് ആക്ട് ക്രൂസേഡ്: ഒരു അവലോകനം

എം. എൽ. ജോർജ്ജ്

12

തിരുവനന്തപുരത്തു നടന്ന 'ചർച്ച് ആക്ട് ക്രൂസേഡ്' നാലിയും ധർണ്ണയും വൻവിജയം!

ചാക്കോ കളരിക്കൽ

13

കേരളഗവർണ്ണർക്കു സമർപ്പിച്ച മെമ്മോറാണ്ടം

14

ചർച്ച് ആക്ട് ക്രൂസേഡ്: മാധ്യമങ്ങളുടെ തമസ്കരണശ്രമം!

തങ്കച്ചൻ ലേന

15

'ക്രൂസേഡ് ഇതിഹാസ്'ത്തിന്റെ ആഘാതരംഗങ്ങൾ!

ജോർജ് മുലച്ചാലിൽ

16

റമ്പാച്ചൻ എന്ന അവതാരപുരുഷൻ!

അഡ്വ. ബോറിസ് പോൾ

18

'ചർച്ച് ആക്ട് ക്രൂസേഡ്' സന്നാഹങ്ങൾ, വിജയശില്പികൾ!

അഡ്വ. ബോബൻ വർഗീസ്

19

റമ്പാച്ചൻ ഒരു ചുണ്ടുപലക

സ്റ്റീഫൻ മാത്യു ഉഴവൂർ

19

ജയിൽ നിറയ്ക്കൽ സമരത്തിന്റെ തത്ത്വചിന്ത

ബർ യുഹാനോൻ റമ്പാൻ

21

സഭയിൽ 'എണങ്ങൽസംസ്കാരം' തിരികെ കൊണ്ടുവരുക

ഡോ. സ്കറിയ സക്കറിയ

22

ചർച്ച് ആക്ട് എന്ന ആറ്റംബോംബ്!

ഷൈജു ആന്റണി

23

എനിക്ക് പറയാനുള്ളത്!

ജോസഫ് മറ്റപ്പള്ളി

24

സിസ്റ്റർ ലൂസി കളപ്പുരയുടെ രണ്ടാം അപ്പീൽ!

മറം വിട്ടുവരുന്നവരുടെ ദുരവസ്ഥ : ഒരു കേസ്- സ്റ്റഡി

കെ. ജോർജ്ജ് ജോസഫ്

25

കെ. ജോർജ്ജ് ജോസഫ്

28

കന്യാസ്ത്രീ മരം ഞങ്ങൾക്കൊരു ദുരന്തം

കല്ലറ ജോസ്, തങ്കച്ചൻ

30

നിശ്ശബ്ദതയുടെ മതിൽ തകർത്ത് സിസ്റ്റർ ലൂസി!

റവ. ഡോ. വൽസൻ തമ്പു

32

പ്രിയപ്പെട്ട കാര്യക്കാലമെ ഇടവകജനങ്ങളേ!

ലൂക്കോസ് ചുള്ളിക്കര

34

ഒരു ക്നാനായ രോമാഞ്ചം!

ജോർജ്ജ് ജെ പുഴിക്കാലാ

35

കോട്ടയം അതിരൂപതാ മെത്രാന്മാരും വൈദികരും കന്യാസ്ത്രീ

കുടും ക്നാനായക്കാർ!

ജോയി നവനക്കുളം

36

ആത്മീയ തട്ടിപ്പുകളായി മാറുന്ന ധ്യാനകേന്ദ്രങ്ങൾ

ഫാ. ഡാർലി എടപ്പാട്ടിൽ

37

യേശുവിന്റെ പ്രവർത്തനപദ്ധതിയും പ്രമാണതത്ത്വങ്ങളും

ഡോ. ജെ.സി. കുമാരപ്പ

38

'അടിമകളെ സ്നേഹിച്ചു... വിശുദ്ധ ചാവറയച്ചൻ'

ഫ്രാൻസിസ് കിളിമല

39

റിപ്പോർട്ടുകൾ, അറിയിപ്പുകൾ

40-42

8



സത്യജ്വാല മാസിക- 2018 ഏപ്രിൽ മുതൽ

വരിസംഖ്യ	ഇൻഡ്യയിൽ	വിദേശത്ത്
ഒറ്റപ്രതി	20 രൂപ	200 രൂപ
ഒരു വർഷം	200 രൂപ	2000 രൂപ
5 വർഷം	800 രൂപ	8000 രൂപ



ചർച്ച് ആക്ട് ക്രൂസേഡ്: ഇതിഹാസം സിപിഎം പതിപ്പ്

സത്യജ്വാല

ഡിസംബർ 2019 പുസ്തകം 7 ലക്കം 10

"സാത്താന്റെ കൂടിയന്ത്രണങ്ങളെ എതിർത്തു നിൽക്കാൻ ദൈവത്തിന്റെ എല്ലാ ആയുധങ്ങളും ധരിക്കുവിൻ. എന്തെന്നാൽ, നമ്മൾ മാംസത്തിനും രക്തത്തിനും എതിരായിട്ടല്ല പ്രഭുവുങ്ങൾക്കും ആധിപത്യങ്ങൾക്കും ഈ അന്ധകാരലോകത്തിന്റെ അധിപൻമാർക്കും സ്വർഗീയ ഇടങ്ങളിൽ വർത്തിക്കുന്ന തിന്മയുടെ ദുരാത്മാക്കൾക്കുമെതിരായിട്ടാണു പടവെട്ടുന്നത്. അതിനാൽ, ദൈവത്തിന്റെ എല്ലാ ആയുധങ്ങളും ധരിക്കുവിൻ" (എഫെ. 6: 11-12).



മുഖക്കുറി

ചർച്ച് ആക്ട് ക്രൂസേഡ്: ഇതിഹാസം!



2019

നവംബർ 27. കേരളസഭയുടെ അഭിമാനദിനമായി ഭാവിചരിത്രം കൊണ്ടാടാൻപോകുന്ന സുവർണ്ണദിനം! സംഘാടകരേപ്പോലും അമ്പരപ്പിച്ചുകൊണ്ട് 2 ലക്ഷത്തോളം ചർച്ച് ആക്ട് ധർമ്മഭടന്മാർ തലസ്ഥാന നഗരിയെ പ്രകമ്പനംകൊള്ളിച്ച് അണിനിരന്ന സുദിനം! 1653-ലെ 'കുനൻകുരിശു സത്യ'ത്തിലൂടെ, റോമൻ ആധിപത്യഘടനയോട് 'കടക്കു പുറത്ത്' എന്നട്ടഹസിച്ച് ആദ്യത്തെ 'കിറ്റ് ഇന്ത്യാ' സമരം നടത്തിയ അന്നത്തെ കേരളക്രൈസ്തവകേസരികളുടെ സന്ത

തികൾ, അതേ സമരവീര്യം കൂടുതൽ കരുത്തോടെ പ്രദർശിപ്പിച്ച ഐതിഹാസികദിനം! സഭാമേലദ്ധ്യക്ഷന്മാരുടെ ദുഷ്ചെയ്തികൾമൂലം പൊതുസമൂഹത്തിനുമുന്നിൽ ലജ്ജിച്ചു തലതാഴ്ത്തി നിന്നിരുന്ന കേരളക്രൈസ്തവസമൂഹം ശിരസ്സുയർത്തിനിന്ന അഭിമാനദിനം! അടിമസമൂഹമായി ചവിട്ടിത്താഴ്ത്തപ്പെട്ടിരുന്നവർ ഒരു ഉടമസമൂഹമാകാനുണർന്ന ഉയിർപ്പുദിനം! ഇവിടത്തെ ക്രൈസ്തവർ, തങ്ങളുടെ സമുദായനേതാക്കൾ ഇനിമേൽ പുരോഹിതരോ മഹാ



ത്തിയ ത്യാഗോജലമായ 'സഹനയാത്ര', ക്രിസ്തുവിന്റെ കുരിശിന്റെ വഴിയിലൂടെയുള്ള ഒരു യഥാർത്ഥ സഞ്ചാരമായിരുന്നു എന്ന് ഞാൻ വിശ്വസിക്കുന്നു.

മറ്റൊരു കാര്യവും കൂടിയിട്ടുണ്ട്. 2000 വർഷം മുമ്പ് ക്രിസ്തു ജീവിക്കുകയും പ്രവർത്തിക്കുകയും ചെയ്ത ഭൗതികസാഹചര്യങ്ങളോട് ഏറെ അടുപ്പമുള്ള ജീവിതസാഹചര്യങ്ങളിലാണ് കേരളക്രൈസ്തവർ ഇന്ന് കഴിഞ്ഞുകൂടുന്നത്. അന്ന് ക്രിസ്തുവിന് എതിരേനിന്ന പുരോഹിതമതത്തിന് പ്രാദേശികഭരണകൂടത്തിനുപരി റോമൻ ഭരണവുമായി ഉണ്ടായിരുന്ന അതേ അടുപ്പത്തന്നെയാണ് കേരളത്തിലെ മെത്രാൻസഭകൾക്ക് ഇവിടുത്തെ രാഷ്ട്രീയധികാരികളുമായുള്ളത്. അവിടെ സെൻഫെട്രീൻസംഘവും യഹൂദനിയമങ്ങളും, ഇവിടെ മെത്രാൻസംഘവും കാനോൻ നിയമങ്ങളും! "ആരെയും വധിക്കുന്നതിന് നിയമം ഞങ്ങളെ അനുവദിക്കുന്നില്ല" (യോഹ. 18:32) എന്നാണ് ബന്ധിതനായ ക്രിസ്തുവിനെ ചൂണ്ടി, മഹാപുരോഹിതന്മാർ പീലാത്തോസിനോട് പരാതി പറഞ്ഞത്. ഇവി

തായ്മ തോന്നുന്നവർപോലും, ഊട്ടുശാലകളിൽ അടച്ച് ഒളിപ്പിക്കാനാണ് ഇഷ്ടപ്പെടുന്നത്.

ഇതുപോലുള്ള അനുഭവങ്ങളും അവസരങ്ങളും ക്രിസ്തുവിന്റെ പരസ്യജീവിതത്തിലും ഉണ്ടായിരുന്നതായി സൂചിപ്പിക്കുന്ന സുവിശേഷസാക്ഷ്യങ്ങൾ നമുക്കുണ്ട്. വ്യക്തിപരമായി കുരിശുവഹിക്കുന്നവരുടെ ഓരോ ചേർന്നായിരുന്നു ക്രിസ്തു അന്ന് സഞ്ചരിച്ചിരുന്നത്. ഏകമകൻ നഷ്ടപ്പെട്ട വ്യഭയാലായ വിധവ, പുത്രീവാത്സല്യം കൊണ്ടുതളർന്ന സിനഗോഗ് അധികാരി, ഏറെ സ്നേഹിക്കുന്ന സഹോദരൻ മരണപ്പെട്ടതിൽ ചേദിക്കുന്ന മഗ്ദലേനായിലെ സഹോദരിമാർ - ഇവരെക്കൊക്കെ അവരുടെ വേദനകൾ ക്രിസ്തുവുമായി പങ്കുവെച്ചു. എല്ലാവരും ആശ്വസിപ്പിക്കപ്പെട്ടു. സമൂഹത്തിന്റെ ദുഃഖങ്ങളിലും കർത്താവ് കാരുണ്യം കാണിച്ചു. ഉപരിവർഗ്ഗം പുറന്തള്ളിയ കുഷ്ഠരോഗികൾ, കുടിവെള്ളത്തിനുപോലും അയിത്തം കല്പിച്ചു മാറ്റിനിറുത്തപ്പെട്ട ശമറായക്കാർ, കല്ലെറിയപ്പെടേണ്ട വേശ്യകൾ, മോശപ്പെട്ട വേലചെയ്യുന്ന ചൂങ്കക്കാർ ഇവരെല്ലാം സമൂഹമായിത്തന്നെ ക്രിസ്തുവിന്റെ പിന്നിൽ അണിനിരന്നു. ക്രിസ്തുവിനോടൊപ്പം എല്ലാവരും ഒന്നിച്ചുനീങ്ങിയപ്പോൾ അവർക്കിടയിൽ, 'കൊടിയോരണങ്ങൾ' ഉയർന്നു, ജയ് വിളികൾ മുഴങ്ങി, 'ഹോസാന' പ്രദക്ഷിണം ഫരിസേയപ്രമാണിമാരെ തെട്ടിച്ചു.

ബാക്കിപത്രം



ടെയും പീഡനപരതായുമായി മം വിട്ടുനടക്കുന്നവരെ 'ഇൻക്വിസിഷ്'നു വിധേയരാക്കാൻ കഴിയുന്നില്ലല്ലോ എന്ന ദുഃഖം മെത്രാൻ സമതിക്കുണ്ട്. മാർപാപ്പായുടെ 'മന്ത്രി'യായതന്നെ കോടതിയിൽ ചോദ്യംചെയ്യുന്നതിലുള്ള അസ്വസ്ഥത, വലിയമെത്രാപ്പോലീത്താതന്നെ തുറന്നു പറഞ്ഞിട്ടുണ്ട്.

ഇതൊക്കെയാണെങ്കിലും അന്നത്തേതുപോലെതന്നെ, ജനം മെത്രാൻസഭയോടൊപ്പമാണ് ഇന്നും. ഒന്നു 'ഞൊടി'ച്ചാൽ മതി "അവനെ ക്രൂശിക്കുക" എന്ന അട്ടഹാസം മുഴങ്ങും. ആത്മപ്രകാശം ലഭിച്ചവർ കുറവ്. മനസ്സിൽ അരു

തിരുവനന്തപുരത്തെ പ്രകടനത്തിലും ഇത്തരം പല തരക്കാർ ഉണ്ടായിരുന്നു. മാർത്തോമ്മാ ശ്ലീഹായുടെ പാരമ്പര്യമുള്ളവർ, ഫ്രാൻസിസ് സേവ്യറിന്റെ പിൻതുടർച്ച അവകാശപ്പെടുന്നവർ, ആംഗ്ലിക്കൻ സമൂഹത്തിന്റെ തുടർ അവകാശികൾ, അന്യോക്യായോട് ആഭിമുഖ്യമുള്ളവർ... ആകെക്കുടി കേരളത്തിലെ ക്രൈസ്തവസമൂഹത്തിന്റെ കൃത്യമായ ഒരു 'കുറുമുറി'! എല്ലാവർക്കും ഒരേ മനോഭാവമായിരുന്നു. ഒരേ സ്വരമായിരുന്നു.

തിരുവനന്തപുരത്തെ പ്രകടനത്തിലും ഇത്തരം പല തരക്കാർ ഉണ്ടായിരുന്നു. മാർത്തോമ്മാ ശ്ലീഹായുടെ പാരമ്പര്യമുള്ളവർ, ഫ്രാൻസിസ് സേവ്യറിന്റെ പിൻതുടർച്ച അവകാശപ്പെടുന്നവർ, ആംഗ്ലിക്കൻ സമൂഹത്തിന്റെ തുടർ അവകാശികൾ, അന്യോക്യായോട് ആഭിമുഖ്യമുള്ളവർ... ആകെക്കുടി കേരളത്തിലെ ക്രൈസ്തവസമൂഹത്തിന്റെ കൃത്യമായ ഒരു 'കുറുമുറി'! എല്ലാവർക്കും ഒരേ മനോഭാവമായിരുന്നു. ഒരേ സ്വരമായിരുന്നു. ക്രിസ്തുവിലുള്ള സ്വാതന്ത്ര്യം; തങ്ങൾ അംഗങ്ങളായിരിക്കുന്ന ക്രൈസ്തവസഭകളിലുള്ള ഫലപ്രദമായ ഭാഗഭാഗിത്വം. സർവ്വോപരി ക്രിസ്തുവിന്റെ സ്നേഹവും



സാഹോദര്യവും പങ്കുവയ്ക്കുന്ന ഒരു നിയമവും നടപടിക്രമവും. ഇതാണ് നാം ആവശ്യപ്പെടുന്ന ചർച്ച് ആക്ട്.

1934 എന്നും 1914 എന്നുമൊക്കെപ്പറഞ്ഞ് ജനങ്ങളെ പകുത്തുമാറ്റുന്നതിനെതിരെ നിലപാടെടുത്തേ പറ്റൂ. തങ്ങളുടെ പാരമ്പര്യമനുസരിച്ച് ജീവിച്ചു മരിക്കാനുള്ള അവകാശത്തിനുവേണ്ടി, മരിച്ചാൽ മാന്യമായി സംസ്കരിക്കാനുള്ള സൗകര്യത്തിനുവേണ്ടി മുന്നോട്ടുപോയേ പറ്റൂ. സ്നേഹത്തിന്റെയും സാഹോദര്യത്തിന്റെയും സന്ദേശം നൽകിയ ക്രിസ്തുവിന്റെ പേരിൽ ചുഷണം പാടില്ല. ലോകം ഉപേക്ഷിച്ച് സന്ന്യാസസഭകളിൽ ചേർന്നവർ, 'ലോകാലോകങ്ങൾ' വെട്ടിപ്പിടിക്കുന്ന വ്യവസായഭീമന്മാർ ആകാൻ പാടില്ല. പരിശുദ്ധ കന്യാ സ്ത്രീകളുടെ 'അടക്കമൊതുക്കുമ്പോൾ' ജീവിതത്തെ അലങ്കോലപ്പെടുത്തുവാൻ ആരെയും അനുവദിക്കാൻ പാടില്ല. മാമ്മോദീസാ വെള്ളം തലയിൽ വീണതിന്റെപേരിൽ, സർക്കാർ

എന്താണ് നവംബർ 27 സമ്മേളനത്തിന്റെ ബാക്കിപത്രം? എന്തെങ്ങ ലക്ഷ്യം വിദൂരത്തല്ല എന്ന് അന്നു നമ്മൾ തിരിച്ചറിഞ്ഞു. നിയമപരമായും ഭരണപരമായും ചർച്ച് ആക്ട് എന്ന ലക്ഷ്യത്തിൽ എത്തിച്ചേരാൻ ശക്തമായ ജനാഭിപ്രായം സംഘടിപ്പിക്കുന്നതിലാണ് ഇനി നമ്മുടെ ശ്രദ്ധയും ശ്രമവും.

ആനുകൂല്യങ്ങൾ നിഷേധിക്കപ്പെട്ട ജനതയെ, സിമിത്തേരി സൂക്ഷിപ്പുകാരും കുഴിവെട്ടുകാരുംമാക്കി പിൻതള്ളാൻ പാടില്ല. സർവ്വോപരി, 1992-ൽ പൗരസ്ത്യകാനോൻനിയമം എന്ന പേരിൽ അടിച്ചേല്പിച്ച 'കാടൻനിയമം' നിയമാനുസൃതമായ 'ചർച്ച് ആക്ട്'നു വഴിമാറിയേ പറ്റൂ. ഇതാണ് നമ്മുടെ പൊതുവായ നിലപാട്.

എന്താണ് നവംബർ 27 സമ്മേളനത്തിന്റെ ബാക്കിപത്രം? എന്തെങ്ങ ലക്ഷ്യം വിദൂരത്തല്ല എന്ന് അന്നു നമ്മൾ തിരിച്ചറിഞ്ഞു. നിയമപരമായും ഭരണപരമായും ചർച്ച് ആക്ട് എന്ന ലക്ഷ്യത്തിൽ എത്തിച്ചേരാൻ ശക്തമായ ജനാഭിപ്രായം സംഘടിപ്പിക്കുന്നതിലാണ് ഇനി നമ്മുടെ ശ്രദ്ധയും ശ്രമവും.

ചർച്ച് ആക്ട് സമരത്തെ തമസ്കരിക്കുന്ന മനോഭാവമാണ് 'മനോരമ'പോലുള്ള മാധ്യമങ്ങൾ ആദ്യം സ്വീകരിച്ചത്. പക്ഷേ, തെറ്റ് മനസ്സിലാക്കി എന്നതിന്റെ ലക്ഷണമാണ്, വാർത്തകൾ പുനഃപ്രസിദ്ധീകരിച്ച് അവർ പ്രകടിപ്പിച്ചത്. അവലംബത്തോടെ നമ്മെ അവഗണിച്ചിരുന്ന പുരോഹിതനേതൃത്വവും മാറി ചിന്തിക്കാൻ തുടങ്ങി എന്നതിന്റെ വ്യക്തമായ സൂചനകൾ ലഭിച്ചുതുടങ്ങി. 'ഉടുപ്പിട്ട കാപട്യങ്ങളെല്ലാം ഒന്നിച്ചുകൂടുന്നു; കൂടിയാലോചിക്കുന്നു; പ്രശ്നങ്ങളിൽ മധ്യസ്ഥന്റെ റോളിൽ ഇടപെടുന്നു. അനുയായികളെ ആട്ടിത്തെളിച്ച് തിരുവനന്തപുരത്തിനു പുറപ്പെടാനുള്ള ഒരുക്കങ്ങളും തുടങ്ങി. ആകെക്കൂടി 'താടിമീശ'യ്ക്കു തീപിടിച്ച മട്ടുണ്ട്.

നമുക്ക് കാത്തിരുന്ന് കാണാം. കാരൂണ്യവാനായ കർത്താവ് നമുക്കുവേണ്ടി നല്ലത് കരുതിവെച്ചിട്ടുണ്ടെന്ന് പ്രത്യക്ഷപ്പെടും ചെയ്യാം!



സിസ്റ്റർ ലൂസിയുടെ ഉദ്ഘാടനപ്രസംഗം

(സംഗ്രഹം)



...ഇന്ന് ഇവിടെ നടന്ന മഹാപ്രകടനത്തിൽ മുഴങ്ങിക്കേട്ട മുദ്രാവാക്യങ്ങൾക്കുപിന്നിൽ, സഭാധികാരികളിൽനിന്ന് അനേകം വർഷങ്ങൾ സഹിക്കേണ്ടിവന്നിട്ടുള്ള തീക്ഷ്ണമായ അനുഭവങ്ങളുണ്ടെന്ന് എനിക്കറിയാം. അവയിൽ തിങ്ങിനില്ക്കുന്ന തീവ്രമായ ആഗ്രഹങ്ങൾ താമസിയാതെതന്നെ അന്വർത്ഥമാകുമെന്ന് എനിക്കുറപ്പുണ്ട്. ഈ മഹാസദസ്സാണ് എനിക്ക് ആ ഉറപ്പുനൽകുന്നത്. ഈ കാഴ്ച ഒരിക്കലുമെനിക്കു മറക്കാനാവില്ല. വലിയൊരു സംരംഭത്തിനാണ് നാം തുടക്കമിടുന്നത്. വെളിപാട് പുസ്തകത്തിൽ പറയുന്ന, 'പുതിയ ആകാശവും പുതിയ ഭൂമിയും' ഇവിടെ നിലവിൽ വരാൻവേണ്ടിയുള്ള ഈ സംരംഭം വിജയിക്കുകതന്നെ ചെയ്യും. നമ്മുടെ വിയർപ്പുകൊണ്ട് നാം പടുത്തുയർത്തിയ സഭാസ്ഥാപനങ്ങൾ കൈയടക്കിവെച്ചിരിക്കുന്ന സഭാമേലധ്യക്ഷന്മാർ അവയുപയോഗിച്ച് പണവും സാധനവും നേടി നമ്മെ അടക്കി ഭരിച്ചുകൊണ്ടിരിക്കുകയാണ്. സാമ്പത്തികമായും ലൈംഗികമായും നമ്മെ ചുഷണം ചെയ്തുകൊണ്ടിരിക്കുകയാണ്. അതിനു കാരണം സമ്പത്തും അധികാരവും കുമിഞ്ഞുകൂടുന്നതാണ്. നല്ല കാര്യങ്ങൾ പറയാനല്ലാതെ അവയനുസരിച്ച് ജീവിച്ച് നല്ല മാതൃക കാണിച്ചുതരാൻ അവരാരും തയ്യാറല്ല. അവരുടെ കീഴിൽ നടക്കുന്ന

അഴിമതികൾക്കു വിധേയരായി അടിമത്തം അനുഭവിച്ചുകൊണ്ടിരിക്കുന്ന വിശ്വാസിസമൂഹത്തെ പുതിയൊരു പ്രഭാതത്തിലേക്ക് ആനയിക്കാൻ പോന്നതാണ് 2009-ൽ ജസ്റ്റീസ് വി. ആർ. കൃഷ്ണയ്യർ തയ്യാറാക്കി സർക്കാരിനു സമർപ്പിച്ചിട്ടുള്ള ചർച്ച് ബിൽ. അത് നമ്മുടെ സമൂഹത്തിൽ വലിയൊരു മാറ്റത്തിനു സഹായകമാകുന്ന ഒരായുധമാണ്. അതു നടപ്പാക്കണമെന്ന് ആവശ്യപ്പെട്ടുകൊണ്ട് ഇനിവിടെ നടന്ന ജനകീയ സമരം കണ്ടില്ലെന്നു നടിക്കാൻ ആർക്കും ഇനി സാധിക്കില്ല.

ഒരു സിസ്റ്റർ എന്ന നിലയിൽ ഇവിടെവന്ന് നിങ്ങളോടൊപ്പം ചേരാൻ കഴിഞ്ഞത് എന്റെ ജീവിതത്തിലെ അനർഹ നിമിഷമായി ഞാൻ കാണുന്നു. പുസ്തകമെഴുതിയതും കാർവാങ്ങിയതും ഡ്രൈവിങ് പഠിച്ചതുമൊക്കെ ചൂണ്ടിക്കാട്ടിയാണ് എന്നെ എഫ്.സി.സി. സഭയിൽനിന്നു പുറത്താക്കാൻ ശ്രമിച്ചുകൊണ്ടിരിക്കുന്നത്. യഥാർഥത്തിൽ ബിഷപ്പ് ഫ്രാങ്കോയുടെ ബലാൽസംഗത്തിനു വിധേയരായ സഹോദരിയെ



പിന്തുണച്ചതാണു കാരണം. എന്നെ പുറത്താക്കാനുള്ള സഭയുടെ ശ്രമം ക്രിസ്തുവിന്റെ സ്നേഹചൈതന്യത്തിന് അനുസൃതമല്ലെന്നാണ് എനിക്കു പറയാനുള്ളത്.

ഈയിടെ ഒരു കന്യാസ്ത്രീ എന്നോടു ചോദിച്ചു: 1700 വർഷം പഴക്കമുള്ള കാനോൻനിയമത്തിൽ മാറ്റം വരുത്താൻ നമുക്കാവുമോ? ഞാൻ അതു നിങ്ങളോടും ചോദിക്കുകയാണ്. എന്റെ മറുപടി നിങ്ങൾ അംഗീകരിക്കും എന്നു ഞാൻ കരുതുന്നു. ഈ ഇരുപത്തൊന്നാം നൂറ്റാണ്ടിന് ഇണങ്ങുന്ന തല്ല അതെങ്കിൽ അതിൽ മാറ്റം വരുത്തുകതന്നെ വേണം. ഞാൻ പറയുന്നത് യേശുവിന്റെ ഉപദേശങ്ങളെപ്പറ്റിയല്ല, കാനോൻ നിയമങ്ങളെപ്പറ്റിയാണ് എന്ന് പ്രത്യേകം ശ്രദ്ധിക്കണം. യേശുവിന്റെ ഉപദേശങ്ങളുടെ, ആ സ്നേഹസന്ദേശത്തിന്റെ പ്രചോദനത്തിലാണ് ഞാൻ ഒരു സന്യാസിനിയായതും അങ്ങനെതന്നെ തുടരാൻ ആഗ്രഹിക്കുന്നതും. അതിനു നിരക്കാത്ത നിയമങ്ങൾ മാറ്റണം എന്നു പറയുന്നത് ക്രിസ്തുവിരുദ്ധമല്ല. ക്രിസ്തുവിന്റെ ചൈതന്യത്തിൽനിന്ന് സഭാധികാരികൾ വിട്ടുപോകുന്നതിനാലാണ് അങ്ങനെ സംഭവിക്കാതിരിക്കാൻ സഹായകമായ സിവിൽനിയമങ്ങൾ ഉണ്ടാകണമെന്നു നാം വാദിക്കുന്നത്. നാം ക്രിസ്തുവിരുദ്ധരാണെന്ന് ആരെങ്കിലും പറഞ്ഞാൽ നമുക്ക് ശക്തമായി പ്രതിരോധി

നാം ക്രിസ്തുവിരുദ്ധരാണെന്ന് ആരെങ്കിലും പറഞ്ഞാൽ നമുക്ക് ശക്തമായി പ്രതിരോധിക്കാനാവും. നാമിവിടെ ഒത്തുകൂടിയിരിക്കുന്നത് ക്രൈസ്തവമൂല്യങ്ങൾ ഉറപ്പിക്കുന്നതിനുവേണ്ടിയാണ്. ഇവിടെ കൂടിയിരിക്കുന്ന ജനലക്ഷങ്ങൾ ഒറ്റസ്വരത്തിൽ ആവശ്യപ്പെട്ടത് ഇവിടുത്തെ ക്രൈസ്തവസമൂഹത്തിന് ക്രൈസ്തവചൈതന്യം നഷ്ടപ്പെടാതിരിക്കാൻ, ചർച്ച് ആക്ട് പാസ്സാക്കണമെന്നാണ്.

ക്കാനാവും. നാമിവിടെ ഒത്തുകൂടിയിരിക്കുന്നത് ക്രൈസ്തവമൂല്യങ്ങൾ ഉറപ്പിക്കുന്നതിനുവേണ്ടിയാണ്. ഇവിടെ കൂടിയിരിക്കുന്ന ജനലക്ഷങ്ങൾ ഒറ്റസ്വരത്തിൽ ആവശ്യപ്പെട്ടത് ഇവിടുത്തെ ക്രൈസ്തവസമൂഹത്തിന് ക്രൈസ്തവചൈതന്യം നഷ്ടപ്പെടാതിരിക്കാൻ, ചർച്ച് ആക്ട് പാസ്സാക്കണമെന്നാണ്. ചർച്ച് ആക്ട് ഒരു നിയമമാക്കിയാൽ അത് ഒരു നവോത്ഥാനത്തിലേക്ക് ഈ സമൂഹത്തെ നയിക്കും. നമ്മുടെ മുഖ്യമന്ത്രി പിണറായി വിജയൻ ചർച്ച് ആക്ട് പാസ്സാക്കാൻ മുൻകൈ എടുക്കും എന്നു നമുക്ക് പ്രത്യാശിക്കാം. ആ ആവശ്യം ആവർത്തിച്ചുകൊണ്ട് ഞാൻ ഈ മഹാസമ്മേളനം ഉദ്ഘാടനം ചെയ്യുന്നു.

(ചർച്ച് ആക്ട് ക്രൂരതയിലെ സിസ്റ്റർ ലൂസിയുടെ ഉദ്ഘാടനപ്രസംഗത്തിന്റെ വീഡിയോ കാണാൻ സന്ദർശിക്കുക: <https://drive.google.com/file/d/1HCmedgxP6Pd86AbgAaOZqSdYp08DvcxJ/view?usp=sharing>)



ചർച്ച് ആക്ട് ക്രൂസേഡിൽ റവ. ഡോ. വത്സൻ തമ്പു നടത്തിയ പ്രസംഗത്തിന്റെ സംഗ്രഹം

....ഇതാ ചരിത്രം എഴുതപ്പെടുന്നു! ഇതാ അക്രമവും അന്ധകാരവും അടിപിളരുന്നു. ഒരു വലിയ അത്ഭുതം ഇതാ നടന്നുകഴിഞ്ഞിരിക്കുന്നു. അതെന്താണെന്നല്ലേ? ഇന്നു രാവിലെവരെ നിങ്ങൾ ചില അച്ചന്മാരുടെയും തിരുമേനിമാരുടെയും കുഞ്ഞാടുകളായിരുന്നു. നിങ്ങളിന് മനുഷ്യരായി മാറിയിരിക്കുന്നു. നിങ്ങൾക്ക് അറിവുണ്ട് എന്നും അഭിമാനമുണ്ട് എന്നും ചില നിലപാടുകളുണ്ട് എന്നും ലോകത്തെ മുഴുവൻ അറിയിക്കുവാൻ തക്ക വിധം നിങ്ങൾക്ക് ഒരു വേദി ഉണ്ടായിരിക്കുന്നു. ഇത് വളരെ വളരെ പ്രധാനപ്പെട്ട ഒരു കാര്യമാണ്. നമ്മൾക്ക് കഴിഞ്ഞകാല സഭാജീവിതത്തിൽ വ്യക്തിത്വമുണ്ടായിരുന്നില്ല. നമ്മെ തിരുത്താൻ ആരുമുണ്ടായിരുന്നില്ല. നാം വെറും കുഞ്ഞാടുകളായി അവഗണിക്കപ്പെട്ടു. നാം ചൂഷണം ചെയ്യപ്പെട്ടു. നമ്മുടെ ആവശ്യങ്ങൾ അവഗണിക്കപ്പെട്ടു. അവ കേൾക്കാൻ ആരുമുണ്ടായിരുന്നില്ല. നമുക്കുണ്ടായിരുന്ന വസ്തുവകകളെല്ലാം നഷ്ടപ്പെട്ടു. ചിലർ അതെല്ലാം പിടിച്ചുപറിച്ച് സ്വന്തമാക്കി ആഡംബരജീവിതം ആസ്വദിക്കുകയായിരുന്നു. ഇതാണ് ഒന്നാമത്തെ കാര്യം. രണ്ടായിരം വർഷം മുമ്പ് നമ്മുടെ കർത്താവായ യേശുക്രിസ്തു അന്നത്തെ പുരോഹിതവർഗത്തിനെതിരെ ഒരു ചാട്ടവാറെടുത്ത് പോരാടിയതായി നമുക്കറിയാം. രണ്ടായിരം വർഷങ്ങൾക്കുശേഷം നമുക്കിതാ ഒരു ചാട്ടവാർ; അല്ല, അതിനെക്കാൾ ശക്തമായ ഒരായുധം കിട്ടിയിരിക്കുന്നു. അന്ന് യേശു എന്ന ഒരു വ്യക്തിയാണ് ചാട്ടവാറെടുത്തതെങ്കിൽ ഇന്ന് ഇവിടെ വന്നിരിക്കുന്ന ജനലക്ഷങ്ങളിൽ ഓരോരുത്തർക്കും ഉപയോഗിക്കാനാകുന്ന ചാട്ടവാരാണ് ചർച്ച് ആക്ട്.

ഒരു കാലത്ത് ഇവിടെ ഒരു വിമോചനസമരം നടക്കുകയുണ്ടായി. ഇത് രണ്ടാമത്തെ വിമോചനസമരമാണ്. ഈ അറിവിൽ ആത്മാവിൽ ഒറ്റക്കെട്ടായിനിന്ന്, പരസ്പരം സ്നേഹിച്ചും സഹകരിച്ചും നന്മകൾ ചെയ്തും നമ്മെ ആരും ഭ്രാഹ്മിക്കില്ലാത്ത ഒരു ലോകത്തിനായി, നമ്മുടെ ലക്ഷ്യം നേടുന്നതുവരെ നമുക്ക് പരിശ്രമിക്കണം. പുരോഹിതർ പറയുന്ന കള്ളങ്ങൾ പരിശുദ്ധമെന്നു കരുതി അതുപോലെ വിഴുങ്ങുന്ന ഒരു രീതി നമുക്കുണ്ട്. അതു മാറ്റിയേതീരു. ചർച്ച് ആക്ട് വന്നാൽ ക്രിസ്തീയജീവിതം അസാധ്യമാകുമെന്നും നമ്മുടെ സഭയുടെ സ്വത്തുക്കളെല്ലാം സർക്കാർ കൊണ്ടുപോകുമെന്നുമുള്ള കിംവദന്തികൾ പരത്തി വിശ്വാസികളെ ഭയപ്പെടുത്തുന്ന ലജ്ജയില്ലാത്ത ഒരു കൂട്ടം ആളുകൾ ഇപ്പോൾ രംഗത്തു വന്നിട്ടുണ്ട്. അവരാരും ഈ ചർച്ച് ആക്ടിന്റെ ആമുഖംപോലും വായിച്ചിട്ടുള്ളവരല്ല. ആ ആമുഖത്തിൽത്തന്നെ, ക്രിസ്തീയവിശ്വാസങ്ങളിലോ സഭകളുടെ സമ്പത്ത് കൈകാര്യം ചെയ്യുന്നതിലോ സർക്കാർ ഇടപെടാൻ ഈ ആക്ട് അനുവദിക്കുകയില്ലെന്നു വ്യക്തമാക്കിയിട്ടുള്ളതാണ്.



രണ്ടാമതായി പറയാനുള്ളത്, ചർച്ച് ആക്ട് നിലവിൽ വന്നാൽ സഭയിൽ ഇന്നു വിശ്വാസികൾക്കുള്ള സ്ഥാനത്തിനു വലിയ മാറ്റം ഉണ്ടാകുമെന്നാണ്. ദേവാലയവും അവിടെയുള്ള സ്വത്തുക്കളും മെത്രാന്മാരുടേതും അച്ചന്മാരുടേതുമായെന്നാണ് ഇന്നു മിക്കവരും കരുതുന്നത്. പള്ളിയിൽപോലും സംഭാവനകൾ നൽകാനും, എന്തെങ്കിലും അഭിപ്രായം പറയാൻ ശ്രമിച്ചാൽ അടിച്ചിരുത്തുന്ന അച്ചന്മാർ പറയുന്നതുകേട്ടു സമ്മതമുളളതും, അന്ധമായി അനുസരിക്കാനു

മുള്ള അവകാശമേ ഇപ്പോൾ വിശ്വാസികൾക്കുള്ളൂ. എന്നാൽ ചർച്ച് ആക്ട് നിലവിൽവന്നാൽ നമ്മുടെ സഭകളിലെ നമ്മുടെ സ്വത്ത്, അതു പിടിച്ചുപറിച്ചെടുത്തിരിക്കുന്നവരിൽനിന്ന് നമ്മുടെ കൈകളിലേക്കുതന്നെ തിരിച്ചെത്തും. അതോടൊപ്പം മെത്രാന്മാരുടെ അടിച്ചമർത്തലുകളിൽനിന്ന് വൈദികർക്കും മോചനം കിട്ടും. മെത്രാന്മാരുടെ അടിമത്തത്തിൽനിന്ന് മോചനമാഗ്രഹിക്കുന്ന ധാരാളം വൈദികർ ഇന്നു സഭകളിലുണ്ട്. ചർച്ച് ആക്ട് നിലവിൽവന്നാൽ ഏറ്റവുമധികം സ്വതന്ത്രരാകുന്നത് വൈദികരാണ്. എന്നാൽ അവരിൽ അധികമാരും ഈ ജനകീയസമരത്തിൽ പങ്കാളികളാകാൻ മുമ്പോട്ടുവരാത്തത് എന്തുകൊണ്ടാണ്? എനിക്കവരോടു ചോദിക്കാനുള്ളതിതാണ്: നിങ്ങൾക്ക് ഇപ്പോഴത്തെ അടിമത്തത്തിൽത്തന്നെ തുടരാനാണോ ആഗ്രഹം? നിങ്ങൾക്ക് അധികാരത്തിന്റെയും സമ്പത്തിന്റെയും ബന്ധനങ്ങളിൽനിന്ന് മോചനം വേണ്ടേ? ചർച്ച് ആക്ട് നിലവിൽവന്നാൽ അവർക്ക് മെത്രാന്മാരുടെ അടിമകളായി തുടരേണ്ടിവരില്ല. അതുകൊണ്ട് സ്വന്തം മനസ്സാക്ഷിക്കനുസരിച്ചു പ്രവർത്തിക്കാനുള്ള സ്വാതന്ത്ര്യം നിങ്ങൾക്കു വേണമെങ്കിൽ, ഞങ്ങളോടൊപ്പം അണിചേരു എന്നാണ് എനിക്ക് അവരോട് ആഹ്വാനം ചെയ്യാനുള്ളത്.

മൂന്നാമതായി എനിക്കു പറയാനുള്ളത്, നമ്മുടെ ചർച്ച് ആക്ട് നടപ്പിലായാൽ നമ്മുടെ സഭകളിലൊന്നിലും ഇപ്പോൾ നടക്കുന്നതുപോലുള്ള കന്യാസ്ത്രീപീഡനങ്ങൾ നടക്കുകയില്ല എന്നാണ്. ബിഷപ്പ് ഫ്രാങ്കോ പീഡിപ്പിച്ച കന്യാസ്ത്രീയെയും അവരെ പിന്തുണച്ച് വഞ്ചിസ്കയറിൽ സത്യഗ്രഹമിരുന്ന അഞ്ചു കന്യാസ്ത്രീകളെയും സിസ്റ്റർ ലൂസിയെയുംപോലെ അടിച്ചമർത്തപ്പെട്ട അനേകായിരം കന്യാസ്ത്രീകളുണ്ട് എന്നതാണ് സത്യം. അവരാരും വായ്തൂറക്കാൻ തയ്യാറാകുന്നില്ലെന്നുമാത്രം. അതിന്റെ കാരണം അധികാരത്തോടുള്ള ഭയംതന്നെയാണ്. ചർച്ച് ആക്ട് നടപ്പിലാകുമ്പോൾ നമ്മിൽനിന്ന് നാമറിയാതെ മതമേലധികൃതന്മാർ പിടിച്ചുപറിച്ചെടുത്ത സ്വത്തും അധികാരവും വിശ്വാസികളുടെ കൂട്ടായ്മകൾക്കാകും. അധികാരികളിൽനിന്ന് അതിക്രമങ്ങളുണ്ടായാൽ അവ പരിശോധിക്കാനും ശിക്ഷാനടപടികൾ സ്വീകരിക്കാനും സംവിധാനങ്ങളുണ്ടാകും. അതിനാൽത്തന്നെ അധികാരികളിൽനിന്നെന്നല്ല, സഹകന്യാസ്ത്രീകളിൽനിന്നുപോലുമുള്ള പീഡനങ്ങൾ തുടരുകയില്ലെന്ന് ഉറപ്പിച്ചുപറയാം.

നാലാമതായി എനിക്കുപറയാനുള്ളത്, ഇന്ത്യയിൽ നല്ലൊ

രു ഭരണഘടനയുണ്ട് എന്നും അതിന് കാനോൻനിയമത്തെക്കാൾ നീതിനിഷ്ഠയുണ്ടെന്നും ഉള്ള വസ്തുതയാണ്. കേരളത്തിൽ ഒരു കാലത്ത് നിന്ദിതരെയും പീഡിതരെയും സഹായിക്കുകയും കണ്ണീരൊപ്പുകയും ചെയ്തിരുന്ന വളരെ സജീവമായ ഒരിടതുപക്ഷം ഉണ്ടായിരുന്നു എന്ന വസ്തുത ഞാനോർമ്മിക്കുന്നു. അവരുടെ പിന്തുടർച്ചക്കാരനായ മുഖ്യമന്ത്രി ശ്രീ. പിണറായി വിജയൻ ഇന്നിവിടെ വരുമെന്നായിരുന്നു എന്റെ പ്രതീക്ഷ. അദ്ദേഹം എവിടെപ്പോയി? ഇന്നു ഭരണം ഇടതുപക്ഷത്തിനാകയാൽ ബിഷപ്പുമാരുടെ താത്പര്യസംരക്ഷണത്തിനായി ഇപ്പോഴത്തെ മന്ത്രിസഭ പ്രവർത്തിക്കുകയില്ല എന്നാണ് ഞാൻ കരുതുന്നത്. അദ്ദേഹം വരുമ്പോൾ ഇവിടെ ഇന്നു നടന്ന വൻപ്രകടനത്തെയും അതിൽ പങ്കെടുത്തവരുടെ മാതൃകാപരമായ പെരുമാറ്റത്തെയുംപറ്റി കേന്ദ്രിയാതിരിക്കില്ല. 2009-ൽ ജസ്റ്റിസ് വി. ആർ. കൃഷ്ണയ്യർ സർക്കാരിനു സമർപ്പിച്ച ചർച്ച് ആക്ട് നടപ്പാക്കാനായിരുന്നു ഈ

നമ്മുടെ ചർച്ച് ആക്ട് നടപ്പിലായാൽ നമ്മുടെ സഭകളിലൊന്നിലും ഇപ്പോൾ നടക്കുന്നതുപോലുള്ള കന്യാസ്ത്രീപീഡനങ്ങൾ നടക്കുകയില്ല എന്നാണ്. ബിഷപ്പ് ഫ്രാങ്കോ പീഡിപ്പിച്ച കന്യാസ്ത്രീയെയും അവരെ പിന്തുണച്ച് വഞ്ചിസ്കയറിൽ സത്യഗ്രഹമിരുന്ന അഞ്ചു കന്യാസ്ത്രീകളെയും സിസ്റ്റർ ലൂസിയെയുംപോലെ അടിച്ചമർത്തപ്പെട്ട അനേകായിരം കന്യാസ്ത്രീകളുണ്ട് എന്നതാണ് സത്യം.

പ്രകടനം എന്ന് അദ്ദേഹം ഗ്രഹിക്കാതിരിക്കില്ല. ചർച്ച് ആക്ട് നടപ്പാക്കാനുള്ള നടപടിക്രമങ്ങൾ എത്രയും വേഗം അദ്ദേഹം തുടങ്ങിവയ്ക്കും എന്നുതന്നെയാണ് ഞാൻ പ്രതീക്ഷിക്കുന്നത്. കേരളത്തിലെ ഭരണകൂടത്തിലുള്ള ഏവരും നമ്മോടു സഹകരിക്കും എന്നും ഞാൻ പ്രതീക്ഷിക്കുന്നത്.

(ചർച്ച് ആക്ട് ക്രൂസേഡിൽ റവ.ഡോ. വൽസൻ തമ്പുനടത്തിയ പ്രസംഗത്തിന്റെ വീഡിയോ കാണാൻ സന്ദർശിക്കുക:

<https://drive.google.com/file/d/1rmJTr5dE1rhb0NKpVXdcnb7WMJThtbLL/view>)



ചർച്ച് ആക്ട് ക്രൂസേഡ്: ഇൻഫോസം സിപിഎൽ പരിഷ്കരിച്ചു

'ചർച്ച് ആക്ട് ക്രൂസേഡ്'ന്റെ മഹാവിജയം സർക്കാരിനോട് പറയുന്നത്

ജോസഫ് വെളിവിൽ

(ജന. സെക്രട്ടറി, ആൾ കേരള ചർച്ച് ആക്ട് ആക്ഷൻ കൗൺസിൽ) ഫോൺ: 9895420830

ഒന്നരലക്ഷത്തിലേറെ പേർ പങ്കെടുത്ത, നവം. 27-ലെ 'ചർച്ച് ആക്ട് ക്രൂസേഡ്' സമരപരിപാടിയെ കുറിച്ച് കേരളസഭാചരിത്രത്തിന്റെ ഏടുകളിൽ തങ്കലിപ്പികളിൽ എഴുതപ്പെട്ട മെന്ന കാര്യത്തിൽ തർക്കമില്ല. 2009-ലെ ചർച്ച് ആക്ട് നിയമമാക്കണമെന്ന ക്രൈസ്തവസമൂഹത്തിന്റെ ആവശ്യം അത്യുച്ചത്തിലുയർത്താൻ ഇതിലൂടെ കേരളത്തിലെ ക്രൈസ്തവസമൂഹത്തിനു കഴിഞ്ഞു. ഈ ജനസ്വരം കേട്ട് ആവശ്യമായ നടപടികൾ സ്വീകരിക്കാൻ ഇപ്പോഴത്തെ സർക്കാർ തയ്യാറായാൽ, ക്രൈസ്തവലക്ഷ്യങ്ങളുടെ വോട്ടുനേടി വീണ്ടും ഭരണത്തിൽ വരാൻ ഇടതുമുന്നണിക്കു കഴിയുകതന്നെ ചെയ്യും.



ലേഖകൻ സ്വാഗതപ്രസംഗം നടത്തുന്നു

കഴിഞ്ഞ ഒന്നുരണ്ടു വർഷമായി സഭാധ്യക്ഷന്മാരുടെ പ്രതിച്ഛായ ക്രൈസ്തവസമൂഹത്തിൽ വല്ലാതെ മങ്ങാനാരംഭിച്ചു. ഇക്കഴിഞ്ഞ ഇലക്ഷൻഫലം പരിശോധിച്ചാൽ, അവർ പറഞ്ഞിടത്തല്ല ക്രൈസ്തവർ വോട്ടുചെയ്തതെന്നു കാണാം. സത്യവും നീതിയും കൈവിട്ടുള്ള സഭാനേതൃത്വത്തിന്റെ സമീപകാലനീക്കങ്ങൾമൂലം ക്രൈസ്തവസമൂഹം അവർക്കെതിരെ രോഷാകുലരാണ്. ചർച്ച് ആക്ട് ക്രൂസേഡിൽ ഈ രോഷവും കൂടിയാണ് പ്രകടിതമായത്. എന്തായാലും ചർച്ച് ആക്ട് ക്രൂസേഡോടെ, സഭാധ്യക്ഷന്മാരുടെ വോട്ടുബാങ്ക് പൂർണ്ണമായി തകർന്നിരിക്കുകയാണ്.

അതുകൊണ്ട്, ഭൂപരിഷ്കരണബിൽ, വിദ്യാഭ്യാസബിൽ മുതലായ നിയമനിർമ്മാണത്തിലൂടെ കേരളസമൂഹത്തെ മുന്നോട്ടുനയിക്കാൻ അന്നത്തെ കമ്മ്യൂണിസ്റ്റ് മന്ത്രിസഭയെ രൂപപ്പെടുത്തുപോലെ, കമ്മ്യൂണിസ്റ്റു നേതൃത്വത്തിലുള്ള ഇന്നത്തെ ഗവണ്മെന്റും ജനകീയ ഇച്ഛയ്ക്കനുസൃതമായ നിയമനിർമ്മാണത്തിന് തയ്യാറാകണം. അത്തരത്തിൽ ഏറ്റവും വേഗം നിയമമാക്കേണ്ട ഒന്നാണ്, ജസ്റ്റീസ് കൃഷ്ണയ്യർ കമ്മീഷൻ ഗവണ്മെന്റിനു 2009-ൽ സമർപ്പിച്ച 'The Kerala Christian Church Properties and Institutions Trust Bill'. ഇക്കാര്യത്തിൽ ഇടതുപക്ഷസർക്കാർ ക്രൈസ്തവസഭാ മേലധ്യക്ഷന്മാരുടെ മുമ്പിൽ മുട്ടുമടക്കരുത് എന്നാണ് ഞങ്ങൾക്ക് പറയാനുള്ളത്.

കഴിഞ്ഞ ഒന്നുരണ്ടു വർഷമായി സഭാധ്യക്ഷന്മാരുടെ പ്രതിച്ഛായ ക്രൈസ്തവസമൂഹത്തിൽ വല്ലാതെ മങ്ങാനാരംഭിച്ചു. ഇക്കഴിഞ്ഞ ഇലക്ഷൻഫലം പരിശോധിച്ചാൽ, അവർ പറഞ്ഞിടത്തല്ല ക്രൈസ്തവർ വോട്ടു ചെയ്തതെന്നു കാണാം.

മതസ്വത്തുക്കൾ നിയമാനുസൃതം ഭരിക്കപ്പെടണം എന്ന് ഭരണഘടനയുടെ 26 (d) അനുശാസിക്കുന്നു. അതുകൊണ്ട് കാനോൻ നിയമം ചൂണ്ടിക്കാട്ടി മതമേലധ്യക്ഷന്മാർ സഭാസ്വത്തുഭരണം നിയമാനുസൃതമാണെന്നു വാദിക്കുന്നത് രാജ്യദ്രോഹമാണ്. മറ്റെല്ലാ മതസമൂഹങ്ങളുടെയും പൊതുസ്വത്ത് ഭരിക്കാൻ ഇന്ത്യൻ നിയമമുണ്ടായിരിക്കേ, ക്രൈസ്തവസമൂഹത്തിനുമാത്രം അത് നിഷേധിക്കുന്നത് മതവിവേചനമാണ്.

2009-ലെ ചർച്ച് ആക്ട് നിർദ്ദേശം നിയമമാക്കിയാൽ, ഇപ്പോൾ ഏറെ സങ്കീർണ്ണമായിരിക്കുന്ന യാക്കോബായ-ഓർത്തഡോക്സ് സഭാവാഴ്ചയും പള്ളികൈയേറ്റങ്ങളും നിലയ്ക്കും. എല്ലാ സഭകളിലും ജനാധിപത്യവും സാമ്പത്തിക സുതാര്യതയും ഉണ്ടാകും. പുരോഹിതാധിപത്യം അവസാനിക്കും. ഭൂമികുടുംഭകോണങ്ങളും കോഴസമ്പ്രദായവും കന്യാസ്ത്രീപീഡനവും ലൈംഗികചൂഷണവും അവസാനിക്കും. വിദേശഫണ്ട് അർഹതപ്പെട്ടവർക്ക് ലഭ്യമാകും.

ആയതിനാൽ, ഗവണ്മെന്റ് എത്രയുംവേഗം ചർച്ച് ആക്ട് നടപ്പിലാക്കി കേരളത്തിലെ ക്രൈസ്തവർക്ക് സാമൂഹികനീതി ഉറപ്പാക്കണം. ഈ സന്ദേശമാണ്, ചർച്ച് ആക്ട് ക്രൂസേഡ് ഗവണ്മെന്റിനു നൽകുന്നത്.



'ചർച്ച് ആക്ട് ക്രൂസേഡി' ലൂടെ കേരളം വീണ്ടും ലോകത്തിന് മാതൃകയായി

സ്വാമി അഗ്നിവേൽ

ഹിന്ദുത്വത്തിന്റെ ശരിയായ സന്ദേശത്തെ ഹൈജാക്ക് ചെയ്ത ഫാസിസ്റ്റ് ശക്തികളിൽനിന്നു സ്വതന്ത്രരാകാൻ ഹിന്ദുക്കളുടെ സമാനമായ ഒരു മാർച്ച് താൻ ഉടനെ സംഘടിപ്പിക്കുമെന്നും ഈ 'ക്രൂസേഡ്' ആണ് അതിന് തനിക്ക് പ്രചോദനമായതെന്നും സ്വാമി അഗ്നിവേൽ പറഞ്ഞു.

സാമൂഹികപരിഷ്കരണത്തിന്റെയും നവോത്ഥാനത്തിന്റെയും കാര്യത്തിൽ കേരളം വീണ്ടും ലോകത്തിനു മാതൃകയായി എന്നതിന്റെ തെളിവാണ് നവംബർ 27-ലെ ക്രൈസ്തവ ലക്ഷ്യങ്ങളുടെ സമരം എന്ന് പ്രസിദ്ധ സാമൂഹികപ്രവർത്തകനായ സ്വാമി അഗ്നിവേൽ ധർണ്ണയെ അഭിസംബോധന ചെയ്തുകൊണ്ട് പ്രസ്താവിച്ചു. ക്രൈസ്തവലക്ഷ്യങ്ങളുടെ മാർച്ചിൽ പങ്കുചേരാൻ ആവേശംകൊട്ടിയ അദ്ദേഹം മാർച്ചിന്റെ മുൻനിരയിൽ ചേർന്നുനടന്നു. സമുദായത്തിന്റെ അവകാശങ്ങൾ കവർന്ന് വിശ്വാസികളെ പീഡിപ്പിച്ച് ഭരിക്കുന്ന പുരോഹിതവർഗ്ഗത്തിന്റെ കരാളഹസ്തങ്ങളിൽനിന്നു സ്വയം സ്വതന്ത്രരാവാൻ വിശ്വാസികൾക്ക് കഴിയുമെന്ന് തെളിയിക്കുകയാണ് 'ചർച്ച് ആക്ട് ക്രൂസേഡ്' എന്ന ഈ സമരം. ഹിന്ദുക്കൾക്കും ഇത്തരമൊരു സ്വാതന്ത്ര്യപ്രഖ്യാപനം അനിവാര്യമാണ്.

മതങ്ങൾക്കു വേണ്ടിയല്ല മനുഷ്യരെന്നും, മറിച്ച് മനുഷ്യർക്കുവേണ്ടിയാണ് മതങ്ങളെന്നും മതമേധാവികൾ മനസ്സിലാക്കണമെന്ന് അദ്ദേഹം ആഹ്വാനംചെയ്തു. ഹിന്ദുത്വത്തിന്റെ ശരിയായ സന്ദേശത്തെ ഹൈജാക്ക് ചെയ്ത ഫാസിസ്റ്റ് ശക്തികളിൽനിന്നു സ്വതന്ത്രരാകാൻ ഹിന്ദുക്കളുടെ സമാനമായ ഒരു മാർച്ച് താൻ ഉടനെ സംഘടിപ്പിക്കുമെന്നും ഈ 'ക്രൂസേഡ്' ആണ് അതിന് തനിക്ക് പ്രചോദനമായതെന്നും സ്വാമി അഗ്നിവേൽ പറഞ്ഞു. ബഹുമാനപ്പെട്ട കേരളമുഖ്യമന്ത്രി പിണറായി വിജയനോടും കേരള ഗവർണ്ണർ ശ്രീ. ആരിഫ് മുഹമ്മദ് ഖാനോടും 'ചർച്ച് ആക്ട് 2009' നടപ്പാക്കാൻ താൻ നേരിട്ട് ആവശ്യപ്പെടുമെന്നും അദ്ദേഹം പ്രസ്താവിച്ചു.



ചർച്ച ആക്ട് ക്രൂസേഡ്: ഇൻഫർമേഷൻ സെക്ടർ പരിഷ്കാരം

ചർച്ച ആക്ട് ക്രൂസേഡ്:

ഒരു അവലോകനം



എം. എൽ. ജോർജ്ജ്

(സെക്രട്ടറി, കാത്തലിക് ലേമൻസ് അസോസിയേഷൻ - CLA)

സർക്കാരുകളുടെ ക്രൈസ്തവരോടുള്ള വിവേചനത്തിലും അവകാശനിയന്ത്രണത്തിലും സത്യപ്രതിജ്ഞാലംഘനത്തിലും ഭരണഘടനാലംഘനത്തിലും പ്രതിഷേധിച്ച് 27/11/2019-ന് തിരുവനന്തപുരം സെക്രട്ടറിയേറ്റിലേയ്ക്ക് നടത്തിയ മാർച്ചും ധർണ്ണയും ഒന്നടങ്കമുള്ള ക്രൈസ്തവസമൂഹത്തിന്റെ അണപൊട്ടിയ വികാരമായിരുന്നു. പരമ്പരയോ ബാഹ്യ സമ്മർദ്ദങ്ങളോ കൂടാതെ തങ്ങളുടെ അവകാശങ്ങൾക്കുവേണ്ടിയുള്ള വികാരം പ്രകടിപ്പിച്ചുകൊണ്ടാണ് ജനലക്ഷങ്ങൾ 'ചർച്ച ആക്ട് ക്രൂസേഡ്'ൽ അണിചേർന്നത്. സ്മരണാർഹനായ ജസ്റ്റിസ് വി.ആർ. കൃഷ്ണയ്യർ ചെയർമാനായ കേരള നിയമപരിഷ്കരണ കമ്മീഷൻ 2009 റിപ്പബ്ലിക് ദിനത്തിൽ നിയമപ്രാബല്യത്തിലാക്കണമെന്ന ശുപാർശയോടെ കേരള സർക്കാരിന് സമർപ്പിച്ചിരിക്കുന്ന, 'ദി കേരളാ ക്രിസ്ത്യൻ ചർച്ച് പ്രോപ്പർട്ടീസ് ആന്റ് ഇൻസ്റ്റിറ്റ്യൂഷൻസ് ട്രസ്റ്റ് ബിൽ' നാളിതുവരെ നിയമപ്രാബല്യത്തിലാക്കാത്തതിലുള്ള അർമായരുടെ മാനസികവ്യഥയും വികാരപ്രകടനവുമായിരുന്നു ക്രൂസേഡിൽ ഉയർന്ന രോദനം. ഭരണ-പ്രതിപക്ഷഭേദമന്യേ, രാഷ്ട്രീയപാർട്ടികളെല്ലാം ക്രൈസ്തവസമൂഹത്തെ അവഗണിച്ച് മെത്രാന്മാരെ വോട്ടുബാങ്കുകളായി സംരക്ഷിച്ചുപോന്ന ചില്ലുകൊട്ടാരങ്ങൾ തകർത്തറിഞ്ഞിരിക്കുന്നു, തലസ്ഥാനനഗരിയിൽ കാഴ്ചവച്ച ചർച്ച ആക്ട് ക്രൂസേഡ്! ഏകാധിപത്യം കൈയാളുന്ന മെത്രാന്മാരെ സംരക്ഷിക്കുക എന്നതല്ല, ക്രിസ്ത്യൻ പൗരന്മാരുടെ സ്വാതന്ത്ര്യവും പൗരാവകാശങ്ങളും സംരക്ഷിക്കുകയെന്നതാണ് ജനാധിപത്യസർക്കാരുകളുടെ ഭരണഘടനാപരമായ ബാധ്യതയും കടമയും. നിർഭാഗ്യമെന്നു പറയട്ടെ, ആ ബാധ്യത നിറവേറ്റാത്തതാണ് ജനലക്ഷങ്ങളെ ചർച്ച ആക്ട് ക്രൂസേഡിലേക്ക് നയിക്കാൻ ഇടയാക്കിയത്. അതിന്റെ വിജയത്തിനുവേണ്ടി പ്രവർത്തിച്ച മക്കാബി, കെ.സി.ആർ.എം., കാത്തലിക് ലേമൻസ് അസോസിയേഷൻ, ചർച്ച ആക്ട് ആക്ഷൻ കൗൺസിൽ, ലത്തീൻ കാത്തലിക് അസോസിയേഷൻ, ചർച്ച ആക്ട് മൂവ്മെന്റ്, ദളിത് ക്രിസ്ത്യൻ ഫെഡറേഷൻ, ലാറ്റിൻ കാത്തലിക് ഐക്യവേദി, ജോയിന്റ് ക്രിസ്ത്യൻ കൗൺസിൽ, CSI- TA Stake holders Association, കെ.സി.ആർ.എം. നോർത്ത് അമേരിക്ക,

തിരുർ കാത്തലിക് അസോസിയേഷൻ തുടങ്ങിയ സംഘടനകൾ സംയോജിച്ചുള്ള 'ആൾ കേരള ചർച്ച ആക്ട് ആക്ഷൻ കൗൺസിൽ'ലിനുപിന്നിൽ അണിചേർന്ന ജനലക്ഷങ്ങളെ ആദരപൂർവ്വം സ്മരിക്കുന്നു. മെത്രാൻ-പുരോഹിതവർഗ്ഗത്തിന്റെ അർത്ഥാധീനനങ്ങളിലും അവകാശനിയന്ത്രണങ്ങളിലും കുദാശാനിഷേധങ്ങളിലും മൃതസംസ്കാര നിഷേധങ്ങളിലും ചൂഷണങ്ങളിലും പ്രതികാര നടപടികളിലും സഹികെട്ടും, അടിയ്ക്കടി വർദ്ധിച്ചുവരുന്ന ബാല-ബാലികാ ലൈംഗിക പീഡനങ്ങളിലും കന്യാസ്ത്രീകൾക്കെതിരെയുള്ള ലൈംഗിക പീഡനങ്ങളിലും ചൂഷണങ്ങളിലും കൊലപാതകങ്ങളിലും സഭാസമ്പത്ത് കൊള്ളയടിക്കലിലും ദുർവിനിയോഗങ്ങളിലും രോഷംപൂണ്ടും നീതിക്കുവേണ്ടി അണിചേർന്നവരാണ് ചർച്ച ആക്ട് ക്രൂസേഡിൽ പങ്കെടുത്ത ജനലക്ഷങ്ങൾ. മെത്രാൻ-പുരോഹിത വർഗ്ഗത്തിനും അവരുടെ ആജ്ഞാനുവർത്തികളായി പ്രവർത്തിച്ചുവരുന്ന ഭരണാധികാരികൾക്കുമെതിരായി അർത്ഥാധീനരുടെ രണ്ടാം വിമോചനസമരത്തിന്റെ മുന്നറിയിപ്പാണ് ചർച്ച ആക്ട് ക്രൂസേഡ്.

'ക്രൂസേഡ്'കൾ സഭാചരിത്രത്തിന്റെ ഭാഗമാണ്. റോമാ സാമ്രാജ്യം നിർബന്ധിത മതപരിവർത്തനത്തിനുവേണ്ടിയും, ആളും അവകാശികളും ഇല്ലാതാക്കി ബലിയാടുകളുടെ സമ്പത്തുകൾ കൊള്ളയടിച്ചു മുതൽക്കൂട്ടുന്നതിനുവേണ്ടിയും, തുർക്കികളെ തുരത്തുന്നതിനുവേണ്ടിയും സഭ നടത്തിയിട്ടുള്ള മുൻകാല ക്രൂസേഡുകൾ അനീതിയുടെയും ആക്രമണത്തിന്റെയും കവർച്ചയുടെയുമായിരുന്നു. എന്നാൽ, നവംബർ 27-ന് തിരുവനന്തപുരത്ത് ജനലക്ഷങ്ങൾ നടത്തിയത് മെത്രാൻ-പുരോഹിതവർഗ്ഗം കവർന്നെടുത്ത സഭാസമ്പത്തുകൾ ഉടമകളായ അർത്ഥാധീനർ ജനാധിപത്യപരമായി നിയന്ത്രിക്കുന്നതിനും വിനിയോഗിക്കുന്നതിനുംവേണ്ടി 'ദി കേരളാ ക്രിസ്ത്യൻ ചർച്ച് പ്രോപ്പർട്ടീസ് ആന്റ് ഇൻസ്റ്റിറ്റ്യൂഷൻസ് ട്രസ്റ്റ് ബിൽ - 2009' നിയമപ്രാബല്യത്തിലാക്കുന്നതിന് സർക്കാരിന്റെ കണ്ണുതുറപ്പിക്കുന്നതിനും, ധർമ്മത്തിനും നീതിക്കും ഇന്ത്യൻ ഭരണഘടനയ്ക്കും വിധേയമായ ക്രിസ്തീയജീവിതക്രമത്തിനും വേണ്ടിയുള്ള ക്രൂസേഡായിരുന്നു.



(പ്രസിഡന്റ്, കെ.സി.ആർ.എം. - നോർത്ത് അമേരിക്ക)

ബിൽ അവരുടെ അടിമത്തത്തിൽനിന്ന് സാധാരണ ക്രിസ്ത്യാനികൾക്കുള്ള മോചനമാണ്. പുരോഹിതരും അത് മനസ്സിലാക്കണം. കെ.സി.ബി.സി ചർച്ച് ആക്റ്റിനെ എതിർക്കുന്നത് അടിസ്ഥാനമില്ലാത്ത ആരോപണങ്ങൾ ഉന്നയിച്ചാണെന്നും അതിനെ വിശ്വാസികൾ എതിർത്ത് തോൽപ്പിക്കുമെന്നും മക്കാബി ജനറൽ സെക്രട്ടറി അഡ്വോബെൻ വർഗീസ് അഭിപ്രായപ്പെട്ടു.

കാര്യത്തിന്റെ ഗൗരവം മനസ്സിലാക്കിയ കേരള ഗവർണ്ണർ ബഹു. ആരിഫ് മുഹമ്മദ് ഖാൻ, ചർച്ച് ആക്ട് ക്രൂസേഡിന്റെ അഡ്വ. ബോറിസ് പോൾ, ബർ യൂഹാനോൻ റമ്പാൻ, ഡോ. വത്സൻ തമ്പു, സിസ്റ്റർ ലൂസി കളപ്പുര എന്നിവരടങ്ങിയ പ്രതിനിധിസംഘത്തെ നേരിൽ കാണാൻ താത്പര്യപ്പെട്ടു. എന്നത് ശുഭോദർക്കമാണ്. അങ്ങനെ ഈ വമ്പിച്ച സമരം ചരിത്രത്തിന്റെ ഭാഗമായി!

“.... ദിവസങ്ങളായി ഊണും ഉറക്കവും നഷ്ടപ്പെടുത്തി ഇതിനുവേണ്ടി പ്രവർത്തിച്ച എല്ലാ വോളണ്ടിയർമാരോടും, എല്ലാവിധ സഹായങ്ങളും ചെയ്തുതന്ന സെന്റ് പീറ്റേഴ്സ് പള്ളി ഭാരവാഹികളോടും ഇടവകാംഗങ്ങളോടുമുള്ള നന്ദി അറിയിക്കുന്നു. ഇത്രയും ഭംഗിയായും ചിട്ടയായും ഒരു സമരം അടുത്ത കാലത്തെങ്ങും അനന്തപുരി കണ്ടിട്ടുണ്ടാവില്ല. എന്തൊരു ജനപങ്കാളിത്തം! എന്തൊരു ചിട്ട! സംഘാടകരെ മുക്തകണ്ഠം അഭിനന്ദിക്കുന്നു!” - നിരണം ഭദ്രാസനാധിപൻ കുറിലോസ് മോർ ഗീവറുഗീസ് മെത്രാപ്പോലീത്ത തിരുവനന്തപുരത്തെ നടന്ന ‘ചർച്ച് ആക്ട് ക്രൂസേഡ്’ സമരത്തെപ്പറ്റി പറഞ്ഞ വാക്കുകളാണിവ.

‘ചർച്ച് ആക്ട് ക്രൂസേഡ്’ വൻവിജയമാക്കിത്തീർത്ത അതിന്റെ എല്ലാ നേതാക്കളോടും അതിൽ പങ്കെടുത്ത ക്രൈസ്തവവിശ്വാസികളോടുമുള്ള ഹൃദയംനിറഞ്ഞ നന്ദിയും, ഈ സമരത്തിൽ കെസിആർഎം-നോർത്ത് അമേരിക്കയ്ക്കുകൂടി പങ്കുചേരാൻ സാധിച്ചതിലുള്ള സംതൃപ്തിയും ഇവിടെ രേഖപ്പെടുത്തിക്കൊള്ളുന്നു.

കേരളഗവർണ്ണർക്കു സമർപ്പിച്ച മെമ്മോറാണ്ടം



[നവം. 27-ലെ ചർച്ച് ആക്ട് ക്രൂസേഡ് ധർമ്മയ്ക്കിടെ, റവ.ഡോ. വത്സൻ തമ്പു, റവ.യുഹാ നോൻ റമ്പാൻ, അഡ്വ. ബോറിസ് പോൾ, സിസ്റ്റർ ലൂസി കളപ്പുറ എന്നിവരടങ്ങിയ നിവേദക സംഘം രാജ്ഭവനിലെത്തി കേരള ഗവർണ്ണർ ശ്രീ. ആരിഫ് മുഹമ്മദ് ഖാനു സമർപ്പിച്ച നിവേദനത്തിന്റെ മലയാളരൂപം. സ്വന്തം തർജ്ജമ-എഡിറ്റർ]

ആദരണീയനായ സാർ,

കേരളത്തിലെ വിവിധ ക്രൈസ്തവസഭകളിൽനിന്നുള്ള വരായ ഞങ്ങൾ, അങ്ങയുടെ പരിഗണനയ്ക്കും ആവശ്യമായ നടപടികൾക്കുമായി താഴെ കൊടുത്തിരിക്കുന്ന നിവേദനം സമർപ്പിക്കുന്നു.

കേരളത്തിലെ എല്ലാ സഭകളിലുംപെട്ട ക്രൈസ്തവർ, തങ്ങളുടെ സഭാധ്യക്ഷരുമായി ബന്ധപ്പെട്ട് ഏതാനും വർഷങ്ങളായി പുറത്തുവന്നുകൊണ്ടിരിക്കുന്ന കുറ്റകൃത്യങ്ങളും അഴിമതികളും ഉൾപ്പെട്ട നിരവധി സംഭവങ്ങളിൽ അത്യധികം ഉത്ക്കണ്ഠാകുലരാണ്. സഭാധികാരികളിൽ ധാർമ്മികതലത്തിലും ആത്മീയതലത്തിലും ഉണ്ടായിരിക്കുന്ന ഈ അപചയത്തിന്റെ മുഖ്യകാരണം, ഈ സഭകളുടെ അതിവിപുലമായ സ്വത്തുവകകൾ കൈകാര്യം ചെയ്യുന്നതിൽ സുതാര്യതയോ, ഉത്തരം പറയാൻ ബാധ്യതയോ ഉള്ള ഒരു നിയമസംവിധാനമില്ല എന്നതാണ്. തന്മൂലം, അവ തന്നിഷ്ടംപോലെ കൈകാര്യം ചെയ്യാൻ സഭാധികാരികൾക്ക് അവസരം നൽകുന്നു. സമുദായത്തിന്റെ സ്വത്തുവകകളുടെയും സാമ്പത്തികസ്രോതസ്സുകളുടെയുംമേലുള്ള ദുർഭരണം, ക്രൈസ്തവസമുദായത്തിന്റെയൊക്കെ സുസ്ഥിതി തകരാറിലാക്കുകയും പ്രതിച്ഛായ കളങ്കപ്പെടുത്തുകയുമാണ്. ഇന്നത്തെ രീതിയിലുള്ള സഭാഭരണം, അതിന്റെ സ്വഭാവത്താൽത്തന്നെ ജന്മി-കുടിയാൻ സമ്പ്രദായത്തിലുള്ളതും, സുവിശേഷ ആദ്ധ്യാത്മികതയുടെ അടിസ്ഥാനപ്രമാണങ്ങൾക്കും ജനാധിപത്യപരവും ഭരണപരവുമായ അംഗീകൃതമാനദണ്ഡങ്ങൾക്കു വിരുദ്ധവുമാണ്.

ഈ സാഹചര്യത്തിനെതിരെ നിരവധി ക്രൈസ്തവസംഘടനകളിലും നവീകരണഗ്രൂപ്പുകളിലും ഉയർന്നുവന്ന ശക്തമായ പ്രതിഷേധങ്ങളുടെ വെളിച്ചത്തിൽ, ജസ്റ്റിസ് വി.ആർ. കൃഷ്ണയ്യർ അധ്യക്ഷനായിരുന്ന കേരളനിയമപരിഷ്കരണ കമ്മീഷൻ 'The Kerala Christian Church Properties and Institutions Trust Bill-2009' എന്ന പേരിൽ ഒരു ട്രസ്റ്റ് ബിൽ ഡ്രാഫ്റ്റ് ചെയ്ത് ഗവണ്മെന്റിനു സമർപ്പിക്കുകയുണ്ടായി. എന്നാലത്, വലിയ രാഷ്ട്രീയസ്വാധീനമുള്ള മെത്രാൻ ലോബിയുടെ സമ്മർദ്ദഫലമായി മാറ്റിവയ്ക്കപ്പെടുകയാണുണ്ടായത്. ഈ സംസ്ഥാനം സമുദായവൽക്കരിക്കപ്പെടാൻ ഇതു

കാരണമായിട്ടുണ്ടെന്നാണ് ഞങ്ങളുടെ വിശ്വാസം.

സഭാസ്വത്തുക്കളുടെയും സ്ഥാപനങ്ങളുടെയും ഭരണത്തിൽ സുതാര്യതയും ഉത്തരവാദിത്വവും കൊണ്ടുവരാൻ ഇപ്പോഴത്തെ നിയമപരിഷ്കരണകമ്മീഷൻ ചെയർമാൻ ജസ്റ്റിസ് കെ.റ്റി. തോമസിന്റെ നേതൃത്വത്തിൽ 2019-ൽ മറ്റൊരു ബില്ലും ക്രോഡീകരിക്കുകയുണ്ടായി. അതിനും ആദ്യകരടു ബില്ലിന്റെ അതേ വിധി, അതേ കാരണത്താൽത്തന്നെ ഉണ്ടായി. സഭകളിലെ മഹാഭൂരിപക്ഷം വിശ്വാസികളും വിശ്വസിക്കുന്നത്, ഇന്നത്തെ രീതിയിൽ കാര്യങ്ങൾ നീങ്ങിയാൽ സഭാസ്വത്തുക്കൾ വർദ്ധമാനമായ ദുർഭരണത്തിനു വശംഗതമാകുമെന്നും അഴിമതിയും മറ്റു കുറ്റകൃത്യങ്ങളും ആളിപ്പടരാൻ കാരണമാകുമെന്നുമാണ്. അത് ക്രിസ്തീയ വിശ്വാസിസമൂഹത്തിന് ഹാനികരമാണ്. എന്നാൽ ഉചിതമായ ഔദ്യോഗിക നടപടിക്രമങ്ങൾക്കായി മാറ്റിവയ്ക്കപ്പെട്ടിരിക്കുന്ന 2009-ലെ ചർച്ച് ട്രസ്റ്റ് ബിൽ ഇതിനെല്ലാം പരിഹാരമാണ്.

വ്യസനകരമായ കാര്യമെന്തെന്നാൽ, അടിയന്തിരമായി നിയമനിർമ്മാണം നടത്തേണ്ട ഇപ്പോഴത്തെ ഇടതുമുന്നണി സർക്കാർ ഇക്കാര്യത്തിൽ ശ്രദ്ധയൂന്നാതെ, വോട്ടുബാങ്കു കണക്കുകൂട്ടലിന്റെ അടിസ്ഥാനത്തിൽ, അമാന്തം കാണിക്കുകയാണ് എന്നതാണ്. ഈ അമാന്തം ഇവിടുത്തെ ക്രൈസ്തവ സമൂഹത്തോടുള്ള അനീതിയാണ്. ആവശ്യമായ നിയമനിർമ്മാണം മറ്റൊരു മതസമൂഹങ്ങൾക്കുംവേണ്ടി നടത്തിയിട്ടുള്ളതാണ്. അഴിമതിയിൽനിന്നും ദുർഭരണത്തിൽനിന്നും സംരക്ഷിക്കുന്ന നിയമത്തിന്റെ പരിധിക്കു വെളിയിലേക്ക് ഇവിടുത്തെ ക്രൈസ്തവസമുദായത്തെമാത്രം തള്ളിവിടുന്നത് വിവേചനാപരമാണ്. മാത്രവുമല്ല, അത് ഭരണഘടനാവിരുദ്ധവുമായ വിരുദ്ധവുമാണ്.

അതുകൊണ്ട് ഇക്കാര്യത്തിൽ ഇടപെടണമെന്നും സംസ്ഥാനത്തിലെ ബന്ധപ്പെട്ട അധികാരികളെ 2009-ലെ ചർച്ച് ബിൽ അടിയന്തിരമായി നിയമമാക്കാൻ പ്രേരിപ്പിക്കണമെന്നും അങ്ങയോടു ഞങ്ങൾ അഭ്യർത്ഥിക്കുന്നു.

ഇക്കാര്യത്തിലുള്ള അങ്ങയുടെ ഇടപെടലിനെപ്രതി, ഇവിടുത്തെ മുഴുവൻ ക്രൈസ്തവസമൂഹവും അങ്ങയോടു കടപ്പാടുള്ളവരായിരിക്കും എന്നു പറഞ്ഞുകൊള്ളട്ടെ!

ചർച്ച് ആക്ട് ക്രൂസേഡ്: മാധ്യമങ്ങളുടെ തമസ്കരണതന്ത്രം!

തങ്കച്ചൻ ലേഖന (ട്രഷറർ, AKCAAC)



2019 നവംബർ 27-ന്, 'ചർച്ച് ആക്ട് ക്രൂസേഡ്' എന്ന ക്രൈസ്തവവിശ്വാസികളുടെ തിരുവനന്തപുരം സെക്രട്ടറിയേറ്റ് മാർച്ചിലും ധർണ്ണയിലും പങ്കെടുത്തത് രണ്ടു ലക്ഷത്തോളം പേരാണ്. അക്ഷരാർത്ഥത്തിൽ സംസ്ഥാനതല സ്ഥാനം സ്തംഭിപ്പിച്ച ഐതിഹാസികസമരം! കേരള ഗവർണ്ണർപോലും പ്രത്യേക ശ്രദ്ധയർപ്പിച്ച സമരം. സമര നേതാക്കളെ നേരിട്ടുകണ്ട കേരളത്തിലെ ഗവർണ്ണർ ഇത്രയും മധികം ക്രൈസ്തവർ ഒരുമിച്ചുകൂടി നടത്തിയ സമരത്തെക്കുറിച്ച് ആശ്ചര്യപ്പെടുകയാണുണ്ടായത്. 'ചർച്ച് ആക്ട് 2009' നടപ്പാക്കണമെന്ന ന്യായമായ ആവശ്യം ഉന്നയിച്ച് ക്രൈസ്തവവിശ്വാസികൾ നടത്തിയ ധർമ്മസമരം രാഷ്ട്രീയ ഭരണനേതൃത്വങ്ങളുടെ കണ്ണുകൾ തുറപ്പിച്ച സമരമായി മാറുകയായിരുന്നു.

എന്നാൽ കേരളത്തിലെ പ്രധാന പത്രമായ മലയാളമനോരമ ഈ ഐതിഹാസികസമരത്തെക്കുറിച്ചുള്ള വാർത്തയിൽ കൃത്രിമം കാട്ടുകയും 'ആയിരങ്ങൾ പങ്കെടുത്ത മാർച്ച്' എന്ന കള്ള തലക്കെട്ട് നൽകുകയും ചെയ്തു. മാധ്യമപ്രവർത്തനത്തിന്റെ അന്തസ്സുകെട്ടു പ്രവൃത്തിയാണ് നാം മനോരമ വാർത്തയിലൂടെ ദർശിച്ചത്. ലക്ഷങ്ങളെ ആയിരമാക്കിയ മലയാളമനോരമ ആരെയാണ് സംതൃപ്തരാക്കിയത്? നൂറിൽ താഴെവരുന്ന ബിഷപ്പുമാരെയോ? ഈ ബിഷപ്പുമാരുടെ വരി സംഖ്യയും പരസ്യവുമൊക്കെ മലയാളമനോരമ നിലനിൽക്കുമെന്നാണെങ്കിൽ, നവംബർ 27-ൽ ചർച്ച് ക്രൂസേഡിൽ പങ്കെടുത്ത രണ്ടുലക്ഷം ക്രൈസ്തവവിശ്വാസികളും കുടുംബങ്ങളും അവരോട് സഹകരിക്കുന്നവരും മലയാളമനോരമയെ വെല്ലുവിളിക്കാൻ ശക്തരാണ് എന്നറിയിക്കട്ടെ. 'അഖില കേരള ചർച്ച് ആക്ട് ആക്ഷൻ കൗൺസിൽ' ചെയർമാൻ അഡ്വ. ബോറിസ് പോൾ മലയാളമനോരമ മാനേജ്മെന്റിനെ പ്രതിഷേധമറിയിച്ചതിനെത്തുടർന്ന് തൊട്ടടുത്ത ദിവസം കേരള

ത്തിലെ ഏതാനും ചില എഡിഷനുകളിൽ ജനലക്ഷങ്ങൾ പങ്കെടുക്കുന്ന ഒരു ഫോട്ടോ മനോരമ പ്രസിദ്ധീകരിക്കുകയുണ്ടായി. ഈ ദിവസങ്ങളിൽ 'ക്രൂസേഡ്'നേക്കാൾ വാർത്താപ്രാധാന്യം കുറഞ്ഞ ബിഷപ്പുമാരുടെ ഒരു സ്വകാര്യമീറ്റിംഗിന്റെ ചിത്രവും വാർത്തയും വലുപ്പത്തിൽ പ്രസിദ്ധീകരിക്കുകയും ചെയ്തു.

മലയാളത്തിലെ മറ്റ് അച്ചടിമാധ്യമങ്ങൾ വാർത്ത റിപ്പോർട്ട് ചെയ്തെങ്കിലും അർഹിക്കുന്ന പ്രാധാന്യം നൽകിയില്ലെന്നത് ഒരു സത്യംതന്നെയാണ്. എന്നാൽ ഇംഗ്ലീഷ് അച്ചടി മാധ്യമങ്ങൾ വൻ വാർത്താപ്രാധാന്യം നൽകുകയും ചെയ്തു. ദൃശ്യ മാധ്യമങ്ങളും ക്രൈസ്തവരുടെ ഈ മഹാസമരത്തെ പ്രധാനത്തോടെ കണ്ടില്ലെന്നത് വേദകരമാണ്. ഒരു പ്രാധാന്യവുമില്ലാത്ത വെറും ചടങ്ങുകൾക്ക് ലൈവ് സംപ്രേഷണം ഒരുക്കുന്ന ചാനലുകൾ ഇക്കാര്യത്തിൽ തങ്ങളുടെ മാധ്യമധർമ്മം പാലിച്ചോ എന്നതിനെക്കുറിച്ച് ബന്ധപ്പെട്ടവർ ആത്മപരിശോധന നടത്തണം! മാധ്യമങ്ങൾ തമസ്കരിച്ചാലും ക്രൈസ്തവർ അധർമ്മികതയ്ക്കെതിരെ ഉണർന്നുകഴിഞ്ഞു എന്നതിന്റെ തെളിവാണ് ഒരു ലക്ഷം പേരെ പ്രതീക്ഷിച്ച സ്ഥാനത്ത് രണ്ടു ലക്ഷം പേർ എത്തിയത്. എന്നാൽ ക്രൈസ്തവവിശ്വാസികളെ വാർത്താതമസ്കരണത്തിലൂടെ കഠിനമായി വഞ്ചിച്ച മലയാളമനോരമയ്ക്കെതിരെ പ്രതികരിക്കാൻതന്നെയാണ് ആക്ഷൻ കൗൺസിൽ തീരുമാനം. ആക്ഷൻ കൗൺസിലിന്റെ ആവശ്യത്തോട് പ്രതികരിച്ച് തെറ്റുതിരുത്തുന്നില്ലെങ്കിൽ, ലക്ഷക്കണക്കിനു കുടുംബങ്ങളിൽ മലയാളമനോരമ ബഹിഷ്കരിച്ച് മറ്റൊരു പത്രത്തിന്റെ വരികൊരാകുന്ന തരത്തിൽ ഒരു സംസ്ഥാനതലസമരം ആഹ്വാനം ചെയ്യാൻ ആക്ഷൻ കൗൺസിൽ ശക്തമായ തീരുമാനം എടുത്തുകഴിഞ്ഞു. വഞ്ചനയ്ക്കെതിരെ പോരാടി ജയിക്കാൻതന്നെയാണ് ഈ സമരം.



ലേഖകൻ പ്രസംഗിക്കുന്നു.

"ക്രൂസേഡ് ഇതിഹാസ്'ത്തിന്റെ ആഘാതതരംഗങ്ങൾ!

ജോർജ്ജ് മുലേച്ചാലിൽ

ഫോൺ:9497088904

തങ്ങളുടെ ശക്തി തിരിച്ചറിഞ്ഞ ആനകൾ പാപ്പാ നാർക്കെതിരെ തടിച്ചുകൂടി ചിന്നംവിളിക്കുന്നതുപോലുള്ള ഒരു അപൂർവ്വരംഗമായിരുന്നു നവംബർ 27-ന് തിരുവനന്തപുരത്ത് കണ്ടത്. തങ്ങൾ പറയുന്നത് അനുസരിക്കേണ്ട ആടുകളായിക്കണ്ട് വിശ്വാസികളെ അവമതിച്ചിരുന്ന കള്ള ഇടയന്മാർക്കെതിരെയും, തങ്ങളെ അനുധാവനം ചെയ്യേണ്ട വെറും അണികളായിക്കണ്ട് ജനങ്ങളെ അവഗണിച്ചിരുന്ന കക്ഷിരാഷ്ട്രീയക്കാർക്കെതിരെയും ഉരുൾപൊട്ടിയൊഴുകിയ ജനശക്തിയുടെ മഹാപ്രകടനമാണിവിടെ ഉണ്ടായത്. തങ്ങൾ അനുസരിക്കേണ്ട കേവലം ആടുകളോ അണികളോ അല്ലെന്ന, അടിമകളല്ലെന്ന തിരിച്ചറിവിൽ ജനങ്ങളിൽ ഉരുണ്ടുകൂടുന്ന ഇത്തരം ശക്തിയുടെ കുത്തൊഴുക്കുകളാണ് ചരിത്രത്തിൽ വഴിത്തിരിവുകളാകുന്നത്. ചരിത്രം സൃഷ്ടിക്കുന്നത് ജനങ്ങളാണ്, ഭരണാധികാരികളല്ല എന്ന സത്യം 'ചർച്ച് ആക്ട് ക്രൂസേഡ്'ലൂടെ ഒരിക്കൽക്കൂടി വെളിവാകുകയാണ്.

ഒന്നും സംഭവിച്ചില്ലല്ലോ എന്നു പെട്ടെന്നു തോന്നാം.

എന്നാൽ ക്രൂസേഡിന്റെ ആഘാതത്തിൽ ബന്ധപ്പെട്ട അധികാരികളെ ആയി ബാധിച്ചിരിക്കുന്നു. അധികാരത്തിന്റെ ഇടനാഴികളിൽ രക്ഷാമാർഗ്ഗം തേടിയുള്ള ഗുഡ്ലോചനകൾ കൊഴുക്കുന്നു; ഹൃദയശസ്ത്രക്രിയ വേണ്ടിടത്ത് ബാൻഡേജ് ചികിത്സാപദ്ധതികൾ ആവിഷ്കരിക്കപ്പെടുന്നു. നീതിനിഷേധത്തിന്റെ പതാകവാഹകർ സമാധാനചർച്ചകൾക്കു മാധ്യസ്ഥ്യംവഹിക്കാനൊരുങ്ങുന്നു.... ഉണർന്നുകഴിഞ്ഞ കേരളക്രൈസ്തവസമൂഹത്തിനുമുമ്പിൽ ഇതെല്ലാം താമസംവിനാ പൊളിയുമെന്നുറപ്പാണ്. അങ്ങനെ 'ക്രൂസേഡ് ഇതിഹാസ്'ത്തിന്റെ പ്രകാശഗോപുരം വീണ്ടും തെളിഞ്ഞുയർന്നു നിൽക്കുന്നതായി കാണപ്പെടുകതന്നെ ചെയ്യും.

അതു പ്രസരിപ്പിക്കുന്ന പ്രഭാപുരം പെട്ടെന്നൊന്നും നിലയ്ക്കില്ല. ചർച്ച് ആക്ട് പാസ്സാകുവരെ അത് വിശ്വാസിസമൂഹത്തെ കൂടുതൽ കൂടുതൽ ശക്തിപ്പെടുത്തിക്കൊണ്ടിരിക്കും. ഇന്ത്യൻ സ്വാതന്ത്രസമരകാലത്ത് സംഭവിച്ചതുപോലെ, സ്വാതന്ത്ര്യത്തിനുവേണ്ടിയുള്ള ഈ ചർച്ച് ആക്ട് സമ



രകാലത്തും, സത്യനിഷ്ഠയും നീതിബോധവും കർമ്മധീരതയുമുള്ള അനേകമനേകം നേതാക്കൾ ഈ സമുദായത്തിൽ ഉയർന്നുവരും. ലോകമാകെ ചിതറിത്തരിച്ചുപോയെന്നു കരുതിയ കേരളയുവതം, 'Justice for Sr. Lucy' ഓൺലൈൻ കൂട്ടായ്മ ഉദാഹരിക്കുന്നതുപോലെ, ആഗോളതലത്തിൽ കൈകോർത്ത് ഇതുവരെ കണ്ടിട്ടില്ലാത്ത രൂപത്തിലും ഭാവത്തിലും കേരളസഭാകാര്യങ്ങളിൽ ധീരമായി ഇടപെടും. പൗരോഹിത്യദുഷ്പ്രഭുത്വത്തിനെതിരെയുള്ള ഈ നൈതികപോരാട്ടങ്ങളെ പിന്തുണയ്ക്കാൻ, കേരളസഭയെ റോമൻ കൈപ്പിടിയിലൊതുക്കുന്നതിനായി 16-ാം നൂറ്റാണ്ടിന്റെ അന്ത്യപാദത്തിൽ സൈന്യസമേതം ഇവിടെത്തിയ ആർച്ച് ബിഷപ്പ് അലക്സീസ് മെനേസിസ് (Alexis Menesis)-നെ തുരത്തുന്നതിന് അന്നത്തെ ജാതിക്കു കർത്തവ്യന്മാരായിരുന്ന മാർ അബ്രാഹത്തിന്റെയും മാർ ഗീവർഗീസിന്റെയും പിന്നിൽ ആയിരക്കണക്കിന് നായർപട്ടാളക്കാർ നസ്രാണിഭടന്മാരോടൊപ്പം അണിനിരന്നതുപോലെ, മത-സമുദായഭേദമില്ലാതെ കേരളപൊതുസമൂഹത്തിലെ സാംസ്കാരികധർമ്മഭടന്മാർ അണിനിരക്കും.

കൃഷ്ണനെ കൈവിട്ട് സൈന്യത്തെ സ്വീകരിച്ച ദുര്യോധനന്റെ കൗരവപ്പടയെപ്പോലെ, യേശുവിനെ വേണ്ടെന്നുവെച്ച സ്ഥാന-മാനങ്ങളെയും സമ്പത്തിനെയും ആഞ്ഞുപുൽകിയിരിക്കുന്ന പുരോഹിതാധിപത്യ മാമോൻപടയും ഒരു മഹാപരാജയത്തിന്റെ വക്കിലേക്ക് ഉഴറിനീങ്ങുന്ന കാഴ്ച ക്രാന്തദർശികൾക്ക് ഇപ്പോഴേ കാണാം. ദാവീദിന്റെ ഒരു കവണയ്ക്കുമുമ്പിൽ, എല്ലാ പടച്ചട്ടകളോടുംകൂടിനിന്ന ഗോലിയാത്തിന് അടിപതറിയതുപോലെ, യേശുവിന്റെ ഒരു ചാട്ടവാനിനുമുന്നിൽ ദൈവലയത്തിലെ പാതിരിക്കൊള്ളക്കാർ പതറിപ്പോയതുപോലെ, നീതിയുടെ മാത്രം പടച്ചട്ടയണിഞ്ഞ ഒരുകൂട്ടം യേശുശിഷ്യർക്കുമുമ്പിൽ, നിയമത്തിന്റെയും വ്യവസ്ഥാപിതമായ സാമ്പത്തിക-അധികാരഘടനകളുടെയും പടച്ചട്ടയും വാളും പരിചയമായി നിൽക്കുന്ന അഭിനവ സെൻഹെട്രിൻ സംഘം വിറകൊള്ളുകയാണ്. ആസന്നമായിരിക്കുന്ന ചർച്ച് ആക്ടിനു തടയിടാൻ 'കയ്യൊപ്പം പീലാത്തോസും' കളിക്കുകയാണിവിടെ, മെത്രാൻ സംഘങ്ങളും ഭരണകൂടവും. ഓരോ ക്രൂശീകരണവും മഹത്വമേറിയ ഓരോ ഉയിർപ്പാണെന്ന ഉൾക്കാഴ്ച നേടിയിട്ടില്ലാത്ത അവർ നീതിമാന്മാരെ ക്രൂശിക്കാൻ കുരിശുകൾ പണിതു വലയുകയാണ്.

ചരിത്രത്തിന്റെ അനിവാര്യത നൊന്തു പ്രസവിച്ച ബർയൂഹാനോൻ റമ്പാച്ചന്റെയും സിസ്റ്റർ ലൂസി കളപ്പുരയുടെയും ദീപ്തമുഖങ്ങൾ സഭാനവീകരണമേഖലയെയാകെ ദീപ്തമാക്കും. എല്ലാവരെയും മാനിക്കാനുള്ള വിനയവും ഏതൊരധികാരിക്കുമെതിരെയും ഗർജ്ജിക്കാനുള്ള ധാർമ്മികശക്തിയും ഒത്തുചേർന്ന റമ്പാച്ചനെ അനേകർ 'റോൾ മോഡലാ'ക്കിയെത്തി ഈ മേഖലയെ സജീവമാക്കും. ഏതൊരു പന്തംകൊളുത്തി പ്രകടനത്തെയും കോലംകത്തിക്കലിനെയും അചഞ്ചലയായിനിന്ന് പുഞ്ചിരിയോടെ എതിരേൽക്കുന്ന സിസ്റ്റർ ലൂസി ക്രൈസ്തവസമുദായത്തിനാകെ പകർന്നു നൽകുന്ന ശക്തിയും ധൈര്യവും ആത്മവിശ്വാസവും എത്ര അപാരമാണ്! നീതിക്കുവേണ്ടി സ്വന്തം ജീവിതത്തെ എറിഞ്ഞുകൊടുക്കുന്ന സിസ്റ്ററിന്റെ ഈ ആത്മീയത, സ്വന്തം ജീവിതത്തെയോർത്തുള്ള ഭയംമൂലം സഭയിലെ അനീതികൾക്കെതിരെ മൗനംപുണ്ടിരിക്കുന്ന നിരവധി വൈദികരിലും സന്യാസ്തരിലും ലജ്ജയും കുറ്റബോധവും ഉണർത്തുക

ചർച്ച് ആക്ട് പാസ്സാകുംവരെ അത് വിശ്വാസിസമൂഹത്തെ കൂടുതൽ കൂടുതൽ ശക്തിപ്പെടുത്തിക്കൊണ്ടിരിക്കും. ഇന്ത്യൻ സ്വാതന്ത്ര്യസമരകാലത്ത് സംഭവിച്ചതുപോലെ, സ്വാതന്ത്ര്യത്തിനു വേണ്ടിയുള്ള ഈ ചർച്ച് ആക്ട് സമരകാലത്തും, സത്യനിഷ്ഠയും നീതിബോധവും കർമ്മധീരതയുമുള്ള അനേകമനേകം നേതാക്കൾ ഈ സമുദായത്തിൽ ഉയർന്നുവരും.

തന്നെ ചെയ്യും. ഒരു ഘട്ടത്തിൽ അവരിൽ പലരും ധൈര്യമവലംബിച്ച് സഭാനവീകരണ മേഖലയിലേക്ക് രംഗപ്രവേശം നടത്തുകയും ചെയ്യും.

യേശുവിന്റെ ആത്മീയതയെ ആഴത്തിലറിഞ്ഞ് അതിന്റെ വെളിച്ചത്തിൽ, സിസ്റ്റർ ലൂസിയുടെയും റമ്പാച്ചന്റെയും അവർക്കൊപ്പമുള്ളവരുടെയും പ്രവർത്തനങ്ങൾക്കു സുവിശേഷസാധകരണം നൽകിയും, വെള്ളയടിച്ച പൗരോഹിത്യ





ത്തിന്റെ ഉള്ളിലുള്ള ദുഷിപ്പുകളെ തുറന്നുകാട്ടിയും ശക്തമായ ഭാഷയിൽ എഴുതാനും പറയാനും കെല്പും ധൈര്യവുമുള്ള റവ. ഡോ. വാത്സൻ തമ്പു എന്നൊരു മഹാപുരുഷനെയും കേരളസഭയ്ക്കു ലഭിച്ചിരിക്കുന്നു! ഈ മൂന്ന് അനുഗ്രഹങ്ങളും ഒത്തുകൂടിയപ്പോൾ സംഭവിച്ച അത്ഭുതമാണ്, ഇതിഹാസമായി മാറിയ 'ചർച്ച് ആക്ട് ക്രൂസേഡ്.' ഇനിയും തുടരുന്ന ഇവരുടെ സാന്നിധ്യത്തിൽ, വീണ്ടും വീണ്ടും ഇത്തരം അത്ഭുതങ്ങൾ സംഭവിക്കുകൊണ്ടേയിരിക്കും.

ഇവയുടെയെല്ലാം അലയടികൾ കേരളത്തിലെ ക്രൈസ്തവസഭകളിലെ പൗരോഹിത്യഘടനയെയും അതുമായി കൈകോർത്തുനിൽക്കുന്ന, അത്യധികം യാഥാസ്ഥികമായിരിക്കുന്ന ഇന്നത്തെ കക്ഷിരാഷ്ട്രീയനേതൃത്വത്തെയും വല്ലാതെ തളർത്തുകതന്നെ ചെയ്യും. എന്തിന്, ഈ പൗരോഹിത്യ-രാഷ്ട്രീയബന്ധത്തെ ഭയന്ന്, 'വെഞ്ചരിപ്പോടുകൂടി ഏതു സഭാസ്ഥാപനവും സഭാധികാരികളുടേതായിത്തീരും' എന്ന രീതിയിൽ വിധി പ്രഖ്യാപിച്ചുപോരുന്ന നീതിന്യായ കോടതികളും മാറിചിന്തിക്കാൻ ധൈര്യപ്പെട്ടുതുടങ്ങും. 2009-ലെ ചർച്ച് ആക്ടിന്റെ ചൈതന്യം തല്ലിക്കൊടുത്തി 2019-ൽ മറ്റൊരു ചർച്ച് ആക്ട് അവതരിപ്പിച്ചു ലജ്ജിതമായ നിലവിലെ നിയമപരിഷ്കരണ കമ്മീഷൻ അങ്ങനെയൊരു സാഹസത്തിന് ഇനി ധൈര്യപ്പെടാനും ഇടയില്ല.

നാമെല്ലാം ചേർന്ന് ഒരു മഹാവിജയമാക്കിത്തീർത്ത 'ചർച്ച് ആക്ട് ക്രൂസേഡി'ന്റെ ചരിത്രപ്രസക്തി അനിഷേധ്യമാണ്. കേരളസഭയുടെ ചരിത്രത്തിൽ അതൊരു വഴിത്തിരിവു സൃഷ്ടിച്ചിരിക്കുന്നു! ചർച്ച് ആക്ട് പ്രവർത്തനത്തിൽ, 'ക്രൂസേഡി' നു മുമ്പെന്നും പിമ്പെന്നും രണ്ടു ഘട്ടങ്ങളുണ്ടായിരിക്കുന്നു! 'ക്രൂസേഡ്' സംഭവിക്കും വരെ, ചർച്ച് ആക്ടിനുവേണ്ടി നാം നടക്കുകയും കിതച്ചോടുകയുമായിരുന്നെങ്കിൽ, അതിനുശേഷം നാം പറക്കുകയാണ്. അത്രയ്ക്ക് ആത്മവിശ്വാസവും നിശ്ചയദാർഢ്യവും കൂതിപ്പുമാണ് സ്വതന്ത്രസഭാപ്രസ്ഥാനങ്ങൾക്കെല്ലാം 'ചർച്ച് ആക്ട് ക്രൂസേഡ്' പ്രദാനം ചെയ്തിരിക്കുന്നത്. 'ക്രൂസേഡി' ന്റെ തുടർപരിപാടികൾ അതു തെളിയിക്കാതിരിക്കില്ല.

തീർച്ചയായും, നമ്മുടെ 'ചർച്ച് ആക്ട് സ്വാതന്ത്ര്യസമരം' അതിന്റെ അനിമഘട്ടത്തിലാണ്. ആധികാരികസഭകളും മുഴുവൻ രാഷ്ട്രീയസംവിധാനങ്ങളും ഗുണകരമായ ഏതു മാറ്റത്തിനുമെതിരെ അനങ്ങാപ്പാറനയം സ്വീകരിച്ചിരിക്കുന്നു എന്നതാണ് പ്രശ്നം. ഇവിടെ, അതേ അനങ്ങാപ്പാറ മറിച്ചിട്ടുകൊണ്ടാണ് കഴിഞ്ഞവർഷം ഫ്രാങ്കോയെ അറസ്റ്റ് ചെയ്തിക്കാൻ നാമുൾപ്പെടുന്ന ജനശക്തിക്കു കഴിഞ്ഞത് എന്നു നമുക്കോർക്കാം. ജനങ്ങളാണ് ചരിത്രം സൃഷ്ടിക്കുന്നത് എന്നതിന്റെ ഏറ്റവുമടുത്ത ഉദാഹരണമാണത്. ചർച്ച് ആക്ടിന്റെ കാര്യത്തിലും, എല്ലാ അനങ്ങാപ്പാറകളെയും നാം, ജനങ്ങൾ, മാറ്റിമറിക്കുകതന്നെ ചെയ്യും. അതിനുള്ള ശക്തിസ്രോതസ്സായി 'ചർച്ച് ആക്ട് ക്രൂസേഡ്' നിലകൊള്ളുന്നു.



റമ്പാച്ചൻ എന്ന അവതാരപുരുഷൻ!

അഡ്വ. ബോറിസ് പോൾ
(ചെയർമാൻ AKCAAC), ഫോൺ: 9447332516)



റണ്ടുലക്ഷം ക്രൈസ്തവസഭാവിശ്വാസികൾ തിരുവനന്തപുരത്ത് നവംബർ 27-ന്, 'ചർച്ച് ആക്ട് ക്രൂസേഡ്' എന്ന ചരിത്രസമരത്തിനായി അണിനിരന്ന് ബഹുമാന്യനായ ബർ യുഹാനോൻ റമ്പാൻ എന്ന റമ്പാച്ചന്റെ മാന്ത്രികമായ സ്വാധീനശക്തി ഒന്നുകൊണ്ടുമാത്രമാണ്. 'മക്കാബി' എന്ന ചുരുക്കപ്പേരിൽ അറിയപ്പെടുന്ന 'മലങ്കര ആക്ഷൻ കൗൺസിൽ ഫോർ ചർച്ച് ആക്ട് ബിൽ ഇംപ്ലിമെന്റേഷൻ' എന്ന പ്രസ്ഥാനത്തിന്റെ ഡയറക്ടറായ റമ്പാച്ചൻതന്നെയാണ് ഞങ്ങൾക്കെല്ലാം ഈ 'ക്രൂസേഡി'ന് പ്രചോദകശക്തിയായത്.

വിശ്രമമില്ലാതെ തെക്കു-വടക്ക് അലഞ്ഞ്, ചർച്ച് ആക്റ്റിനെ കുറിച്ച് എത്ര ബോധവൽക്കരണ ക്ലാസ്സുകൾ അദ്ദേഹം നടത്തിയെന്നതിന് കണക്കുണ്ടാവില്ല. കൊല്ലത്ത് ഞങ്ങളുടെ പല കൂട്ടായ്മകളിലും അദ്ദേഹം പങ്കെടുത്ത് ഈ നിയമനിർദ്ദേശത്തെക്കുറിച്ച് ബോധവൽക്കരണം നടത്തി.

ഒരു വേള സഭാധികാരികൾ മുഖം കറുപ്പിച്ചപ്പോഴും താൻ തിരഞ്ഞെടുത്ത ദൗത്യത്തിൽനിന്ന് പിന്മാറാതെ നിൽക്കാനുള്ള ആർജ്ജവം അദ്ദേഹം പ്രകടമാക്കി. ഇന്ന് സഭാധികാരികൾക്ക് തിരിച്ചറിവുണ്ടായിട്ടുണ്ടാകണം.

യഥാർത്ഥ വിശ്വാസികൾ ശരിയായ ആത്മീയഗുരുവിനെ കണ്ടെത്തിയിരിക്കുന്നു! നവംബർ 27-ന് തിരുവനന്തപുരത്ത് ചരിത്രം സൃഷ്ടിച്ച ക്രൈസ്തവനവോത്ഥാനത്തിന്റെ ശീല്പി! അടിമകളെപ്പോലെ മെത്രാന്മാരുടെ ദുർഭരണത്തിന് കീഴ്വഴങ്ങി ശീലിച്ച സാധാരണക്കാരായ ക്രിസ്ത്യാനികൾ ഉണർന്നെന്നീറ്റ ചരിത്രസമരത്തിന്റെ നായകൻ! മുന്നണിയിൽ വരാനും പബ്ലിസിറ്റി നേടാനും കൊതിക്കാത്ത യഥാർത്ഥ നേതാവ്! വാക്കുകളിൽ കളങ്കമില്ലാത്ത ആത്മാർത്ഥത! ഒരാളും പ്രതീക്ഷിക്കാത്ത, ഒരു രാഷ്ട്രീയപ്രസ്ഥാനത്തിനും സങ്കല്പിക്കാൻ കഴിയാത്ത, ഒരു വൻ നവോത്ഥാനവിപ്ലവമാണ് റമ്പാച്ചൻ സൃഷ്ടിച്ചത്.

റമ്പാച്ചൻ ക്രൈസ്തവനവോത്ഥാനത്തിനായി ഈ ഭൂമിയിലേക്ക് അയയ്ക്കപ്പെട്ട അവതാരപുരുഷൻതന്നെ!



'ചർച്ച് ആക്ട് ക്രൂസേഡ്' സന്നാഹങ്ങൾ, വിജയശില്പികൾ!

അഡ്വ. ബോബൻ വർഗീസ്

(ജനറൽ സെക്രട്ടറി, MACCABI) ഫോൺ: 9446433999

'ആൾ കേരളാ ചർച്ച് ആക്ട് ആക്ഷൻ കൗൺസിൽ'ന്റെയും 'MACCABI' ഉൾപ്പെടെയുള്ള ചർച്ച് ആക്ട് സംഘടനകളുടെയും നേതാക്കളുടെ സംഘാടകമിക് തെളിയിക്കുന്ന ഒന്നായിരുന്നു, നവം. 27-ലെ 'ചർച്ച് ആക്ട് ക്രൂസേഡ്'. അതിനു മുന്നോടിയായി, കേരളത്തിന്റെ വടക്കേയറ്റം മുതൽ തെക്കേയറ്റംവരെ 'മക്കാബി' നടത്തിയ 'ചർച്ച് ആക്ട് വിളംബരവാഹനജാമ്'യ്ക്കു ജനങ്ങൾ നൽകിയ ആവേശോജ്വലമായ സ്വീകരണങ്ങളിൽനിന്നുതന്നെ നവം.27-ലെ സെക്രട്ടേറിയറ്റ് മാർച്ച് വലിയ വിജയമാകുമെന്ന് ഉറപ്പുണ്ടായിരുന്നു. അതുകൊണ്ടുതന്നെ വൻജനാവലി പങ്കെടുക്കുന്ന മാർച്ചും ധർണ്ഡും കൂഴപ്പങ്ങളൊന്നും കൂടാതെയും സമാധാനപരമായും ഏറ്റം ഗംഭീരമായും നടത്താൻ വലിയ രീതിയിലുള്ള സന്നാഹങ്ങൾ ആവശ്യമാണെന്ന് മുൻകൂട്ടിക്കണ്ട് പ്രവർത്തിക്കാൻ തീരുമാനിച്ചു. അതിനുവേണ്ടി, 'ചർച്ച് ആക്ട് ആക്ഷൻ കൗൺസിൽ'ന്റെയും 'മക്കാബി'യുടെയും നേതൃത്വ ആലോചനായോഗങ്ങൾ പല വട്ടം കൂടുകയും ഉത്തരവാദിത്വവിഭജനം ലക്ഷ്യമിട്ട് വിവിധ സബ്കമ്മിറ്റികൾ രൂപീകരിക്കുകയും ചെയ്തു. കമ്മിറ്റികളുടെയും അതിനു നേതൃത്വം കൊടുത്തവരുടെയും വിവരങ്ങൾ താഴെക്കൊടുക്കുന്നു:



സഖാവ് പന്നൂർ രവീന്ദ്രൻ മാർച്ച് ഫ്ളാഗ് ഓഫ് ചെയ്യുന്നു

റമ്പാച്ചൻ ഒരു ചുണ്ടുപലക

സ്റ്റീഫൻ മാത്യു ഉഴവൂർ

ഫോൺ : 9605114468

റാഷ്ട്രീയത്തിലായാലും മതത്തിലായാലും കള്ളും കാശും കൊടുക്കാതെ ഒരനുയായിയെപ്പോലും കിട്ടാത്ത ഇക്കാലത്ത്, ഒന്നരലക്ഷം ക്രൈസ്തവർ സ്വന്തം ചെലവിൽ തിരുവനന്തപുരത്ത് ഒഴുകിയെത്തിയത് ഒരൊറ്റ ഇടയന്റെ, റമ്പാച്ചൻ എന്ന ആ നല്ല ഇടയന്റെ അരുമശബ്ദം ശ്രവിച്ചിട്ടുമാത്രമാണ്. അപ്പൻ മക്കളോടെന്നപോലെയുള്ള അദ്ദേഹത്തിന്റെ ആഹ്വാനത്തെ, മക്കളായി മാറി അപ്പനെയെന്നപോലെ അനുസരിക്കുകയായിരുന്നു അനുയായികൾ! എന്തായാലും, നവംബർ 27-ന് തിരുവനന്തപുരത്തുണ്ടായ അനുഭവം അതുല്യവും അത്യുപരിവ്വവും ഏറെ മധുരതരവുമായിരുന്നു. അതിൽ ചാട്ടവാറുമായി നിന്ന യേശുവിന്റെ വേഷത്തിൽ മുഴുവൻസമയവും പങ്കെടുക്കാനായിൽ അളവറ്റ സന്തോഷമാണ് എനിക്കുള്ളത്.



ലേഖകൻ യേശുവിന്റെ വേഷത്തിൽ



- **ഫിനാൻസ് കമ്മിറ്റി:** ജോൺ എം. ജോർജ്ജ് (ട്രഷറർ), വി.പി. സൈമൺ, രാജൻ പി. വർഗീസ് (കോട്ടയം), ബേബി സ്കറിയ.
- **വോളണ്ടിയർ കമ്മിറ്റി:** ജോഷി ചാക്കോ മുവാറ്റുപുഴ (കൺവീനർ), മനോലിയിൽ കുഞ്ഞച്ചൻ കോതമംഗലം, എൽദോ വർഗീസ് നേര്യമംഗലം, ബിനോയ് ജോൺ, ജെനിൻ അടൂർ.
- **മീഡിയ കമ്മിറ്റി:** വി. ടി. ജോബ് കുത്താട്ടുകുളം (കോ-ഓർഡിനേറ്റർ), ബേസിൽ പോൾ പെരുമ്പാ വൂർ, ബേസിൽ കെ. എബ്രഹാം പോരുമ്പാവൂർ, ജിമ്മി.
- **മെഡിക്കൽ കമ്മിറ്റി:** ബേബി എം. വത്സൻ (കൺവീനർ), സിജു വയശ്ശേരിൽ, ഇ. സി. രാജു.
- **ഫുഡ് കമ്മിറ്റി:** മോനിച്ചൻ തിരുവനന്തപുരം (കൺവീനർ), രാജൻ പി. വർഗീസ് ആരക്കുന്ന്, ജോണി മണിക്, ബൈജു.
- **അക്കൗണ്ടന്റേഴ്സ് കമ്മിറ്റി:** ബാബു തിരുവനന്തപുരം (കൺവീനർ), എൽദോ കാരിയേരി, ബെനേഡിക്ട്.
- **കൂടിവെള്ളം & ക്ലിനിങ്ങ് കമ്മിറ്റി:** സി.എം. എബ്രഹാം (കൺവീനർ) & ടീം.
- **ലീഗൽ കമ്മിറ്റി:** വി.ജെ. ജോൺ വാഴത്തറ (കൺവീനർ) & ടീം.
- **സ്റ്റേജ്, പന്തൽ, ലൈറ്റ് & സൗണ്ട് കമ്മിറ്റി:** എൽദോ തിലകൻ, തിരുവനന്തപുരം (കൺവീനർ) & ടീം.
- **ഫ്ലാഗ് ഡിസ്ട്രിബ്യൂഷൻ കമ്മിറ്റി:** തോമസുകുട്ടി, മത്തായി, റെജി.
- **വനിതാ വിംഗ്:** ഷാന്റീ രാജു, സിലു, റീബാ ജേക്കബ്
- **റാലി നിയന്ത്രണം:** സി.ടി. ടൈറ്റസ് മണിക്, ജോഷി ചാക്കോ, ബേസിൽ പോൾ

കൂടാതെ, ചർച്ച് ആക്ട് ക്രൂസേഡ് പ്രോഗ്രാമിന്റെ ഓൺലൈൻ പ്രൊമോട്ടർമാരായി, വിവിധരാജ്യങ്ങളിലുള്ള വളരെയേറെപ്പേർ നിരന്തരം പ്രവർത്തിക്കുകയുണ്ടായി.

എല്ലാ കമ്മിറ്റികളുടെയും പ്രവർത്തനങ്ങളെ 'മക്കാബി' പ്രസിഡന്റ് ശ്രീ ഏലിയാസ് ഈശോ, ജന. സെക്രട്ടറി അഡ്വ. ബോബൻ വർഗീസ്, ഡയറക്ടർ ബർ. യൂഹാനോൻ റമ്പാച്ചൻ, ചർച്ച് ആക്ട് ആക്ഷൻ കൗൺസിൽ ചെയർമാൻ അഡ്വ. ബോറിസ് പോൾ, ജന. സെക്രട്ടറി ജോസഫ് വെളിവിൽ എന്നിവരുടെ കൂട്ടായ നേതൃത്വത്തിൽ ഏകോപിപ്പിച്ച് മുന്നോട്ടുകൊണ്ടുപോകുകയായിരുന്നു. ഇപ്രകാരം എല്ലാ വരുടെയും ഏകമനസ്സോടെയുള്ള പ്രവർത്തനംകൊണ്ടാണ്, തലേദിവസം മുതൽ വന്നുതുടങ്ങിയവർക്ക് ആവശ്യമായ ഭക്ഷണവും താമസസൗകര്യങ്ങളും ഒരുക്കാനും രണ്ടു ലക്ഷത്തോളം പേർ പങ്കെടുത്ത റാലി ഏറ്റവും സമാധാനപരമായും അത്യുജ്ജ്വലമായും നയിക്കാനും സാധിച്ചത്. റാലി യുടെ മുമ്പിൽ പ്രത്യേകവാഹനത്തിൽ വഞ്ചീസ്കായർ സത്യഗ്രഹനായകർ, സ്റ്റീഫൻ മാത്യു ഉഴവൂർ ചാട്ടവാറേന്തിയ യേശുവിന്റെ രൂപത്തിൽ നിന്നത് റാലിക്കും ധർണ്ണയ്ക്കും മാറ്റുകൂട്ടി.

രാവിലെ പത്തുമണിക്ക്, സി.പി.ഐ. സഖാവ് ശ്രീ പന്നുൻ രവീന്ദ്രൻ ഫ്ലാഗ് ഓഫ് ചെയ്ത 'ക്രൂസേഡ്' റാലി സെക്രട്ടേറിയറ്റ് പടിക്കലെത്താൻ ഒരു മണിക്കൂറിലേറെ സമ

യമെടുത്തു. 2 കി.മീറ്റർ ദൂരം വരുന്ന വീതിയേറിയ റോഡുമുഴുവൻ ജനം തിങ്ങിനിറഞ്ഞ് നിൽക്കുകയായിരുന്നു.

റാലിപോലെതന്നെ ഗംഭീരമായിരുന്നു ധർണ്ണയോടനുബന്ധിച്ച് നടത്തിയ പൊതുസമ്മേളനവും. അഡ്വ. ബോറിസ് പോൾ, (ചെയർമാൻ, AKCAAC) ആദ്ധ്യക്ഷ്യം വഹിച്ച യോഗം, അഡ്വ. ബോബൻ വർഗീസിന്റെ ബൈബിൾ പാരായണത്തോടെയാണ് ആരംഭിച്ചത്. ജോസഫ് വെളിവിൽ (ജനറൽ സെക്രട്ടറി, AKCAAC) സ്വാഗതം പറഞ്ഞു. തുടർന്ന് സിസ്റ്റർ ലൂസി കളപ്പുരയുടെ ഹൃദ്യമായ ഉദ്ഘാടനപ്രസംഗമായിരുന്നു. അടുത്തതായി, മുഖ്യാതിഥി പ്രമുഖ സാമൂഹിക പരിഷ്കർത്താവും ഹരിയാന മുൻ വിദ്യാഭ്യാസമന്ത്രിയുമായിരുന്ന സാമി അഗിനിയർ സംസാരിച്ചു. മുഖ്യപ്രഭാഷണം നടത്തിയത് ഡൽഹി സെന്റ് സ്റ്റീഫൻസ് കേളേജ് മുൻ പ്രിൻസിപ്പാളും ന്യൂനപക്ഷകമ്മീഷൻ മുൻ അംഗവുമായ റവ. ഡോ. വത്സൻ തമ്പു ആയിരുന്നു. ഇവരുടെയെല്ലാം പ്രസംഗങ്ങൾ അത്യധികം ആവേശത്തോടെയും ആർപ്പുവിളികളോടെയുമാണ് ജനലക്ഷങ്ങൾ സ്വീകരിച്ചത്.

തുടർന്ന് ധർണ്ണയെ അഭിസംബോധനചെയ്ത്, എൻ. വേണു (ആർ. എം. പി., സംസ്ഥാന സെക്രട്ടറി), ശ്രീമതി അംബിക (എഡിറ്റർ, മറുവാക്ക്), റവ. ഫാ. എം.പി. സ്റ്റീഫൻ (ലത്തീൻ കത്തോലിക്കാ വൈദികൻ, തിരുവനന്തപുരം രൂപത), കൊല്ലം പണിക്കർ (ഓർത്തഡോക്സ് സഭാപരിഷ്കരണപ്രവർത്തകൻ), ജോർജ്ജ് മുലേച്ചാലിൽ (എഡിറ്റർ, സത്യജ്വാല), കെ. ജോർജ്ജ് ജോസഫ് (KCRM മുൻ ചെയർമാൻ), പ്രൊഫ. പി.സി. ദേവസ്യ (ചെയർമാൻ, KCRM), ഇ.ആർ. ജോസഫ് (പ്രസിഡന്റ്, കേരള ലാറ്റിൻ കാത്തലിക് അസ്സോസിയേഷൻ), അഡ്വ. ഇന്ദുലേഖാ ജോസഫ് (ലീഗൽ അഡ്വൈസർ, AKCAAC), എം.എൽ. ജോർജ്ജ് (ജന. സെക്രട്ടറി, കാത്തലിക് ലേമൻസ് അസ്സോസിയേഷൻ) ഹോർമിസ് തരകൻ (വൈസ് പ്രസിഡന്റ്, JCC), അഡ്വ. വർഗീസ് പറമ്പിൽ (JCC, നിർവാഹകസമിതിയംഗം), നൗഷാദ് രണ്ടാർക്കര (മുസ്ലീം സമുദായസമുദ്ധാരണ പ്രവർത്തകൻ), വി.ജെ. ജോൺ (കോ-ഓർഡിനേറ്റർ, മക്കാബി), സാമുവൽ ബാബു (വൈസ് പ്രസിഡന്റ്, സാൾവേഷൻ ആർമി കമ്മ്യൂണിറ്റി വെൽഫെയർ അസ്സോസിയേഷൻ), അഡ്വ. സന്തോഷ് തോമസ് കണ്ടംചിറ മുതലായവർ സംസാരിച്ചു.

ബഹു. ബർ. യൂഹാനോൻ റമ്പാച്ചന്റെ സമാപനസന്ദേശത്തിൽ, ഗവർണ്ണറേക്കണ്ട് മെമ്മോറാണ്ടം നൽകിയ അനുഭവം വിവരിച്ചു. അദ്ദേഹത്തിന്റെ ഭാഗത്തുനിന്ന് വളരെ പോസിറ്റീവായ പ്രതികരണമാണുണ്ടായതെന്നും, താമസംവിനാ ചർച്ച് ആക്ട് പാസ്സാകുമെന്നു നമുക്ക് പ്രത്യാശിക്കാമെന്നും, അതു സംഭവിക്കുന്നില്ലെങ്കിൽ കൂടുതൽ ശക്തമായ സമരമുറയ്ക്കാനും തയ്യാറായേ തീരൂ എന്നും റമ്പാച്ചൻ പ്രസ്താവിച്ചു. അപ്പോളുയർന്ന കരഘോഷം ഏതാനും മിനിറ്റുകൾ നീണ്ടു. തുടർന്ന്, രണ്ടരമണിയോടെ 'മക്കാബി' പ്രസിഡന്റ് ശ്രീ ഏലിയാസ് ഈശോയുടെ നന്ദിപ്രകാശനത്തോടെ പരിപാടി പര്യവസാനിച്ചു.

'ചർച്ച് ആക്ട് ക്രൂസേഡ്' ഇത്ര ഗംഭീരമായി നടത്താൻ സഹകരിച്ച ഇതിൽ പേരെടുത്തു പറഞ്ഞുള്ളവരോടും, പ്രവർത്തകരുടെ ആധിക്യംമൂലം ഇവിടെ പേര് പരാമർശിക്കാത്തവരോടും, സർവ്വോപരി ഇതിൽ പങ്കെടുത്ത ജനലക്ഷങ്ങളോടും, ഈ പരിപാടിക്ക് നേതൃത്വംകൊടുത്തവരിൽ ഒരു വന്നെന്ന നിലയിൽ ഈ ലേഖകൻ, ഇതിന്റെ നേതൃനിരയിലുണ്ടായിരുന്ന എല്ലാവരുടേയും പേരിൽ, നന്ദി പറഞ്ഞുകൊള്ളുന്നു!



ജയിൽ നിറയ്ക്കൽ സമരത്തിന്റെ തത്ത്വചിന്ത



ബർ യൂഹാനോൻ റമ്പാൻ (ഡയറക്ടർ, MACCABI) ഫോൺ: 9645939736



ഇന്ത്യൻ ഭരണഘടനയുടെ ആമുഖത്തിൽ ഇപ്രകാരം പറയുന്നു: ‘നമ്മൾ, ഭാരതത്തിലെ ജനങ്ങൾ, ഇന്ത്യയെ ഒരു പരമാധികാര - സ്ഥിതിസമത്വ - മതനിരപേക്ഷ - ജനാധിപത്യ - റിപ്പബ്ലിക്കായി സംവിധാനം ചെയ്യുന്നതിനും, ഇന്ത്യയിലെ എല്ലാ പൗരന്മാർക്കും സാമൂഹികവും സാമ്പത്തികവും രാഷ്ട്രീയവുമായ നീതി, ചിന്ത, ആശയ വിഷ്കാരം, വിശ്വാസം, ഭക്തി, ആരാധന എന്നിവയ്ക്കുള്ള സ്വാതന്ത്ര്യം, സ്ഥാനമാനങ്ങൾ, അവസരങ്ങൾ എന്നിവയിലുള്ള സമത്വം എന്നിവ ഉറപ്പുവരുത്തുന്നതിനും, വ്യക്തിയുടെ അന്തസ്സം രാഷ്ട്രത്തിന്റെ ഐക്യവും അഖണ്ഡതയും ഉറപ്പുവരുത്തുന്ന ഭ്രാന്തഭാവം എല്ലാവരിലും വളർത്തുന്നതിനും ദൃഢനിശ്ചയം ചെയ്തുകൊണ്ട് നമ്മുടെ ഭരണഘടനാ സഭയിൽവെച്ച് 1949 നവംബറിന്റെ ഈ ഇരുപത്തിയാറാം ദിവസം, ഈ ഭരണഘടനയെ ഏതദ്വാരാ അംഗീകരിക്കുകയും അധിനിവേശമാക്കുകയും നമുക്കായിത്തന്നെ സമർപ്പിക്കുകയും ചെയ്യുന്നു.’

ഇത്തരം ഒരു ആമുഖമുള്ള നമ്മുടെ ഭരണഘടനയിൽ അതിന്റെ Part III-യിൽ നമുക്ക് കുറേ മൗലിക അവകാശങ്ങൾ തരുന്നു. ഒരു കൂട്ടം മൗലികാവകാശങ്ങൾ ഭരണഘടനയിൽ ഉൾക്കൊള്ളിക്കുകയും ഒരു സ്വാതന്ത്ര നീതിന്യായസമ്പ്രദായമുഖേന അവയ്ക്ക് ഉറപ്പുനൽകുകയും ചെയ്തിട്ടുണ്ട്. മൗലികാവകാശങ്ങൾ ഹനിക്കുന്നതോ വ്യക്തിയുടെ സ്വാതന്ത്ര്യത്തെ തടസ്സപ്പെടുത്തുന്നതോ ആയ നിയമങ്ങൾ നിർമ്മിക്കാൻ നിയമനിർമ്മാണസഭകൾക്ക് അധികാരമില്ല. സമത്വത്തിനുള്ള അവകാശം, സ്വാതന്ത്ര്യത്തിനുള്ള അവകാശം, അടിസ്ഥാന വിദ്യാഭ്യാസാവകാശം, ചൂഷണത്തിനെതിരായ അവകാശം, മതസ്വാതന്ത്ര്യത്തിനുള്ള അവകാശം, അതിജീവന അവകാശം, സാംസ്കാരികവും വിദ്യാഭ്യാസപരവുമായ അവകാശം, ഭരണഘടനാ സംബന്ധമായ നിവൃത്തിമാർഗത്തിനുള്ള അവകാശം എന്നിങ്ങനെ മൗലികാവകാശങ്ങളെ വർഗീകരിച്ചിട്ടുണ്ട്

സ്വാതന്ത്രമായ മതവിശ്വാസപ്രകടനവും മതാചരണവും മതപ്രചാരണവും സംബന്ധിച്ച അവകാശം സംരക്ഷിക്കുന്നതാണ് 25-ാം അനുച്ഛേദം. മതസമൂഹങ്ങളുടെ മതപരമായ കാര്യങ്ങളിലുള്ള പൂർണ്ണ സ്വയം ഭരണാധികാരവും നിയമത്തിന്റെ കീഴിൽ മതത്തിന്റെ സ്വത്ത് ഭരിക്കുവാനുള്ള സ്വാതന്ത്രമായ സ്വത്ത് അവകാശവും സംരക്ഷിക്കുന്നതാണ് 26-ാം അനുച്ഛേദം.

ഏതെങ്കിലും മൗലികാവകാശങ്ങൾ ലംഘിക്കപ്പെട്ടിട്ടുണ്ടെങ്കിൽ ആ അവകാശം തിരിച്ചുകിട്ടുവാൻ ഇന്ത്യയിലെ സുപ്രീംകോടതിയെയോ ഹൈക്കോടതിയെയോ നേരിട്ടു സമീപിക്കുവാൻ ഏതു സങ്കടക്കാരനും അവകാശം പകർന്നുകൊടുക്കുന്നുമുണ്ട് (അനുച്ഛേദം 32, 226). ഇതും മൗലികപൗരാവകാശങ്ങളിൽപ്പെട്ടതാണ് ഇതിന് പ്രകാരമാണ് യാക്കോബായ സഭ ആർട്ടിക്കിൾ 32 പ്രകാരം സുപ്രീം കോടതിയിൽ കേസ് കൊടുത്തിരിക്കുന്നത്. എന്നാൽ സുപ്രീം കോടതി, ആർട്ടിക്കിൾ 25-ന്റെയും 26-ന്റെയും ലംഘനമല്ല 1934 -ലെ ഭരണഘടന എന്നു വിധിച്ചുകൊണ്ട്, ജുഡീഷ്യൽ വേർഡിക്റ്റിലൂടെ യാക്കോബായ സഭയുടെ മതപരമായ സ്വാതന്ത്ര്യം ഇല്ലാതാക്കിയിരിക്കുന്നു!

2017 -ലെ കോടതി വിധി തികച്ചും അപ്രായോഗികമായ ഒരു വിധിയാണ്. അപ്രായോഗിക വിധി നടപ്പിൽ വരുത്തുവാൻ ശ്രമിച്ചാൽ അതു യാക്കോബായ വിഭാഗത്തിന്റെ മൗലികാവകാശങ്ങൾക്കുമേലുള്ള കടന്നുകയറ്റമാവുകയും, യാക്കോബായക്കാർക്ക് നീതി നിഷേധിക്കപ്പെടുകയും ചെയ്യും. ഇത്തരം ഒരു സാഹചര്യമുണ്ടായാൽ, ടി വിധി അപ്രായോഗികമാണെന്നു വിലയിരുത്തി നടപടി സ്വീകരിക്കേണ്ടത് സംസ്ഥാനസർക്കാർ ആണ്. സർക്കാർ ഇക്കാര്യത്തിൽ പൂർണ്ണമായും പരാജയപ്പെട്ട അവസ്ഥയിലാണ്. അപ്രായോഗിക വിധിയെ അപ്രസക്തമാക്കുന്നതിനു നിയമനിർമ്മിക്കേണ്ട സർക്കാർ, അതിനു തയ്യാറാകാതെ വോട്ട് ബാങ്ക് രാഷ്ട്രീയം കളിക്കുമ്പോൾ,



ചർച്ച് ആക്ട് ക്രമേണ: ഇൻഫർമേഷൻ സെക്ടറിലെ പരിഷ്കാരം



സഭയിൽ 'എണങ്ങർസംസ്കാരം' തിരികെ കൊണ്ടുവരുക

ഡോ. സ്കറിയാ സക്കറിയ

നമ്മുടെ സഭയുടെ നല്ല പാരമ്പര്യത്തെക്കുറിച്ച് അഭിമാനിക്കുകയും അതു തിരികെ കൊണ്ടുവരാൻ ആഗ്രഹിക്കുകയും ചെയ്യുന്ന, അഭിവന്ദ്യ മെത്രാന്മാരുടെയും പ്രിയ വൈദികരുടെയും ശ്രദ്ധയ്ക്ക്:

'തോമായുടെ മാർഗ്ഗ'ത്തിൽ, അല്മേനികളും (ലൗകികർ) laity-യും (അവിദഗ്ദ്ധർ) ഉണ്ടായിരുന്നില്ല; 'എണങ്ങർ' (സഭയുടെ ഭാഗമായി, സഭയോട് ഐക്യപ്പെട്ട്, ഇണങ്ങി നില്ക്കുന്ന, പട്ടക്കാരുടെ തുല്യരായ വിശ്വാസികൾ) ആണ് ഉണ്ടായിരുന്നത്. പോർട്ടുഗീസ് അധിനിവേശമാണ് ആ സംസ്കാരം തകർത്ത്, 'ഭരണകർത്താക്കളും ഭരണീയരും' എന്ന, നമ്മുടെ സഭയ്ക്കു നിരക്കാത്ത, പാശ്ചാത്യ ഫ്യൂഡൽ സംസ്കാരം നമ്മുടെ സഭയിൽ കൊണ്ടുവന്നത്. ലിറ്റർജിയിൽ പൗരസ്ത്യ / മാർത്തോമ്മാ പാരമ്പര്യം തിരികെ കൊണ്ടുവരാൻ അമിതാവേശം കാണിച്ച പിതാക്കന്മാർ

തങ്ങളുടെ അധികാരചിഹ്നമായ, പാശ്ചാത്യ 'ഫ്യൂഡൽ തൊപ്പികൾ' ഉപേക്ഷിച്ചില്ല. സഭയുടെ / രൂപതയുടെ ഭരണത്തിൽ 'എണങ്ങർക്ക്' തുല്യപങ്കാളിത്തം നല്കാനും സഭയുടെ തോമാമാർഗ്ഗത്തിലെ സാമൂഹികക്രമം പുനഃസ്ഥാപിക്കാനും ആർത്ഥാർത്ഥത കാണിച്ചില്ല. കക്ഷത്തിലുള്ളത് പോകാതെ ഉത്തരത്തിലുള്ളത് എത്തിപ്പിടിക്കാനാണ് ശ്രമിച്ചത്. പാരമ്പര്യം തിരികെപ്പിടിക്കേണ്ടത് ലിറ്റർജിയിൽ മാത്രമല്ല; നമ്മുടെ സഭാ/ ഇടവക ഭരണത്തിലൊക്കെ ആ 'എണങ്ങർസംസ്കാരം' തിരികെ കൊണ്ടുവരാൻ നമുക്ക് ശ്രമിക്കാം.

(കടപ്പാട്: ലേഖകന്റെ 'പ്രാചീന ഗദ്യമാതൃകകൾ, ഉദയംപേരൂർ മുതൽ മിലാൻവരെ' എന്ന ഗ്രന്ഥത്തിലെ, 120-ലധികം പേജുള്ള ആമുഖപാഠം).

ഗാന്ധിജി പറയുന്നു:
നിയമംകൊണ്ട് എന്തു ചെയ്യണം?
നിയമം ലംഘിക്കണം.
നിയമം അനുസരിക്കേണ്ടതാണ്;
എപ്പോഴാണത്?
നിയമം നീതിക്ക് നിരക്കുന്നതാകുമ്പോൾ.
നീതിയാണ് പ്രധാനം, നിയമം അല്ല.



ന്യൂനപക്ഷമായ യാക്കോബായ സഭാപൗരന്മാർക്ക് അവരുടെ മതസ്വാതന്ത്ര്യം നിഷേധിക്കപ്പെടുന്നു. തന്മൂലം, അവർക്ക് ദൈവാലയം ഉപേക്ഷിച്ചു തെരുവിൽ ഇറങ്ങേണ്ടി വരുന്നു.

ഇന്ത്യയുടെ ഭൂപ്രദേശത്തിനകത്ത് ഏതൊരാൾക്കും നിയമത്തിനുമുമ്പിൽ സമത്വമോ നിയമങ്ങളുടെ സമമായ പരിരക്ഷണമോ നിഷേധിക്കാൻ പാടില്ലെന്ന് 14-ാം അനുച്ഛേദം അനുശാസിക്കുന്നു. ഹിന്ദുവിനും മുസ്ലീമിനും സിഖ് മതക്കാർക്കും അവരുടെ പ്രോപ്പർട്ടി ഭരിക്കുവാൻ നിയമം തയ്യാറാക്കിയ സർക്കാർ, ക്രിസ്ത്യൻ വിഭാഗത്തിനുവേണ്ടി ചർച്ച് പ്രോപ്പർട്ടി ആക്ട് നിർമ്മിക്കുവാൻ മനസ്സാകാത്തതാണ്, ഇപ്പോഴത്തെ ഒരു അപ്രായോഗിക വിധിമൂലം യാക്കോബായ സഭയ്ക്കു നീതിനിഷേധം സംഭവിച്ചതിന്റെ മുഖ്യകാരണം. ആർട്ടിക്കിൾ 14 പ്രകാരം ഇത് കടുത്ത വിവേചനമാണ്. ക്രൈസ്തവ ന്യൂനപക്ഷത്തോടുള്ള സർക്കാരിന്റെ വിവേചനം നിലനിൽക്കെ ഉണ്ടായ ഒരു അപ്രായോഗിക വിധിമൂലം, മൗലികാവകാശം നഷ്ടമായ ഒരു ജനസമൂഹത്തിന് ഇനി

സഹനസമരമാത്രമാണ് ആശ്രയം.

നമ്മളെ പൗരന്മാരായി കാണുന്നപക്ഷം, മൗലികാവകാശം നടത്തിത്തരുവാൻ സർക്കാരിന് ഉത്തരവാദിത്വമുണ്ട്. ജയിലിൽ കിടക്കുന്നവന് ഒരു പൗരൻ എന്നുള്ള പൂർണ്ണ സ്വാതന്ത്ര്യം ഇല്ല. യാക്കോബായക്കാരുടെ ജയിലിനു പുറത്ത് ഒരു പൗരനുള്ള പൂർണ്ണ സ്വാതന്ത്ര്യം ലഭിക്കാതെ ജീവിക്കുന്ന ഈ അവസ്ഥയിൽ, മതപരമായ തങ്ങളുടെ മൗലികാവകാശങ്ങൾ പുനഃസ്ഥാപിച്ചു കിട്ടുന്നതിനുവേണ്ടി 'ജയിൽ നിറയ്ക്കൽ സമരം' ചെയ്തു വാൻ കടപ്പെട്ടിരിക്കുന്നു. ഒന്നുകിൽ പൗരനായി സമൂഹത്തിൽ, അല്ലെങ്കിൽ തടവുകാരനായി ജയിലിൽ എന്നതാകട്ടെ നമ്മുടെ സഹനസമരത്തിന്റെ ലക്ഷ്യം!

ചർച്ച് പ്രോപ്പർട്ടി ബില്ലിന് 2009 നിയമമാക്കിക്കൊണ്ട് നമ്മുടെ പള്ളികളിൽ നമ്മുടെ ഉടമസ്ഥത നിലനിർത്തുവാൻ സർക്കാർ തയ്യാറാകുന്നതുവരെ, അറസ്റ്റ് വരിച്ച് ജാമ്യം നിഷേധിച്ചുകൊണ്ട് ജയിലിൽ പോകുവാൻ നാം തയ്യാറാകണം.

നിർദ്ദേശങ്ങൾ

ഓരോ പള്ളിയിൽനിന്നും MACCABI-യുടെ 'ചർച്ച് ആക്ട് ക്രൂസേഡ് സമരഭടൻ' എന്ന പേരിൽ ജയിൽ നിറയ്ക്കൽ സമരത്തിൽ പങ്കെടുക്കുവാൻ താല്പര്യമുള്ളവരുടെ ഒരു ലിസ്റ്റ് തയ്യാറാക്കുക. ആരെയും നിർബന്ധിച്ചു ചേർക്കരുത്. ലിസ്റ്റ് MACCABI-യുടെ മേഖലാനേതൃത്വം വഴി ശേഖരിക്കുന്നതായിരിക്കും.

നിബന്ധനകൾ

- 1) 18 വയസ്സ് പൂർത്തിയായിരിക്കണം.
- 2) അംഗവൈകല്യമുള്ള ആൾ ആയിരിക്കരുത്.
- 3) വിദേശജാലികളുടെ അവധിയിൽ വന്ന ആൾ ആകരുത്.
- 4) സർക്കാർ ജീവനക്കാരൻ ആയിരിക്കരുത്.
- 5) ആരോഗ്യപ്രശ്നമുള്ളയാൾ ആകരുത്.



ചർച്ച ആക്ട് ക്രമം: ഇന്റർനെറ്റ് സൈറ്റിൽ പരീക്ഷിക്കുക



ചർച്ച ആക്ട് എന്ന ആറ്റംബോംബ്!

ചൈജു ആന്റിനി

(ജോയിന്റ് കൺവീനർ, എസ് ഒ എസ്) ഫോൺ: 9388998006

ചർച്ച ആക്ട് ഒരു വലിയ ബോംബുപോലെ കേരളത്തിലെ ക്രൈസ്തവരുടെ തലയിൽ വന്നു വീഴാൻ പോകുന്നു എന്ന പ്രചാരണമാണ് നടക്കുന്നത്. ചർച്ച ആക്ട് എന്നത് ഒരു ആറ്റംബോംബ് ആണെന്നും, അത് പൊട്ടിയാൽ കേരളത്തിലെ ക്രൈസ്തവസഭകൾ തകർന്നുപോകും എന്നുമൊക്കെയാണ് പ്രചാരണങ്ങൾ. കേരളത്തിലെ ക്രൈസ്തവസഭകളുടെ മുഴുവൻ പ്രശ്നങ്ങൾക്കും പരിഹാരമായ ഒരു ഒറ്റമൂലിയാണ് ചർച്ച ആക്ട് എന്ന് ഞാൻ കരുതുന്നില്ല. ജസ്റ്റിസ് വി. ആർ. കൃഷ്ണയ്യർ അവതരിപ്പിച്ച ചർച്ച ബില്ലിൽ ഒത്തിരിയേറെ പോരായ്മകളുണ്ടെന്നും അവയെല്ലാം പരിഹരിക്കപ്പെടേണ്ടതാണ് എന്നും ഉറച്ചു വിശ്വസിക്കുന്നു.

ചർച്ച ആക്ട് വന്നാൽ ക്രൈസ്തവസഭ നശിച്ചുപോകുമെന്ന മട്ടിൽ ഫാ. നോബിൾ പറയ്ക്കൽ തുടങ്ങിയ പ്രചാരണം ബിഷപ്പ് തറയിലും കർദ്ദിനാൾ ആലഞ്ചേരിയും ഏറ്റുപിടിച്ചുകഴിഞ്ഞു. ഗാഡ്ഗിൽ കമ്മിറ്റി റിപ്പോർട്ടിനെ കൈകാര്യം ചെയ്തതുപോലെ ഇതിനെയും കൈകാര്യം ചെയ്യാം എന്നു കരുതരുത്. കത്തോലിക്കാസഭ ആ റിപ്പോർട്ട് ചർച്ച ചെയ്യാൻപോലും വിശ്വാസികളെ അനുവദിച്ചില്ല. വിശ്വാസികൾ അതു പഠിച്ചില്ല. ആ കമ്മിറ്റി റിപ്പോർട്ട് വന്നാൽ വീടുകൾക്ക് പച്ച പെയിന്റ് അടിക്കേണ്ടിവരും, പശുവിനെ വളർത്തുന്നതിന് ടാക്സ് കൊടുക്കേണ്ടിവരും എന്നൊക്കെ സഭ പറഞ്ഞു. അതു വിശ്വസിച്ചു വിശ്വാസികൾ തെരുവിലിറങ്ങി. ആ ഗതി ഈ നിയമത്തിന് വരരുത്.

ഫാ. നോബിൾ ഏതാണ്ട് 5 വീഡിയോ ഇറക്കി. ഒന്നിൽ പറയുന്നത് ചർച്ച ആക്ട് വാദക്കാർ സഭയിലെ ദുർന്നടത്തങ്ങൾ ഉയർത്തിക്കാട്ടിയാണ് ഇത് ആവശ്യപ്പെടുന്നത് എന്നാണ്. ഒരു പരിധിവരെ ഇതിനോട് യോജിക്കുന്നു. സഭയിലെ അഴിമതിമാത്രമല്ല; മറിച്ച്, ചർച്ച ആക്ടിന്റെ ഗുണഗണങ്ങൾകൂടി പറഞ്ഞുവേണം ഇതിനുവേണ്ടി വാദിക്കാൻ. മാത്രമല്ല, ഇത്തരമൊരു നിയമം സഭയുടെ മുന്നോട്ടുള്ള പ്രയാണത്തിന് ആവശ്യമാണ് എന്ന തിരിച്ചറിവാണ് പ്രധാനം. ഒന്നുകിൽ സർക്കാർ ഇത് നടപ്പാക്കണം. അല്ലെങ്കിൽ സഭ അൽമായപങ്കാളിത്തമുള്ള ഭരണസംവിധാനം രൂപീകരിക്കാനുള്ള നടപടികൾ ആരംഭിക്കണം. അല്ലാതെ സഭ വരുമാനമുറയിലേക്ക് കൈമാറ്റം ചെയ്യപ്പെടില്ല.

അടുത്ത വാദം, ഇത് വിശ്വാസികളുടെമേൽ കടുത്ത സാമ്പത്തികഭാരം അടിച്ചേൽപ്പിക്കും എന്നതാണ്. ഇതിനു കാരണമായി അദ്ദേഹം പറഞ്ഞകാര്യം ബഹുരസമാണ്. വൈദികർക്ക് സർക്കാർ ശമ്പളവും പെൻഷനും ഗ്രാറ്റുവിറ്റിയും കൊടുക്കേണ്ടിവരുമത്രെ! പ്രിയ നോബിളച്ചാ, അങ്ങ് വൈദികരെ വല്ലാതെ തെറ്റിദ്ധരിപ്പിച്ചിരിക്കുന്നു. അങ്ങേക്ക് അങ്ങനെ ആഗ്രഹമുണ്ടെങ്കിൽ അങ്ങു വിട്ടു

പൊയ്ക്കോ. കളം കാലിയാക്കിയേക്ക്. ഞങ്ങൾക്ക് നല്ല വൈദികർ വേറെയുണ്ട്.

അടുത്ത വാദം സഭയുടെ സ്വത്ത് അൽമായരുടേതുതന്നെയായിരിക്കെ, അത് അവർക്കുതന്നെ ലഭ്യമാകും എന്നു പറയുന്ന ചർച്ച ആക്ട് തട്ടിപ്പാണെന്നാണ്. കാനൻ നിയമവും സീറോ-മലബാർ സഭയുടെ പ്രത്യേക നിയമവും വായിച്ചാൽ അദ്ദേഹത്തിന് ഈ സംശയം തീരും. നിയമമറിയാത്ത അജ്ഞരായവർപോലും ഇത്തരമൊരു വാദം ഉന്നയിക്കും എന്നു തോന്നുന്നില്ല.

അടുത്ത വാദം, സഭയിൽ സ്വത്തുകളുടെ ക്രയവിക്രയത്തിന് കൃത്യമായ മാനദണ്ഡങ്ങളുണ്ട് എന്നതാണ്. അതിനെ സമർത്ഥിക്കാൻ അദ്ദേഹം പറഞ്ഞത് മാനന്തവാടി രൂപതയെ സൊസൈറ്റിയായി രജിസ്റ്റർ ചെയ്തു എന്നും, മറ്റെല്ലാം ട്രസ്റ്റുകളാണ് എന്നുമാണ്. എന്നാൽ ആ ട്രസ്റ്റുകളിലെയും സൊസൈറ്റിയിലെയും അംഗങ്ങൾ ആരെല്ലാമാണ്? അവരെ തിരഞ്ഞെടുത്തത് എങ്ങനെയാണ്? ഒരു രൂപതയിലെ പ്രൊക്കുറേറ്റർ ആകാൻ നിയമപ്രകാരം അൽമായന് സാധിക്കും. എന്നാൽ ഇതുവരെ ആരുമില്ല. വൈസ് ചാൻസലറായും അൽമായരില്ല. കൂരിയയിൽ അൽമായപ്രാതിനിധ്യം ഇല്ല. പിന്നെന്താണ് അൽമായന് സ്വന്തം?

രൂപതയുടെ സ്വത്തുക്കൾ കൈകാര്യംചെയ്യുന്നത് ലോകത്തെ മികച്ച സംവിധാനമാണെന്നും അഴിമതി രഹിതമാണെന്നും അദ്ദേഹം പറയുമ്പോൾ എറണാകുളം-അങ്കമാലി അതിരൂപതയിലെ ഭൂമി കുറുകോണം മറക്കരുത്. ഇടവകയിലെ പാരീഷ് കൗൺസിലും പൊതുയോഗവും അറിയാതെ ഒന്നും നടക്കില്ല എന്ന നോബിളിന്റെ വാദവും തെറ്റാണ്. നിയമാവലിപ്രകാരം, പാരീഷ് കൗൺസിലും പൊതുയോഗവും വെറും ഉപദേശക സമിതിയും വികാരിയെ സഹായിക്കാനുള്ള ബോധിയും മാത്രമാണ്. വികാരിക്ക് അവരുടെ തീരുമാനങ്ങൾ സ്വീകരിക്കുകയോ തള്ളുകയോ ആവാം. കാനോൻ 934 (3) പ്രകാരം, ഉപദേശകസമിതിയുടെയും ഫിനാൻസ് കൗൺസിലിന്റെയും ഉപദേശങ്ങൾ അധികാരിക്ക് സ്വീകരിക്കാതിരിക്കാം.

മാത്രമല്ല കൺവീനറിൽ അഴിമതി നടന്നാൽപോലും പുറത്തുപറയാനാകാത്തവിധം 'ഓത്ത് ഓഫ് സീക്രസി' ഉണ്ട്. ഭാര്യയോടുപോലും പറയാനാകില്ല. എല്ലാം അധികാരിയിൽ നിക്ഷിപ്തമായിരിക്കെ, സിവിൽ കോടതിയിൽ പോകാം എന്നു പറയുന്നതിൽ അർത്ഥമില്ല.

അൽമായപങ്കാളിത്ത ഭരണസംവിധാനം ഈ സഭയിൽ വന്നേ തീരൂ. ഒന്നുകിൽ സഭ മുൻകൈ എടുക്കുക. അല്ലെങ്കിൽ സർക്കാർ നിയമം കൊണ്ടുവരുക. ഇനിയും വിശ്വാസികളെ വിഡ്ഢികളാക്കരുത്.



ജോസഫ് മാത്യു, ഫോൺ: 9495875338

എനിക്കു പറയാനുള്ളത്!

‘കന്യാസ്ത്രീക്കു പറയാനുള്ളത്’ പറഞ്ഞുതീരുമ്പോഴേക്കും കത്തോലിക്കാസഭ ഏതാണ്ടൊരു പരുവത്തിലായിരിക്കും! സിസ്റ്റർ ജെസ്മി ‘ആമ്മേൻ’ എന്നു പറഞ്ഞപ്പോൾ അതു താങ്ങാനുള്ള ശക്തി പള്ളി മൈക്കുകൾക്കില്ലായിരുന്നു; ഇപ്പോഴിതാ, മരുഭൂമിയിൽനിന്ന് ‘കർത്താവിന്റെ നാമത്തിൽ’ മറ്റൊരു ശബ്ദം കേൾക്കുന്നു! കർത്താവിന്റെ നാമത്തിൽ വരുന്നവൾ അനുഗൃഹീതയായിരിക്കട്ടെ! അവൾ പലരുടെയും വളവുകൾ നിവർത്തുകയും ചില്ലുമേടുകളിൽ സി സി ടി വി-കൾ സ്ഥാപിക്കുകയും ചെയ്യും. സിസ്റ്റർ ലൂസി വെറും കളപ്പുരയോ കാളപ്പുരയോ ഒന്നുമല്ല; വിപ്ലവത്തിന്റെ ആയുധപ്പുരയും ലോകത്തിന്റെ മുത്തുമായി അവർ മാറിയിരിക്കുന്നു! ഒരു ദിവസം ബി ബി സി -യിലോ ടൈം മാഗസിനിലോ ഒക്കെ ഒരു സ്പെഷ്യൽ ഫീച്ചറുമായി ആ കന്യാസ്ത്രീ വന്നാലും ആരും അതിശയിക്കേണ്ട - കേരളത്തിൽ നട്ടെല്ലുള്ളവരും ജീവിച്ചിരിക്കുന്നുവെന്നതിനു തെളിവായി അവരെ ലോകം കാണും.

ഈ അടുത്ത ദിവസം ഞാനെഴുതിയിരുന്നു - കത്തോലിക്കാസഭ ഇന്നു വാങ്ങിക്കൊണ്ടിരിക്കുന്ന സർവ്വ അടികളും ഇരന്നു വാങ്ങിയതാണെന്ന്. സിസ്റ്റർ ലൂസിയെന്ന് മുളച്ചപ്പോഴേ വളരെ എളുപ്പത്തിൽ പരിഹരിക്കാമായിരുന്ന ഒരു പ്രശ്നമായിരുന്നു. ലൂസിയുടെ പുസ്തകം പുറത്തിറങ്ങുമെന്ന് അന്നേ ഞാനെഴുതിയിരുന്നു. അതു പലരുടെയും ഉറക്കം കെടുത്തുമെന്നും ഞാനെഴുതിയിരുന്നു. ഞാൻ പ്രവാചകനൊന്നുമായിട്ടല്ല ഇതൊക്കെ പറഞ്ഞത്. ഏതു പൊട്ടനും മുന്നേ കാണാവുന്നതേയുള്ളൂ, ഇതൊക്കെ. ഇനി പല പേരുകളും പുറത്തുവരും, പലരും അകത്താകും, പലരെയും കാണാൻ വൈദികരുടെയും മെത്രാന്മാരുടെയും ജാഥാ ജയിലുകളിലേക്ക് ഉണ്ടാവും. രക്തസാക്ഷികളാവാൻ തയ്യാറെടുത്തു നിൽക്കുന്നവരുടെ, ഉടനീളം അശ്ചിതമുള്ള ഓഡിയോ ക്ലിപ്പുകൾ ഇനിയും പുറത്തുവരും.... അവസാനം സിസ്റ്റർ ലൂസിയുടെ പിടിച്ചെടുത്ത ശമ്പളവും കൊടുക്കേണ്ടിവരും.

വിശ്വാസികൾ മറ്റൊന്നും വായിക്കാനിടവരുമെന്നു കരുതി രൂപതവക പ്രസിദ്ധീകരണങ്ങൾ വീടുകളിലേക്ക് തിരുകിക്കയറ്റുകയും ദീപിക തള്ളിക്കയറ്റുകയും ചെയ്തിട്ടും പ്രയോജനമുണ്ടായില്ല. സർവ്വ ചാനലുകളും (ഭീഷണിപ്പെടുത്തിയാൽ വഴങ്ങുന്ന ഒരു മാധ്യമം ഒഴിച്ച്) വിവരം വിശദമായി പറയുമ്പോൾ ജനം എങ്ങനെ കാര്യങ്ങൾ അറിയാതിരിക്കും?

ലൂസിയെക്കൊണ്ടുള്ള ശല്യം എവിടെ തീരാൻ? അതു തീർന്നാൽ ‘പുണ്യവാന്മാരുടെ പേരിൽ’ അടുത്ത

ആളുണ്ടാവും. പക്ഷേ, ഇതുകൊണ്ടൊന്നും സഭ തളരുമെന്ന് ആരും പ്രതീക്ഷിക്കേണ്ട. ഇന്നാളൊരു കാളവണ്ടിക്കുള്ള ആളേ ഉണ്ടായിരുന്നുള്ളുവെങ്കിൽ, ഇന്നു രണ്ട് ഫൊറോനാ ആളുകൾ എതിർപക്ഷത്തുണ്ടെന്നു വയലിലെ കുലിപ്പണിക്കാരിൽ ചിലർ സമ്മതിക്കുന്നുണ്ട്. തേങ്ങാ മുളയ്ക്കുമ്പോഴേ തെങ്ങിനോളം വലിപ്പമുണ്ടാകില്ലല്ലോ, സഭ! നെല്ലുളക്കാൻ പറയെന്നതുപോലെ, ആളുകളെ അളക്കാനുള്ള ഒരു പുതിയ യൂണിറ്റായി ‘ഫൊറോനാ’ ആവിർഭവിച്ചിരിക്കുന്നു! ഒരു നാല് ഫൊറോനാ ആളുകളെ (ഏതാണ്ട് അഞ്ചു ലക്ഷം) അടുത്ത സമരത്തിൽ പങ്കെടുപ്പിക്കണമെന്ന് ചർച്ച് ആക്ട് റമ്പാച്ചനോട് അപേക്ഷിക്കുന്നു. എന്നാലും കത്തോലിക്കാ സഭയെ തോൽപ്പിക്കാൻ ആരെക്കൊണ്ടെങ്കിലും എന്നെങ്കിലും സാധിക്കുമോയെന്ന് എനിക്കു സംശയമുണ്ട് - കാരണം, നാണമുള്ളവർ തലപ്പത്തയികമില്ല! ഉണ്ടായിരുന്നെങ്കിൽ തെരുവ് നായ്ക്കളെപ്പോലെ സഭയ്ക്കുവേണ്ടി കുറച്ചുകൊണ്ടിരിക്കുന്ന ന്യായീകരണത്തൊഴിലാളികൾ ഇവിടെ ഉണ്ടാകുമായിരുന്നില്ല. ഞാൻ ഒന്നാഞ്ഞു ചവിട്ടിയാൽ ലോകം കുലുങ്ങുമെന്ന് പറഞ്ഞ സീസറും, ആദ്യം കാണുന്നവനെ കൊല്ലുമായിരുന്ന ഇടി അമീനും, ഇപ്പോ കാണിക്കാമെന്നു പറഞ്ഞ ബിൽലാദനുമൊന്നും ഇന്നു ജീവിച്ചിരിപ്പില്ല.

കത്തോലിക്കാസഭകൊണ്ട് തൃപ്തിയുള്ള രണ്ടു കൂട്ടരേയുള്ളൂ - കുട്ടികളും വയസ്സന്മാരും. കുട്ടികൾക്ക് രസിക്കുന്ന കഥകളിവിടെയുണ്ട്; എന്തു കേട്ടാലും അവർ വിശ്വസിക്കുകയും ചെയ്യും. വയസ്സന്മാർക്കാവട്ടെ, വീണ കുഴിയിൽനിന്നു കരകയറാനുള്ള ത്രാണിയും കാണില്ല, ‘രക്ഷിക്കണേ’ യെന്നു വിളിച്ചുകുവാനുള്ള ശേഷിയും കാണില്ല. ഇതല്ലല്ലോ ഇതിനിടയിലുള്ള ചെറുപ്പക്കാരുടെ സ്ഥിതി! പള്ളിയിൽ കേൾക്കുന്ന വരട്ടുന്യായങ്ങളിൽ വിശ്വസിക്കുന്നവരായി ഈ വിഭാഗത്തിൽ അധികംപേർ കാണില്ല.

എന്നെക്കൊണ്ടൊന്നിനും കൊള്ളില്ല എന്ന് ആയിരം പ്രാവശ്യം പറയുന്നതിന്റെയും ഞാൻ പാപിയാണെന്ന് ആയിരം പ്രാവശ്യം പറയുന്നതിന്റെയും ഫലം ഒന്നുതന്നെയാണെന്നവർ വിശ്വസിക്കുന്നു. അനന്തവും വ്യവസ്ഥാബദ്ധമല്ലാത്തതുമാണ് ദൈവസ്നേഹമെന്ന് ഒരു വായിലും, ദൈവകോപത്തിൽ നിന്നോടിയകലുവിൻ എന്നു മറുവായിലും പറയുന്ന ഇരുതല മുരികളെ കണ്ണടച്ചു വിശ്വസിക്കുന്നവർ സഭയ്ക്കുള്ളിൽ ഒരു നൂറു ഫൊറോനായിലേങ്കിലും കാണും. അതാണല്ലോ പള്ളി!



സിസ്റ്റർ ലൂസി കളപ്പുരയുടെ രണ്ടാം അപ്പീൽ!



കർദ്ദിനാൾ ഡൊമിനീക് മമ്പെർട്ടി



സിസ്റ്റർ ലൂസി കളപ്പുര

[2019 നവം. 4-ന് വത്തിക്കാനിലെ സുപ്രീം ട്രൈബ്യൂണൽ പ്രിഫെക്ട് കർദ്ദിനാൾ ഡൊമിനീക് മമ്പെർട്ടി (Dominique Mamberti)ക്ക്, സിസ്റ്റർ ലൂസി കളപ്പുര സമർപ്പിച്ച രണ്ടാം അപ്പീലിന്റെ മലയാളപരിഭാഷ. യേശുവിന്റെ മൂല്യങ്ങളിനിന്ന് വ്യതിചലിച്ചുള്ള സഭാനിയമങ്ങളുടെ പ്രയോഗങ്ങളെ ചോദ്യംചെയ്തും നേർവഴി ചൂണ്ടിക്കാട്ടിയും സിസ്റ്റർ ലൂസി തയ്യാറാക്കിയ ഈ അപ്പീലിൽ മുഴങ്ങുന്നതായി തോന്നിച്ച ആത്മീയതയുടെ സ്വരമാണ്,

‘സത്യജാല’യിൽ ഇത് പൂർണ്ണമായി പ്രസിദ്ധീകരിക്കാൻ പ്രചോദനമായത്. കുടാതെ, കന്യാസ്ത്രീസഭകളിൽ ഇനി ഉണ്ടാകാൻ പോകുന്ന വലിയൊരു മാറ്റത്തിന് പ്രേരകമാകുന്ന ഒരു ചരിത്രരേഖയായി ഇതു നില്ക്കും എന്ന വിചാരവുമുണ്ട്. അല്പം ദീർഘമായതിനാൽ മൂന്നു ലക്കങ്ങളിലായാണ് ഇത് പ്രസിദ്ധീകരിക്കുന്നത്. തർജ്ജമ സ്വന്തം - എഡിറ്റർ]

ശ്രേഷ്ഠ മഹാത്മാവേ (Your Excellency),

I. ആമുഖം

ആദ്യം ഒരു മനുഷ്യനാകാതെ കത്തോലിക്കനോ കന്യാസ്ത്രീയോ ആകാൻ ആർക്കും സാധിക്കില്ല എന്നത് എല്ലാറ്റിലും ഉപരിയായ തത്ത്വമാണ്. അതിന്റെ അടിസ്ഥാനത്തിൽ നിന്നുകൊണ്ടാണ്, ഫ്രാൻസിസ്കൻ ക്ലാരിസ്റ്റ് സഭ(എഫ്.സി.സി)യിലേക്കുള്ള എന്റെ വിളിയും അതിലെ അച്ചടക്കവും ഒരു മനുഷ്യവ്യക്തിയെന്ന നിലയിൽ എനിക്കു സഹജമായുള്ള അവകാശങ്ങളോടും സ്വാതന്ത്ര്യത്തോടും പൊരുത്തപ്പെടുന്നതായിരിക്കണം എന്നു ഞാൻ വാദിക്കുന്നത്. രണ്ടാമതായി ഞാൻ ആവശ്യപ്പെടുന്നത്, ഇന്ത്യൻ ഭരണഘടന ഇന്ത്യൻ പൗരത്വമുള്ള ഒരുവളെന്ന നിലയിൽ എനിക്കു നൽകിയിട്ടുള്ള മൗലികാവകാശങ്ങളുമായി പൊരുത്തപ്പെടുന്ന വിധത്തിൽ വേണം സഭാനിയമങ്ങൾ വായിക്കാനും വ്യാഖ്യാനിക്കാനും പ്രയോഗിക്കാനും എന്നതാണ്. മൗലികാവകാശങ്ങളിൽ, സഞ്ചാരസ്വാതന്ത്ര്യം, മനുസാക്ഷി സ്വാതന്ത്ര്യം, തുല്യതയോടെ പരിഗണിക്കപ്പെടാനുള്ള അവകാശം എന്നിവ ഉൾപ്പെടുന്നു. ഇവയുടെ അവിഭാജ്യ ഘടകമാണ്, യാതൊരു ലിംഗവിവേചനവുംകൂടാതെ അന്തസ്സോടെ ജീവിക്കാനുള്ള അവകാശവും. അതുകൊണ്ട്, ഏത് അധികാരികൾ എത്ര വിശദീകരിച്ചാലും ഒരിക്കലും അടിയറവയ്ക്കാൻ പാടില്ലാത്തവയാണ് ഈ മൗലികാവകാശങ്ങൾ. അവയ്ക്കു വിരുദ്ധമായ ഒരു നിയമവും

നിലനിൽക്കില്ല. ഈ കാരണത്താൽ, ഒരു വ്യക്തിപോലും അവ ശാശ്വതമായി സ്വയം ഉപേക്ഷിക്കുന്നത് നിയമപരമായി ശരിയല്ല.

മറ്റൊന്നു പറയാനുള്ളത്, കേരളസമൂഹം ഇന്ന് അഭൂതപൂർവമായ ഒരു ഇളകിമറിയൽപ്രക്രിയയ്ക്ക് വിധേയമായിരിക്കുന്നു എന്നതാണ്. പൊതുജനങ്ങളുടെ അവബോധം വർദ്ധിച്ചതാണ് അതിന് ഒരു കാരണം. യുക്തിരാഹിത്യം, പിന്നിരിപ്പൻ വാദങ്ങൾ, വരട്ടുസിദ്ധാന്തങ്ങൾ എന്നിവയുമായി ബന്ധപ്പെട്ട് മതത്തോടു വർദ്ധിച്ചുവരുന്ന അസംതുപ്തിയാണ് മറ്റൊരു കാരണം. പള്ളിയധികൃതർ ഉൾപ്പെട്ട ലൈംഗിക, ഭൂമാഫിയാ ഇടപാടുകൾ ഉൾപ്പെടെ നിരവധി വൻഅതിക്രമങ്ങളും അഴിമതികളും അടുത്ത കാലത്തായി കേരളത്തെ പിടിച്ചുകുലുക്കുകയുണ്ടായി. അത്തരമൊരു സന്ദർഭത്തിൽ, നല്ല ശമര്യാക്കാരന്റെ ഉപമയിലെ ലേവ്യനെയും പുരോഹിതനെയുംപോലെ രക്ഷപ്പെടലിന്റെ തിരശ്ശീലയ്ക്കുപിന്നിൽ ‘സമാധാനപര’മായി ജീവിക്കാനുള്ള എളുപ്പമാർഗ്ഗം തിരഞ്ഞെടുക്കുന്നതിനുപകരം, യേശുക്രിസ്തുവിന്റെ വഴിയിൽ ഉറച്ചുനിൽക്കുന്ന ഒരുവളായി നിന്ന്, എന്റെ ജീവിതദൗത്യം സജീവമായി നിർവഹിക്കാൻ ഞാൻ തീരുമാനിക്കുകയുണ്ടായി. സ്വാഭാവികനീതി മറികടന്ന്, എനിക്കെതിരെ ആരംഭിച്ച തെറ്റായ നടപടികളെ നിക്ഷപക്ഷമായും സന്ദർഭങ്ങളെ ഉൾക്കൊണ്ടുകൊണ്ടും



നോക്കുന്ന പക്ഷം, പഴയ പല അനുമാനങ്ങളും ഭാവങ്ങളും വർത്തമാനകാലത്തോടു നീതിപൂലർത്തുന്നവയല്ലെന്ന് ആർക്കും കണ്ടെത്താനാകും. കഴിഞ്ഞ ഏതാനും വർഷമായി എന്റെ സാഹചര്യങ്ങളോട് പ്രതികരിക്കാൻ എന്നെ വെല്ലുവിളിച്ചത് ഈ അവബോധമായിരുന്നു. ഇനിയും ഞാൻ സമർപ്പിക്കാൻ പോകുന്ന കാര്യങ്ങളെ ഈ വെളിച്ചത്തിൽ കാണുകയും വിലമതിക്കുകയും ചെയ്യുമെന്ന് ഞാൻ വളരെ തീക്ഷ്ണമായി പ്രത്യാശിക്കുന്നു.

വിദൂരതമൂലം ഞാൻ ആയിരിക്കുന്ന ഇവിടുത്തെ സാഹചര്യം ശ്രദ്ധിക്കാനോ ശരിയായി ഉൾക്കൊള്ളാനോ സാധ്യതയില്ല എന്ന കാരണത്താലാണ് ഇത്രയും സൂചി

എനിക്ക് ആത്മീയമായ അച്ചടക്കമില്ലായ്മ ഉണ്ടായിട്ടില്ലെങ്കിൽ, ഞാൻ എന്റെ ക്രിസ്തീയവിളിക്ക് അനുസൃതമായിട്ടാണു പ്രവർത്തിച്ചിട്ടുള്ളതെങ്കിൽ, മതേതര പശ്ചാത്തലത്തിൽ വധശിക്ഷയോടു തുലനംചെയ്യാവുന്ന ഈ കടുത്ത ശിക്ഷ എന്റെമേൽ അടിച്ചേൽപ്പിക്കാൻ ശ്രമിക്കുന്നത് ഏറ്റവും നിർഭാഗ്യകരമാണ്. ഇവിടെ ഉയരുന്ന ചോദ്യം ഇതാണ്: ഒരാൾക്ക് ഒരേ സമയം കന്യാസ്ത്രീയും യേശുക്രിസ്തുവിന്റെ അനുയായിയും ആകാൻ കഴിയുമോ?

പ്പിക്കാൻ ഞാൻ ധൈര്യപ്പെട്ടത്. ഏതു കാര്യത്തിലും ശരിയായി വിധിപ്രഖ്യാപിക്കാൻ അതിനെ സന്ദർഭത്തോടു ചേർത്തുവെച്ച് കാണണമെന്നത് നിയമവ്യാഖ്യാനത്തിലെ അടിസ്ഥാനതത്ത്വമാണ്. എനിക്കെതിരെ ഇപ്പോൾ സ്വീകരിച്ചിരിക്കുന്ന ശിക്ഷാനടപടിയുടെ കാര്യത്തിൽ ഇതു വളരെ പ്രസക്തമാണ്. കാരണം അത്, ഇപ്പോഴും നിലവിലുള്ള ഇരുണ്ടതും ലജ്ജാകരവുമായ അവസ്ഥയിൽനിന്ന് നേരിട്ട് ഉത്തവിച്ചതാണ്. താത്കാലികമായ പരിഹാരങ്ങൾ ദീർഘകാലാടിസ്ഥാനത്തിൽ മിക്കപ്പോഴും അപകടകരമാകാറുണ്ട് എന്നത് ഒരു ചരിത്രവസ്തുതയാണെന്ന കാര്യം എടുത്തു പറയേണ്ടതില്ലല്ലോ. ഇങ്ങനെ സംഭവിക്കുന്നത് സംഭവങ്ങളെ സന്ദർഭത്തോടു ചേർത്തുവെച്ച് വിലയിരുത്താത്തതിനാലാണ്.

അതുകൊണ്ട്, ഞാൻ ഇവിടെ സമർപ്പിക്കുന്ന കാര്യങ്ങളുമായി ബന്ധപ്പെട്ടുള്ള വസ്തുതകൾ നേരിട്ടു പഠിക്കാൻ ഒരു കമ്മീഷനെ വയ്ക്കണമെന്നാണ് എന്റെ അപേക്ഷ. എന്റെ കേസിന്റെ കാര്യത്തിൽ ഒരു അന്തിമതീരുമാനമെടുക്കുന്നത് ഈ കമ്മീഷൻ റിപ്പോർട്ടിന്റെ അടിസ്ഥാനത്തിലാകുന്നതാണ് ഉത്തമം. അതിൽ കുറഞ്ഞതെന്തും നീതിയുടെ പരാജയത്തിലായിരിക്കും കലാശിക്കുക.

എല്ലാറ്റിനുമുപരി എനിക്കു ചൂണ്ടിക്കാണിക്കാനുള്ളത്, എന്റെ കേസുമായി ബന്ധപ്പെട്ടുള്ള ആരോപണങ്ങൾ സ്ഥാപി

ക്കുന്നതിന് എഫ്.സി.സി.സഭ ഉദ്ധരിച്ചിരിക്കുന്നത് നിയമങ്ങളും ചട്ടങ്ങളുംമാത്രമാണ് എന്നതാണ്. സുദീർഘവും വിശദവുമായ കുറ്റപത്രത്തിൽ, ഏതെങ്കിലുമൊരു ബൈബിൾ തത്ത്വം ഞാൻ ലംഘിച്ചതായി ഒരു പരാമർശംപോലുമില്ല. എനിക്ക് ആത്മീയമായ അച്ചടക്കമില്ലായ്മ ഉണ്ടായിട്ടില്ലെങ്കിൽ, ഞാൻ എന്റെ ക്രിസ്തീയവിളിക്ക് അനുസൃതമായിട്ടാണു പ്രവർത്തിച്ചിട്ടുള്ളതെങ്കിൽ, മതേതര പശ്ചാത്തലത്തിൽ വധശിക്ഷയോടു തുലനംചെയ്യാവുന്ന ഈ കടുത്ത ശിക്ഷ എന്റെമേൽ അടിച്ചേൽപ്പിക്കാൻ ശ്രമിക്കുന്നത് ഏറ്റവും നിർഭാഗ്യകരമാണ്. ഇവിടെ ഉയരുന്ന ചോദ്യം ഇതാണ്: ഒരാൾക്ക് ഒരേ സമയം കന്യാസ്ത്രീയും യേശുക്രിസ്തുവിന്റെ അനുയായിയും ആകാൻ കഴിയുമോ? എന്റെ ഈ അപ്പീൽ കൈകാര്യം ചെയ്യുമ്പോൾ ബന്ധപ്പെട്ട അധികാരികൾ ഒരു തരത്തിലല്ലെങ്കിൽ മറ്റൊരു തരത്തിൽ ഈ ചോദ്യത്തിന് ഉത്തരംനൽകുമെന്നു കരുതുന്നു.

II. ആരോപണങ്ങൾക്കുള്ള മറുപടി

ഖണ്ഡിക 1.

അച്ചടക്കം ഉയർത്തിപ്പിടിക്കുന്നതിനും പരിപാലിക്കുന്നതിനുമുള്ള നടപടികളും, സഭയിലെ ഒരു അംഗത്തെ കെണിയിലാക്കാൻ ലക്ഷ്യമിട്ടുള്ള നടപടികളുംതമ്മിൽ വ്യത്യാസമുണ്ടെന്ന് ആദരവോടെ പറഞ്ഞുകൊള്ളട്ടെ. ഇതിൽ രണ്ടാമത് പറഞ്ഞ കാര്യം എന്റെ കേസിൽ പ്രത്യേകം ബാധകമാണ്. എനിക്കെതിരെയുള്ള ആരോപണങ്ങൾ കാലാകാലങ്ങളിൽ മാറിമാറി വരുന്നു എന്നതിൽനിന്നും, വീണ്ടുവിചാരത്തിനുശേഷം പുതിയ ആരോപണങ്ങൾ അവതരിപ്പിക്കപ്പെടുന്നു എന്നതിൽനിന്നും ഇതു വ്യക്തമാണ്. അച്ചടക്കവകുപ്പുകൾ കണ്ടെത്തി ഏകപക്ഷീയമായി അവ എന്റെ മേൽ അടിച്ചേൽപ്പിക്കപ്പെടുന്നുവെന്നത് ഈ പ്രക്രിയയെ വഞ്ചനാപരമാക്കുന്നുണ്ട്. തീർച്ചയായും, കാര്യങ്ങളുടെ ഉടമസ്ഥരായും വാഹനമോടിക്കുന്നവരായും മാധ്യമങ്ങളുമായി സംവദിക്കുന്നവരായും കന്യാസ്ത്രീകളും പുരോഹിതരും കത്തോലിക്കാസഭയിൽ ധാരാളമുണ്ട്. ഫ്രാൻസിസ്കൻ ക്ലാരിസ്സ് സഭയിലേയ്ക്കുള്ള എന്റെ ദൈവവിളി, ദൈവദാനമായി എനിക്കു ലഭിച്ച സൃഷ്ടിപരമായ രചനാശേഷിയെ വിലക്കുന്നില്ല. കാരണം, സർഗ്ഗാത്മകവൈഭവത്തിന്റെ വിശുദ്ധമായ ആശ്വാസമാണ് യേശു. ദാരിദ്ര്യം, കന്യകാത്വം, അനുസരണം എന്നീ വ്രതങ്ങളോട് അചഞ്ചലമായ പ്രതിജ്ഞാബദ്ധതയാണ് ഞാൻ പുലർത്തിയിട്ടുള്ളതെന്ന് തെളിഞ്ഞ മനസ്സാക്ഷിയോടും ദൈവം സാക്ഷിയായും പ്രസ്താവിക്കുന്നു. അതേസമയംതന്നെ, സഭാനിയമങ്ങളോടുള്ള അനുസരണത്തെ, ദൈവത്തെ സർവ്വാത്മനാ അനുസരിക്കാനുള്ള എന്റെ കടമയുമായി പൊരുത്തപ്പെടുത്തേണ്ടതുണ്ട് എന്നും അഭിപ്രായപ്പെടുന്നു. പ്രത്യേകിച്ച്, അടിച്ചമർത്തപ്പെടുന്നവരുടെയും നീതി നിഷേധിക്കപ്പെടുന്നവരുടെയും അവകാശങ്ങളുമായി ബന്ധപ്പെട്ട കാര്യങ്ങളിൽ, ഈ പൊരുത്തപ്പെടുത്തൽ അവശ്യം ആവശ്യമാണ്. കാരണം, അതു കൂടാതെയുള്ള ഒരു ആത്മീയദൗത്യവും സങ്കല്പിക്കാനോ നിലനിർത്താനോ ആർക്കും കഴിയില്ല.

ഖണ്ഡിക 2.

എനിക്കെതിരെ ആരംഭിച്ച ശിക്ഷാനീക്കങ്ങളിൽ നടപടിക്രമപരമായ അപാകതകൾ നിരവധിയാണ്. എന്റെ വിശദീകരണങ്ങൾക്കോ മറുപടികൾക്കോ ഒന്നുംതന്നെ, അവ



അർഹിക്കുന്ന ശ്രദ്ധയോ പരിഗണനയോ ലഭിച്ചിട്ടില്ല. എന്റെ വിശദീകരണങ്ങളെ മുൻവിധിയോടെയും എനിക്കു ശിക്ഷ നൽകാനുള്ള തീരുമാനം മുൻകൂട്ടി നിശ്ചയിച്ചതായി തോന്നത്തക്കതുപോലെയും മാത്രമാണ് പരിഗണിക്കപ്പെട്ടത് എന്നതിൽ ഞാൻ ദുഃഖിതയാണ്. എന്റെ കാഴ്ചപ്പാടുകൾക്ക് ഒരു പരിഗണനയും നൽകാൻ ഉദ്ദേശ്യമില്ലാതെ, എന്റെ ഭാഗം വെറുതെ എഴുതി നൽകാൻ അവസരം നൽകുന്ന കേവലം നൈയാമികപ്രക്രിയമാത്രമായിരുന്നു, അതെല്ലാം. 'ഷോകോസ് നോട്ടീസു'കൾ നൽകുകയും എന്റെ വിശദീകരണം ക്ഷണിക്കുകയും ചെയ്തതെല്ലാം, എന്നെ കേൾക്കാനോ ന്യായമായി പെരുമാറാനോ ഉദ്ദേശ്യമില്ലാതെ നടത്തിയ കേവലം ഒരുപക്ഷാധികാരമാണ് അനുഭവപ്പെട്ടത്. പക്ഷപാതവും പ്രതികാരബുദ്ധിയും നിറഞ്ഞ ഈ സമീപനം അതിവേഗം പരസ്യമാണ്. എഫ്.സി.സി. പ്രോവിൻഷ്യൽ ജനറൽ, ദുഷിതലക്ഷ്യത്തോടെ എനിക്കെതിരെയുള്ള നടപടിക്രമങ്ങൾക്കും അച്ചടക്കനടപടികൾക്കും തുടക്കം കുറിച്ചതിനു കാരണം, അവർക്ക് ബിഷപ്പ് ഫ്രാങ്കോ മുളയ്ക്കലിനോടുള്ള അടുത്ത സാമീപ്യവും നിന്ദയായ വിശ്വസ്തതയുമാണ് എന്ന വസ്തുത കണക്കിലെടുക്കണമെന്ന് ഞാൻ അഭ്യർത്ഥിക്കുന്നു. നീതിയും പക്ഷപാതയും തമ്മിൽ ഒരിക്കലും പൊരുത്തപ്പെടുകയില്ലാത്തതിനാൽ, നീതിയുക്തമായ ഒരു അധികാരിയാകാൻ അവർ അയോഗ്യരാണ്. ഈ കേസിൽ നടന്ന മുഴുവൻ പ്രക്രിയകളിലും, കേരളത്തിൽ വ്യാപകമായി അറിയപ്പെടുന്നതുപോലെ, എനിക്കെതിരെയുണ്ടായ നീതിനിഷേധം വളരെ വലുതാണ്.

ഖണ്ഡിക 3.

(a) ഞാൻ കത്തോലിക്കരല്ലാത്തവരുമായി ആശയവിനിമയം നടത്തിയെന്നത് നിഷേധിക്കുന്നില്ല. ഒരു കന്യാസ്ത്രീ തന്റെ ബന്ധങ്ങളും സഹകരണവും കത്തോലിക്കരോടുമാത്രമായി പരിമിതപ്പെടുത്തണമെന്ന വാദം എന്റെ ക്രിസ്തീയ മനഃസാക്ഷിയിൽ, തൊട്ടുകൂടായ്മ അനുഷ്ഠിക്കുന്നതിനു തുല്യമാണ്; അത് ബൈബിൾ വിശ്വാസത്തിനും ഇന്ത്യൻ ഭരണഘടനയ്ക്കും എതിരായിട്ടുള്ള കുറ്റവുമാണ്.

(b) ഞാൻ കവിതകൾ പ്രസിദ്ധീകരിച്ചതായി സമ്മതിച്ചിട്ടുണ്ട്. അതിനുള്ള അനുമതിക്കായി ഞാൻ എന്റെ പ്രോവിൻസിൽ അപേക്ഷിക്കുകയും, സാധുവായ കാരണങ്ങളാണെന്നുമില്ലാതെ അത് നിരസിക്കപ്പെടുകയുമാണുണ്ടായത്. ദൈവം നൽകിയ ദാനത്തിന്റെ വികാസത്തെ പ്രോത്സാഹിപ്പിക്കുന്നതിനും 'അച്ചടക്ക'ത്തിന്റെ പേരിൽ അതിനെ അടിച്ചമർത്താതിരിക്കുന്നതിനുമുള്ള മഹാമനസ്കത പ്രോവിൻസ് അധികാരിക്ക് ഉണ്ടാകേണ്ടതായിരുന്നു. കത്തോലിക്കാ സന്യസ്തരിൽ മികച്ച കവികളും ശാസ്ത്രജ്ഞരും ചിന്തകരും കലാകാരന്മാരും ധാരാളം ഉണ്ടായിട്ടുണ്ട്. സർഗ്ഗാത്മകത പാപമാണെന്ന ധാരണ കത്തോലിക്കാ കാഴ്ചപ്പാടിന് അന്യമാണ്. അതിനാൽ, എനിക്കു ദൈവം നൽകിയ ഈ വരം അടിച്ചമർത്തുന്നത് ശത്രുതയുടെയും മുൻവിധിയുടെയും അടയാളം മാത്രമാണെന്ന് ഞാൻ കരുതുന്നു. അതിനു വിധേയപ്പെടുന്നത് അടിമത്തമാണ്, അനുസരണമല്ല. ഇതിലോ മറ്റേതെങ്കിലും കാര്യങ്ങളിലോ അനുസരണക്കേട് എന്ന കുറ്റം ഞാൻ ചെയ്തിട്ടില്ലെന്ന് ഉറപ്പിച്ചു പറയുന്നു.

(c) ശമ്പളത്തിലൂടെയുള്ള എന്റെ വരുമാനത്തെ സംബന്ധിച്ചിടത്തോളം, ശമ്പളത്തുകയുടെ ഓരോ രൂപയും 2017 അവസാനംവരെ പ്രോവിൻസിൽ ഞാൻ നിക്ഷേപിച്ചിരുന്നു എന്നു വ്യക്തമാക്കുന്നു. ഇതിൽ മാറ്റം വരുത്താൻ എന്നെ നിർബന്ധിതയാക്കിയ ഒരു സാഹചര്യം ഉണ്ടായി. 33 വർഷത്തെ സമർപ്പിതജീവിതത്തിൽ ആദ്യമായി ഒരിക്കൽ, അടിയന്തിരസഹായം ആവശ്യമായിവന്ന എന്റെ ഒരു അടുത്ത ബന്ധുവിനെ സഹായിക്കാൻ 10000 രൂപ അനുവദിക്കണമെന്ന ഒരപേക്ഷ ഞാൻ രേഖാമൂലം പ്രോവിൻസിലേക്ക് അയയ്ക്കുകയുണ്ടായി. ഈ അപേക്ഷ സംബന്ധിച്ച് മാസങ്ങൾ കഴിഞ്ഞിട്ടും തീർപ്പാകാൻപിടിച്ചില്ല. ദുരിതത്തിലായ എന്റെ

ഞാൻ കത്തോലിക്കരല്ലാത്തവരുമായി ആശയവിനിമയം നടത്തിയെന്നത് നിഷേധിക്കുന്നില്ല. ഒരു കന്യാസ്ത്രീ തന്റെ ബന്ധങ്ങളും സഹകരണവും കത്തോലിക്കരോടുമാത്രമായി പരിമിതപ്പെടുത്തണമെന്ന വാദം എന്റെ ക്രിസ്തീയ മനഃസാക്ഷിയിൽ, തൊട്ടുകൂടായ്മ അനുഷ്ഠിക്കുന്നതിനു തുല്യമാണ്; അത് ബൈബിൾ വിശ്വാസത്തിനും ഇന്ത്യൻ ഭരണഘടനയ്ക്കും എതിരായിട്ടുള്ള കുറ്റവുമാണ്.

ബന്ധുവിന്റെ പ്രശ്നം ഗുരുതരമാകുംവിധം കാലതാമസം നേരിട്ടപ്പോൾ, ഞാൻ അദ്ദേഹത്തിന് സാമ്പത്തികസഹായം നൽകാൻ തീരുമാനിക്കുകയായിരുന്നു. എന്റെ ഡ്രൈവിംഗ് ലൈസൻസ് ഫീസ് അടയ്ക്കാനും എനിക്ക് പണം ആവശ്യമായിരുന്നു. ഇക്കാര്യത്തിലും എന്റെ അപേക്ഷ ഏകപക്ഷീയമായി നിരസിച്ചു. ഡ്രൈവിംഗ് ലൈസൻസുള്ള നിരവധി കന്യാസ്ത്രീകളുണ്ട്. എന്നാൽ അവർക്കൊരാൾക്കുമെതിരെ ഒരു നടപടിയും എടുത്തിട്ടില്ല. ഒരു ചെറിയ കാർ വാങ്ങാനും ഞാൻ അനുമതി തേടിയിരുന്നു. അത് വ്യക്തിഗതമായ ഉപയോഗത്തിനായിരുന്നില്ല; മറിച്ച്, കോൺവെന്റിലെ മറ്റ് അംഗങ്ങൾക്കും ഉപയോഗിക്കാൻ ഉദ്ദേശിച്ചായിരുന്നു. ഒരു അധ്യാപികയെന്ന നിലയിലുള്ള എന്റെ ജോലിയും മറ്റ് സാഹചര്യങ്ങളും കണക്കിലെടുക്കുമ്പോൾ, എന്റെ ശമ്പളത്തിൽനിന്ന് ആ തുക എടുക്കുന്നത് ഒട്ടും തെറ്റല്ലെന്ന ബോധ്യത്തിലാണ് ഞാനങ്ങനെ ചെയ്തത്. ഈ ആവശ്യത്തിനായി പ്രോവിൻസിൽനിന്ന് പിന്തുണ ലഭിക്കില്ലെന്ന് ഉറപ്പായിരുന്നു. ഇക്കാരണങ്ങളാലൊക്കെയാണ്, എന്റെ ശമ്പളം പൂർണ്ണമായും പ്രോവിൻസിന് നൽകുന്ന പതിവുസമ്പ്രദായത്തിൽനിന്ന് വ്യതിചലിക്കാൻ ഞാൻ നിർബന്ധിതയായത്. എങ്കിലും, പ്രോവിൻസിന് എന്റെ ശമ്പളം തുടർന്നു നൽകാൻ സന്നദ്ധനാണെന്ന് ഞാൻ ഇവിടെ സമ്മതിക്കുന്നു. (തുടരും)



മം വിടുവരുന്നവരുടെ ദുരവസ്ഥ : ഒരു കേസ്-സ്റ്റഡി

കെ. ജോർജ്ജ് ജോസഫ്

ഫോൺ: 9037078700

[‘ജസ്റ്റിസ് ഫോർ സിസ്റ്റർ ലൂസി’ ഓൺലൈൻ കുട്ടായ്മ, 2019 ഒക്ടോബർ 12-ന് വഞ്ചിസ്കയറിൽ നടത്തിയ ഐക്യ ദാർശ്യസദസ്സിൽ വിതരണം ചെയ്യാൻ തയ്യാറാക്കിയ ‘നീതി ജാല’ പത്രത്തിൽ പ്രസിദ്ധീകരിച്ച ഈ ലേഖനം ‘സത്യ ജാല’ വായനക്കാർക്കായി പുനഃപ്രസിദ്ധീകരിക്കുന്നു.]

കേരളത്തിൽ ആദ്യമായി സ്വന്തം വിശുദ്ധയെ ഉണ്ടാക്കിയ സന്യാസസഭയാണ് ഫ്രാൻസിസ്കൻ ക്ലാരിസ്സ് കോൺഗ്രിഗേഷൻ, അഥവാ FCC. വി. സിസ്റ്റർ അൽ ഫോൻസാ ആ സഭാംഗമായിരുന്നല്ലോ. പക്ഷേ, പുണ്യവതി ക്ലാരിസ്സുകാരുടേതും പണം പാലാ ബിഷപ്പിന്റേതും എന്ന ഒരു ദുഃഖസത്യം നിലനിൽക്കുന്നു! 1888-ൽ പാലായിൽ തുടക്കംകുറിച്ച ഈ സന്യാസിനീസമൂഹം അംഗസംഖ്യയിലും ആസ്തിയിലും ഇന്ന് ഏറ്റവും പ്രബലമാണ്. 12 രാജ്യങ്ങളിലായി 24 പ്രോവിൻസുകളും, ജർമനിയിലെ ഒരു റീജിയൻ ഉൾപ്പെടെ 3 റീജിയനുകളും, 7000-ലേറെ അംഗങ്ങളുള്ള FCC, 167 Nursery schools, 44 Kinder Gardens, 91 Primary Schools, 55 High Schools, 30 Higher Secondary Schools, 8 Colleges, 21 Hospitals, 2 Hospice, 64 Clinics/Dispensaries, 3 Nursing Colleges, 7 Schools of Nursing, 9 Palliative Care Units എന്നിവ നടത്തുന്ന ഒരു ബഹുരാഷ്ട്ര കുത്തകക്കമ്പനിയാണ്, ഇന്ന്.

‘അറിവ് കൈങ്കേമം, വകതിരിവ് വട്ടപ്പൂജ്യം’ എന്ന നിലയിലുള്ള ഈ കമ്പനിയുടെ കൂലിയില്ലാത്തൊഴിലാളികളായിട്ടാണ്, സന്യാസജീവിതം നയിക്കാനാഗ്രഹിച്ച് FCC Congregation-ൽ ചേർന്ന ലൈസാ പോളും 2 വയസ്സിനു മുത്ത ജ്യേഷ്ഠസഹോദരി ജിസാ പോളും വന്നുപെട്ടത്. തങ്ങളുടെ 17-ാമത്തെ വയസ്സിൽ ജിസ 1988-ൽ തുശൂർ പ്രോവിൻസിലും, ലൈസ 1989-ൽ പാലക്കാട് പ്രോവിൻസിലുമാണ് ചേർന്നത്. ജിസ 24 വർഷവും ലൈസ 23 വർഷവും FCC-ൽ സേവനമനുഷ്ഠിച്ചു. എന്നാൽ, മേലധികാരികളുടെ ഭാഗത്തുനിന്നുണ്ടായ നിരന്തരമായ മാനസികപീഡനവും മനുഷ്യതരഹിതമായ പെരുമാറ്റവും അവഗണനയും അപവാദപ്രചരണവുംമൂലം രണ്ടുപേരും സഭാവസ്ത്രം ഉപേക്ഷിക്കാൻ നിർബന്ധിതരായി. മാനസികസമ്മർദ്ദംമൂലം മനോരോഗികളാകുമോ എന്നുവരെ അവർ ഭയപ്പെട്ടു. തന്നെ ഒരിക്കൽ ഷോക്ക് ട്രീറ്റ്മെന്റിനു വിധേയയാക്കിയതായി ലൈസ പറയുന്നു. അവരെക്കൊണ്ട് മം വിടുവാനുള്ള ഈ തീരുമാനമെടുപ്പിക്കാൻ സഭാധികാരികളും സഭാംഗങ്ങളായ മറ്റു സഹോദരിമാരും തങ്ങളുടേതായ പങ്കുവഹിച്ചു എന്നതാണ് ഏറെ വേദനാജനകമെന്ന് അവർ സാക്ഷ്യപ്പെടുത്തുന്നു. ‘അപവാദ പ്രചരണവും അവഹേളനവും സകല സീമകളും ലംഘിച്ചു. പിടിച്ചുനിൽക്കാൻ ഞങ്ങൾ കഴിവതു ശ്രമിച്ചു, പക്ഷേ, പരാജയപ്പെട്ടു’ എന്നാണ് അവർ സങ്കടത്തോടെ പറയുന്നത്. അവസാനം അവർ തങ്ങളുടെ യൗവനം ഹോമിച്ചു, എല്ലാമുറിയെ പണിചെയ്ത്, ആത്മാർഥമായി സ്നേഹിച്ച, ഫ്രാൻസിസ്കൻ ക്ലാരിസ്സ് കോൺഗ്രിഗേഷനോട് വിടപറയാൻ മനസ്സില്ലാമനസോടെ തീരുമാനിച്ചു.

23-ാമത്തെ വയസ്സിൽ ജിസയെ അമേരിക്കയിലേക്കും പിന്നീട് ഇറ്റലിയിലേക്കും വ്യഭരെയും രോഗികളെയും ശുശ്രൂഷിക്കാനായി (‘ചന്തി കഴുകിക്കൊണ്ടിരിക്കുക...’ എന്നാണ് അവർ ഹൃദയം നുറുങ്ങിപ്പറയുന്നത്!) പറഞ്ഞയച്ച് കോടികളാണ് FCC സമ്പാദിച്ചത്. ഇതിനിടയിൽ 6 വർഷം ജനറാളമ്മയുടെ personal secretary ആയും ജിസ സേവനമനുഷ്ഠിച്ചു. അവൾ നിരവധി തവണ അവളുടെ വേദനകളും പ്രയാസങ്ങളും അധികാരികളുടെ ശ്രദ്ധയിൽപ്പെടുത്തിയെങ്കിലും അവ ചെവികൊള്ളാൻ ആധികാരികൾ തയ്യാറായില്ല.

ജിസ ഇറ്റലിയിലായിരിക്കെയാണ് സഭാവസ്ത്രമുപേക്ഷിച്ച് പോരുന്നത്. സ്വന്തം പിതാവിന്റെ ദാരുണമായ രോഗാവസ്ഥയിൽ ഒന്നു ഫോൺ ചെയ്യാൻപോലും ഈ സഭാധികാരികൾ അവരെ അനുവദിച്ചിരുന്നില്ല. ഒടുവിൽ അവരുടെ അപ്പച്ചന്റെ മരണശേഷമാണ് അവളെ നാട്ടിൽ കൊണ്ടുവന്നത്! എല്ലാം സഹിച്ച് സഭയെ സേവിച്ചിട്ടും അപ്പച്ചനെ അവസാനകാലത്ത് ജീവനോടെ ഒന്നു കണ്ടു സംസാരിക്കാൻ കഴിയാത്തതും, അതിനനുവദിക്കാത്ത സഭാധികാരികളുടെ മനുഷ്യത്വമില്ലായ്മയും ജിസയെ വല്ലാതെ ഉലച്ചുകളഞ്ഞു. ദുഃഖവും മാനസികസംഘർഷവുംകൊണ്ട് വീർപ്പുമുട്ടി നിന്ന ജിസയോട്, പിതാവിന്റെ സംസ്കാരം കഴിഞ്ഞ് മൂന്നാറുനാൾ, ഇറ്റലിയിലേക്ക് മടങ്ങാൻ അധികാരികൾ നേരിട്ടുചെന്ന് ആവശ്യപ്പെട്ടു. ഇതോടെ അവൾ പൊട്ടിത്തെറിച്ച്, “ഞാൻ ഇറ്റലിയിലേക്കെന്നല്ല, നിങ്ങളുടെ മറുതിലേക്കുപോലും മടങ്ങുന്നില്ല...” എന്നു പ്രഖ്യാപിച്ചു. പതിവുപോലെ ഉപദേശവും പ്രാർത്ഥനയും മുതലാക്കി ജിസയുടെ മനസ്സുമാറ്റാൻ അധികാരികൾ കിണഞ്ഞു പരിശ്രമിച്ചു. പക്ഷേ, അനിയത്തി ലൈസ മം വിടാനുള്ള സുചന ഇടയ്ക്കെന്നോ നൽകിയപ്പോൾ അവളെ ശാസിച്ചുപിന്തിരിപ്പിച്ച ജിസ തരിമ്പും വഴങ്ങാൻ തയ്യാറായില്ല. പ്രകോപിതരായ മഠാധികാരികൾ പ്രതികാരം ചെയ്തത്, അപ്പോൾതന്നെ സഭാവസ്ത്രം ഊരി വാങ്ങിക്കൊണ്ടാണ്! അവർക്കുവേണ്ടി ജീവിതം ഹോമിച്ച വിദേശികളുടെവരെ ആട്ടും തുപ്പും സഹിച്ച് സമ്പത്ത് സമ്പാദിച്ചു നൽകിയ തന്നോട് നന്ദി വേണ്ട, ഒരിറ്റു കാര്യവും കാണിക്കാനായി തനിക്ക് നാണം മറയ്ക്കാൻ ഒരു കീറു തുണിയെങ്കിലും തരാൻ സഭാധികാരികൾ തയ്യാറായില്ലല്ലോ എന്ന ചിന്ത അവളെ മോഹാലസ്യപ്പെടുത്തി. ‘എന്റെ വസ്ത്രങ്ങൾ അവർ ഊരിയെടുത്തു, അതിനായി അവർ ചിട്ടിയിട്ടു’ എന്ന തിരുവെഴുത്ത് അവൾ അനുസ്മരിച്ചു!

ഇതിനു സാക്ഷ്യംവഹിക്കേണ്ടിവന്ന ലൈസയിലും വേദനയുടെയും ദുഃഖത്തിന്റെയും പരിതൃപ്തതയുടെയും തിരമാലകൾ ആഞ്ഞടിച്ചു. തമിഴ്നാട്ടിലെ ഇംഗ്ലീഷ് മീഡിയം സ്കൂളുകളിൽ പഠിപ്പിച്ചിരുന്ന ലൈസയെപ്പോലും കോയമ്പത്തൂരിലുള്ള തന്റെ അപ്പച്ചന്റെ രോഗാവസ്ഥയിൽ അദ്ദേഹത്തെ സന്ദർശിക്കാൻ അനുവദിച്ചിരുന്നില്ല. ലൈസയൊരു കലാകാരിയാണ്. ഡാൻസും സംഗീതവും തബലയും കീബോർഡും ബാൻജോയും... അവളും



സ്വന്തം ബുദ്ധിമുട്ടുകൾ അധികാരികളെ യഥാസമയം അറിയിച്ചിരുന്നു. എന്നാൽ അവരെ പരിഹസിക്കാനും ആക്ഷേപിക്കാനുമാണ് അധികാരികളും മറ്റു സഹോദരിമാരും ശ്രമിച്ചത്. ഇത് ഒരു നീറ്റലായി അവളുടെ മനസ്സിൽ അവശേഷിച്ചിരുന്നു. അതിന്റെ പാരമ്യത്തിൽനിൽക്കെയാണ് ചേച്ചിയുടെ ദുരനുഭവം ഒരു അശനിപാതംകണക്കെ ഉണ്ടായത്. അത് അവരെ ചിന്താക്ലാന്തയാക്കി. 2011 ഡിസംബർ ഒടുവിലാണ് ജീസ കോൺഗ്രിഗേഷനിൽനിന്നു പോന്നത്. 2012 ജനുവരി 6-നു ലൈസയുടേ 200 വിട്ടു. മനസ്സാൻ പാക്കപ്പൊൻ രണ്ടാഴ്ച സമയം ചോദിച്ചപ്പോൾ പിറ്റേന്നുതന്നെ പ്രൊവിൻഷ്യൽ ഫോൺചെയ്ത് മഠത്തിൽനിന്നു പോകാൻ ആവശ്യപ്പെടുകയായിരുന്നുവത്രെ! ഇവർ എന്തൊക്കെ കരുണയും സ്നേഹവും പ്രസംഗിച്ചാലും ഇവരുടെ ജീവിതത്തിൽ അതൊന്നുമില്ലെന്ന് അന്നവർക്ക് തീർച്ചയായി. 'കാണപ്പെടുന്ന സ്വന്തം സഹോദരനെ സ്നേഹിക്കാത്തവൻ ദൈവത്തെ സ്നേഹിക്കുന്നു എന്നു പറയുന്നത് നുണയാ'ണെന്ന ബൈബിൾ വചനം എത്രയോ അർത്ഥത്താണെന്ന് അവൾക്കു ബോധ്യമായി.

ചേച്ചിയുടെ 44-ാമത്തെ വയസ്സിലും ലൈസയുടെ 42-ാമത്തെ വയസ്സിലും പെരുവഴിയിൽ എറിയപ്പെട്ട അവർക്ക് ജീവിക്കാൻ ഒരു മാർഗ്ഗവുമില്ല. സ്ഥിരജോലിയോ വരുമാനമോ സാമ്പത്തികഭദ്രതയോ ഇല്ലാതിരുന്ന അവരുടെ മുൻപിൽ തുടർന്നുള്ള ജീവിതം വലിയൊരു ചോദ്യചിഹ്നമായി. അവരുടെ സഹോദരങ്ങൾ താമസിക്കുന്ന കോയമ്പത്തൂരിലുള്ള FCC വക ഇംഗ്ലീഷ് മീഡിയം സ്കൂളിൽ ഒരു ജോലി നൽകി സഹായിക്കാൻ ലൈസ കേണപേക്ഷിച്ചു. അത് നിഷ്ക്കരുണം നിരസിക്കപ്പെട്ടു. ദുഃഖത്തിന്റെയും ഒറ്റപ്പെടലിന്റെയും നടുക്കടലിൽ അകപ്പെട്ട അവർ ദിക്കറിയാതെ ഉഴറിയെന്നു പറഞ്ഞാൽ അതിൽ അതിശയോക്തി അല്പവുമില്ല. ജീവിക്കാനുള്ള ഉൽക്കടവാഞ്ചരയോടെ അവർ പല വാതിലുകളിലും മുട്ടി. നിരവധി ശ്രമത്തിനൊടുവിൽ കോയമ്പത്തൂർ ബിഷപ്പു ലൈസയോടു പറഞ്ഞു "ചെന്നു കിട്ടുന്നതു വാങ്ങി മിണ്ടാതെ പോന്നോളൂ..." എന്ന്! അങ്ങനെയാണ് ആ ഒരു ലക്ഷം രൂപ കിട്ടിയത്. 2018-ൽ വീണ്ടും കത്തുകൾവഴി ആവശ്യപ്പെട്ടപ്പോൾ പാലക്കാട് പ്രൊവിൻസിൽനിന്നു 2 ലക്ഷം രൂപയും രണ്ടര സെന്റ് ഭൂമിയും ലൈസയ്ക്ക് കൊടുക്കാമെന്ന് വാഗ്ദാനം ചെയ്തിട്ടുണ്ട്. വീടോ ആൾസഞ്ചാരമോ വൈദ്യുതിയോ പോലുമില്ലാത്ത ഒരിടമാണ് FCC-യിലെ 'കരുണാമയികൾ' കണ്ടെത്തിയ ആ സ്ഥലമെന്നാണ് അറിയുന്നത്! ഒറ്റയ്ക്കവിടെ കഴിയുന്ന അവരെ അപായപ്പെടുത്താനുള്ള ഗൂഢാലോചനയുടെ ഭാഗമാണോ അതെന്നുപോലും അവർ ആശങ്കപ്പെടുന്നു...!

'ഞങ്ങൾ ആവശ്യപ്പെട്ടത്, ഒന്നുകിൽ വീടോടുകൂടിയ 10 സെന്റേക്കിലുമുള്ള ഒരു സ്ഥലമോ അല്ലെങ്കിൽ 25 ലക്ഷം രൂപവീതമോ ഞങ്ങൾക്ക് തരിക എന്നാണ്.' അതിന്റെ നൂറിരട്ടി തങ്ങൾ സമ്പാദിച്ചു നൽകിയിട്ടുണ്ടെന്നാണ് അവർ അവകാശപ്പെടുന്നത്. തങ്ങൾക്കുടി അധാനിച്ച് സമ്പാദിച്ച സ്വത്തിൽ തങ്ങൾക്ക് അവകാശമുണ്ടെന്ന വാദം തള്ളിക്കളയാവുന്നതല്ല. പ്രത്യേകിച്ച് FCC ഭരണഘടനയിൽ, "...സഭ വിട്ടുപോകുന്നവരോട് സുവിശേഷസ്നേഹത്തോടും ധർമ്മികനീതിയോടുംകൂടി പ്രവർത്തിക്കാൻ സന്യാസ സമൂഹം ശ്രമിക്കേണ്ടതാണ്" എന്നൊരവകുപ്പ് എഴുതിവെച്ചിരിക്കുന്ന സാഹചര്യത്തിൽ.

മാത്രമല്ല, വിശ്വാസപരമായി പുരോഹിതർ യേശുവിന്റെ പ്രതിപുരുഷന്മാരും സന്യാസിനികൾ (കന്യാസ്ത്രീകൾ) യേശുവിന്റെ മണവാട്ടികളുമാണ്. പ്രതമെടുക്കുന്നത് അതിനാണല്ലോ! (ഇതൊന്നും യേശു പറഞ്ഞതല്ല കേട്ടോ. പ്രതിപുരുഷന്മാർ പറഞ്ഞുണ്ടാക്കിയതാണ്!) അങ്ങനെയെങ്കിൽ അതൊരു വിവാഹഉടമ്പടിയാണ്. ഗാർഹികപീഡനം മൂലം ആ ഉടമ്പടിയിൽനിന്ന് പിന്മാറുമ്പോൾ നഷ്ടപരിഹാരത്തിനു ഭാര്യയ്ക്ക് അവകാശമുണ്ട്.

വടക്കെയിന്ത്യയിൽ ഒരു ഇംഗ്ലീഷ് മീഡിയം സ്കൂളിൽ ജോലിചെയ്ത് ജീവിതത്തിന്റെ രണ്ടറ്റവും കൂട്ടിമുട്ടിക്കാൻ കഴുപ്പെടുക്കുകയാണ് ലൈസ. ജീസ വ്യഭാജി ശുശ്രൂഷിച്ച് തന്റെ അന്നത്തിനുള്ളത് കണ്ടെത്തുന്നു. ഹോസ്റ്റലിലാണ് രണ്ടുപേരും കഴിയുന്നത്. കേറിക്കിടക്കാൻ ഒരിടമില്ല. അഭയം കൊടുക്കാൻ ആരുമില്ല. ഇന്നും ഒറ്റയ്ക്കാണ്. ആരുടെയും ഒപ്പം അവർ ഓടിപ്പോയിട്ടില്ല. മഠത്തിലേതിനേക്കാൾ ശുദ്ധിയിലും മനഃസമാധാനത്തിലും ജീവിക്കുന്നു എന്നാണവർ പറഞ്ഞത്. "അല്ലെങ്കിലും, 50 കഴിഞ്ഞ ഞങ്ങൾ ഇനി ആരുടെകൂടെ പോകാൻ? ഞങ്ങളെ ആരു കൊണ്ടു പോകാൻ? ഞങ്ങൾമൂലം സഭയ്ക്ക് എന്തെങ്കിലും നഷ്ടമുണ്ടായിട്ടില്ലെന്നു മാത്രമല്ല, നേട്ടമേ ഉണ്ടായിട്ടുള്ളൂ. ഞങ്ങളായിട്ട് നാണക്കേടും ഉണ്ടാക്കിയിട്ടില്ല. സിസ്റ്റർ ലൂസിയെപ്പോലെയോ ലിസിയെപ്പോലെയോ വാർത്തകൾ സൃഷ്ടിക്കാനും ഞങ്ങൾ ഇതുവരെ ശ്രമിച്ചിട്ടില്ല; അതു കാലഘട്ടത്തിന്റെ ആവശ്യമാണെന്നു ബോധ്യമുള്ളപ്പോൾ പോലും. ഞങ്ങളെ അതിനു നിർബന്ധിക്കരുത്. കാരണം, ഞങ്ങൾക്ക് നഷ്ടപ്പെടാൻ ജീവിതംപോലും ഇനി ബാക്കിയില്ല."

"ഇനിയെത്രകാലം ഈ ജോലിയുണ്ടാകുമെന്നോ എത്രനാൾ ജോലി ചെയ്യാൻ കഴിയുമെന്നോ ഞങ്ങൾക്ക് അറിഞ്ഞുകൂടാ. സഹോദരങ്ങൾക്ക് ഞങ്ങളോട് വിരോധമില്ലെങ്കിലും ഞങ്ങളെ സംരക്ഷിക്കാൻ തയ്യാറല്ല. അവർതന്നെ ജീവിതത്തിന്റെ രണ്ടറ്റം കൂട്ടിമുട്ടിക്കാൻ കഴുപ്പെടുമ്പോൾ അതെങ്ങനെ സാധ്യമാകും? അവകാശം ചോദിക്കാൻ പിതൃസ്വത്തുമില്ല; ഞങ്ങൾ ഒന്നും സമ്പാദിച്ചു നൽകിയിട്ടുമില്ല. ഞങ്ങൾ എവിടെപ്പോകും? എന്തു ചെയ്യും? അവസാനകാലത്ത് തെരുവിൽ അലയേണ്ടിവരുമോ, ഞങ്ങൾ? നിസ്സഹായരായ ഞങ്ങളുടെ ഈ ദയനീയസ്ഥിതി മനസ്സിലാക്കുന്ന വിശ്വാസികളുടെ, പൊതുജനങ്ങളുടെ മുമ്പിൽ ഞങ്ങളുടെ അപേക്ഷ സമർപ്പിക്കുകയാണ്. ഞങ്ങളുടെയും ഞങ്ങളെപ്പോലെ വഞ്ചിക്കപ്പെട്ട അനേകം പെൺകുട്ടികളുടെയും കണ്ണീരിനും കഷ്ടപ്പാടിനും നിങ്ങളൊരു പരിഹാരമുണ്ടാക്കണം. ഞങ്ങൾ വളരെ താഴ്മയായി അപേക്ഷിക്കുകയാണ്. ഒരായിരം ചോദ്യശരങ്ങൾ ഹൃദയംഭേദിച്ച് കടന്നുപോകുന്നു!"

ഇത് ഈ സഹോദരിമാരുടെമാത്രം ശബ്ദമല്ല; അവർക്കുവേണ്ടിമാത്രമുള്ള മുറവിളിയുമല്ല. അജ്ഞതയുടെ തടവറയിൽ അടയ്ക്കപ്പെട്ട് അടിമകളാക്കപ്പെട്ട നാവില്ലാത്തവരും ശബ്ദം നഷ്ടപ്പെട്ടവരുമായ അനേകം പെൺകുട്ടികളുടെ കണ്ഠങ്ങളിൽ നിന്നുയരുന്ന നിലവിളിയാണിത്. കണ്ണുള്ളവർ കാണട്ടെ, കാതുള്ളവർ കേൾക്കട്ടെ, മനസ്സാക്ഷിയുള്ളവർക്ക് അല്പം നോവുകയും ചെയ്യട്ടെ...!



കന്യാസ്ത്രീ മഠം ഞങ്ങൾക്കൊരു ദൂരത്ത് സത്യം ലോകം അറിയട്ടെ!



കല്ലറ ജോസ്, തങ്കമ്മ ജോസ്
(കോൺടാക്ട് നമ്പർ: 9947416522)



ആത്മീയതയുടെപേരിൽ കന്യാ സ്ത്രീമഠങ്ങളിലേക്ക് റിക്യൂട്ട് ചെയ്യപ്പെടുന്ന പെൺകുട്ടികളുടെ അതിദാരുണമായ മനുഷ്യാവകാശധംസനങ്ങളുടെ നേർചിത്രമാണ് ഞങ്ങളുടെ മകൾ.

ബിനു ജോസഫ് എന്ന ഞങ്ങളുടെ മകൾ അവളുടെ ആഗ്രഹപ്രകാരമെന്ന, സെന്റ് ബെനഡിക്ടൈൻ (സിസ്റ്റേഴ്സ്) കോൺഗ്രിഗേഷനിൽ മക്കിയാട് മഠത്തിൽ കന്യാസ്ത്രീയായി. യൗവനയുക്തകളായ പെൺകുട്ടികളെ ഈ കോൺഗ്രിഗേഷന്റെ ഭാഗമാക്കുമ്പോൾ, കോൺഗ്രിഗേഷൻ അധികാരികളുടെ മനസ്സിലിരുപ്പ് എന്താണെന്ന് ഞങ്ങൾ അപ്പനമ്മമാർക്ക് മനസ്സിലായിരുന്നില്ല. ആത്മീയ കാഴ്ചപ്പാടുകൾ, സ്നേഹം, സഹാനുഭൂതി, ദൈവികവേല എന്നൊക്കെയായിരുന്നു അന്ന് പറഞ്ഞത്.

സ്നേഹത്തിൽ പൊതിഞ്ഞ ചിരിയും തേൻപുരട്ടിയ വാക്കുകളുമായി ഞങ്ങളുടെ വീടിന്റെ പടി ചവിട്ടിക്കയറി, പ്രാർത്ഥനപൂർവ്വം 'അപ്പാ.... അമ്മച്ചി....' എന്നു വിളിച്ച് കെട്ടിപ്പിടിച്ച്, 'ഇവളെ ഞങ്ങൾ പൊന്നുപോലെ നോക്കും, ഒരു പോറൽപോലും ഇവൾക്ക് ഏൽക്കില്ല' എന്ന് കർത്താവിന്റെ നാമത്തിൽ ആണയിട്ട ഈ പരസ്യങ്ങൾ ഞങ്ങളുടെ മകളെ റാഞ്ചിയെടുക്കുകയായിരുന്നു. കരൾ മാന്തിക്കിരുന്ന വേദനയിൽ പെറ്റ വയറിന്റെ നോവൊതുക്കി ഒരു മകളായ ഞങ്ങളുടെ പൊന്നിനെ പറഞ്ഞയക്കുമ്പോൾ ഏകസമാധാനം, അവൾ കർത്താവിന്റെ സന്നിധിയിലേക്കുണ്ടല്ലോ പോകുന്നത് എന്നതായിരുന്നു. അങ്ങനെ പറഞ്ഞു സ്വയം സമാധാനിപ്പിച്ചു, മനസ്സിനെ.

രണ്ട് ആൺമക്കളുടെ ഏക പെങ്ങൾ ആത്മീയജീവിതം തിരഞ്ഞെടുത്തുപോയപ്പോൾ അവർ ശബ്ദമില്ലാതെ ഏങ്ങലടിക്കുന്നത് കണ്ട് ഞങ്ങൾ അവരെ സമാധാനിപ്പിച്ചു. ഏറെ നാളത്തെ പഠനത്തിനൊടുവിൽ സെന്റ് ബെനഡിക്ടൈൻ സഭയുടെ ബാംഗ്ലൂർ ഹൗസിൽ വച്ച് സഭാവസ്ത്രം സീകരിച്ച് ഞങ്ങളുടെ മകൾ സിസ്റ്റർ ദീപാ ജോസഫ് ആയി മാറി.

ആദ്യത്തെ വർഷങ്ങൾ വളരെ സന്തോഷത്തിൽ കഴിഞ്ഞിരുന്ന ഞങ്ങളുടെ മകൾ പിന്നീടെപ്പോഴോ മൗനത്തിലാകുന്നത് ഞങ്ങളറിഞ്ഞു. ഞങ്ങളുടെ നിരന്തരചോദ്യങ്ങൾക്ക് അവൾ എവിടെയും തൊടാത്ത ഉത്തരങ്ങൾ നൽകി ഞങ്ങളെ സമാധാനിപ്പിക്കാൻ ശ്രമിച്ചു. എങ്കിലും പെറ്റ വയറിന് അത് വിശ്വാസം വന്നില്ല. സ്നേഹപൂർവ്വമുള്ള

നിർബന്ധത്തിനു വഴങ്ങി ഞങ്ങളുടെ മകൾ ചിലതൊക്കെ പറഞ്ഞു. അകത്തെ ഒറ്റപ്പെടുത്തലുകൾ, കുറ്റപ്പെടുത്തലുകൾ, ജോലി അടിച്ചേൽപ്പിക്കലുകൾ.... ശരിക്കു പറഞ്ഞാൽ അവളുടെമേൽ മാനസികപീഡനങ്ങൾ തുടങ്ങിയിരുന്നു. പിന്നീടെപ്പോഴോ അറിയുന്നു, (എന്റെ മകൾ പറഞ്ഞ്) അവൾ ഡിപ്രഷൻ മരുന്ന് കഴിക്കുന്നുവെന്ന്! ഡിപ്രഷൻ എന്നത് ഒരസുഖം ആണെന്നോ, അതിന് മരുന്ന് കഴിക്കണമെന്നോ ഞങ്ങൾക്ക്

അറിയില്ല. മരുന്ന് കഴിച്ചാലും മാറാത്ത മാറക അവസ്ഥയായ 'ബൈപോളാർ ഡിസോർഡർ' ആണവൾക്കെന്നറിഞ്ഞിട്ടും അതെന്താണെന്ന് ഞങ്ങൾക്ക് മനസ്സിലായില്ല. അതിന്റെ ഗൗരവം ഞങ്ങൾക്ക് അറിയില്ലായിരുന്നു. ആരും ഞങ്ങളെ അറിയിച്ചില്ല. മരുന്ന് കഴിച്ചാൽ മാറുന്ന എന്തോ അസുഖമാണല്ലോ എന്ന് ഞങ്ങൾ സമാധാനിച്ചു. കുറച്ചുകാലംകൂടി കഴിഞ്ഞു. അപ്പോഴേക്കും അവൾ പൂർണ്ണമായും 'ബൈപോളാർ ഡിസോർഡർ' എന്ന മാരകമാനസിക രോഗാവസ്ഥയ്ക്ക് അടിപ്പെട്ടുകഴിഞ്ഞിരുന്നു.

ഈ സമയമൊക്കെ ഇംഗ്ലണ്ടിലെ കോൺഗ്രിഗേഷൻ ഹൗസിൽ പല രീതിയിൽ അവളുടെ പ്രശ്നങ്ങൾ രൂക്ഷമായിരുന്നെങ്കിലും, അധികാരപ്പെട്ടവർ അതൊക്കെ ഞങ്ങളിൽനിന്നു മറച്ചുവെച്ചു. 23 വർഷം കോൺഗ്രിഗേഷനിൽ സഭാവസ്ത്രത്തിൽ ജോലിചെയ്ത് യൗവനം ഏതാണ്ടു തീർന്ന് രോഗിയായപ്പോൾ 'മാനസികരോഗി' എന്ന സർട്ടിഫിക്കറ്റും സഭാധികാരികൾ നൽകി.

രോഗിയായിരിക്കെത്തന്നെ മാന്ത്രികത്തെ പീഡനം സഹിക്കവയ്ക്കാതെ രോഗാവസ്ഥയിൽ അവളെടുത്ത തീരുമാനമായിരുന്നു, 'കോൺഗ്രിഗേഷൻ'നിൽനിന്നു വിടുതൽ വേണമെന്ന്. കേൾക്കേണ്ട താമസം, മദർ ജനറാൾ അടക്കമുള്ള സമിതി കോൺഗ്രിഗേഷനിൽനിന്ന് അവളെ പുറത്താക്കി! രോഗിയായപ്പോഴും രോഗിയായിരിക്കെ പുറത്തു വിട്ടപ്പോഴും അവളുടെ മാതാപിതാക്കളായി ജീവിച്ചിരിക്കുന്ന ഞങ്ങളെ വിവരം അറിയിച്ചില്ല. നിഷ്ക്കരുണം തെരുവിലേക്ക് വലിച്ചെറിയാൻ അവൾ എന്ത് തെറ്റുചെയ്തു?

ഞങ്ങളുടെ മകളെ അവർക്കു വേണ്ടെങ്കിൽ എന്തു കൊണ്ട് ഞങ്ങളെ തിരിച്ചേൽപ്പിച്ചില്ല? എങ്ങനെ ഞങ്ങളുടെ മകൾക്ക് ഈ രോഗം പിടിപെട്ടു...?

5 വർഷമായി ഒറ്റയ്ക്ക് ഒരാൾപോലും സഹായത്തിനി

ല്ലാതെ, വീട്ടുതടങ്കലിൽ എന്നപോലെ അവർ ഇംഗ്ലണ്ടിൽ കഴിയുന്നു. പരിചയക്കാരോ ഒരു സുഹൃത്തോപോലുമില്ലാതെ, മരുന്ന് കഴിക്കാതെ, കഴിയുകയാണവർ. അസുഖം ഏറെ അധികരിച്ച മകളുടെ ജീവിതം ഇന്ന് വളരെ ദുരിതപൂർണ്ണമാണ്.

ദിവസവും 'വാട്ട്സ് ആപ്പി'ൽ ഫോൺ ചെയ്യുന്ന മകളുടെ സംസാരവും പ്രവൃത്തികളും മാനസികനില തീർത്തും തകർന്നവളെപ്പോലെയാണ്. ബ്രിട്ടീഷ് പൗരത്വമുള്ളതുകൊണ്ട്, ഗവൺമെന്റ് നൽകുന്ന ധനസഹായംകൊണ്ട് കഷ്ടിച്ചു ജീവിക്കുകയെന്നു എന്നുമാത്രം.

ഇക്കഴിഞ്ഞ സെപ്റ്റംബർ 25 മുതൽ ഞങ്ങൾ സെന്റ് ബെനഡിക്ട് കോൺഗ്രിഗേഷന്റെ 'മക്കിയാട് St.Scholastica കോൺവെന്റിൽ കുത്തിയിരുപ്പു സമരം നടത്തി. അതിന്റെ ഫലമായി മദർ ജനറാൾ നവംബർ 10-ന് ഞങ്ങളെ നേരിൽക്കണ്ട് സംസാരിക്കാൻ ഇന്ത്യയിലേക്കു വരും എന്ന് ലെറ്റർ തന്നതിൻപ്രകാരം തൽക്കാലത്തേക്ക് സമരം അവസാനിപ്പിച്ചു. പക്ഷേ 10-ന് വന്നില്ലെന്നുമാത്രമല്ല, അനുഭാവപൂർവ്വകമായ ഒരു സമീപനവും അവരുടെ ഭാഗത്തുനിന്ന് ഇതുവരെ ഉണ്ടായിട്ടില്ല. കഴിഞ്ഞ മൂന്നുവർഷമായി ഈ പ്രശ്നത്തിന് പരിഹാരം കാണണമെന്ന് പറഞ്ഞ് ഞങ്ങൾ മദർ ജനറാളുമായി എഴുത്തുകുത്തുകൾ നടത്തുന്നു. പക്ഷേ ഒരു മാനുഷികപരിഗണനയും നൽകാതെ തികഞ്ഞ അനാസ്ഥയോടെ അവർ ഞങ്ങളെ അവഗണിക്കുകയാണ്. ഞങ്ങളുടെ മകളുടെ ജീവൻ ഇവർ വില കൽപ്പിക്കുകയും ഞങ്ങൾക്ക് നീതി ലഭ്യമാകുകയും ചെയ്യുവരെ സമരംചെയ്യാൻ ഉറച്ചിരിക്കുകയാണ്, ഞങ്ങൾ. ജീവൻ വെടിഞ്ഞും മകളെ ഞങ്ങൾ രക്ഷിച്ചെടുക്കും. കോൺഗ്രിഗേഷൻമാത്രമാണ് എല്ലാത്തിനും ഉത്തരം പറയേണ്ടത്.

- ഇതുമായി ബന്ധപ്പെട്ട്, ഈ ഡിസം.9 -ന് മാനന്തവാടി രൂപതാ ആസ്ഥാനത്ത്, സിസ്റ്റർ ദീപ എന്നപേരിൽ കന്യാസ്ത്രീയായിരുന്ന ബിന്ദു ജോസഫിന്റെ മാതാപിതാക്കളായ ലേഖകർ കുത്തിയിരിപ്പു സമരം നടത്തിയിരുന്നു. അതു തടയാൻ, ഫാ. നോബിൾ പാരയ്ക്കലിന്റെ നേതൃത്വത്തിൽ പതിനെട്ടുവകുപ്പും പയറ്റി പരാജയപ്പെട്ടപ്പോൾ, മക്കിയാട് 'സ്കൊളാസ്റ്റിക്കാ കോൺവെന്റ്' സൂപ്പീരിയറിന്റെപേരിൽ ദീർഘമായ ഒരു പത്രക്കുറിപ്പിറക്കി പ്രചരിപ്പിക്കുകയാണിപ്പോൾ.

പത്രക്കുറിപ്പിൽ പറയുന്നത്, മനോരോഗമുണ്ടായപ്പോൾ മുതൽ മരുന്ന് കൊടുക്കുകയും സിസ്റ്റർ ദീപ അതു കൃത്യമായി കഴിക്കുകയും ചെയ്തിരുന്നുവെന്നും, വീട്ടുകാർ പറഞ്ഞിട്ടാണ് മരുന്ന്കൾ കൃത്യമായി കഴിക്കാതിരിക്കാൻ തുടങ്ങിയതെന്നും, പിന്നീട് സ്വമേധയാ മാംവിട്ടുപോകുകയായിരുന്നുവെന്നും, തുടർന്ന് രണ്ടു വർഷക്കാലം തങ്ങളുടെ സ്ഥാപനത്തിൽ ജോലി നൽകിയിരുന്നുവെന്നും, തങ്ങളുടെ എല്ലാ സഹായവാഗ്ദാനങ്ങളും ഇപ്പോൾ നിരാകരിക്കുകയാണെന്നും, ദീപയുടെ മൂത്ത സഹോദരൻ ഇംഗ്ലണ്ടിലെത്തി ദീപയുടെ രോഗവസ്ഥയും ജീവിതസാഹചര്യങ്ങളും മനസ്സിലാക്കിയിട്ടുണ്ടെന്നും, മാത്തിൽനിന്ന് വൻനഷ്ടപരിഹാരത്തുക മേടിപ്പെടുത്തുക എന്ന ലക്ഷ്യത്തോടെയാണ് ഇംഗ്ലണ്ടിൽ പൗരത്വം സ്വീകരിച്ച് സ്വന്തം ഇഷ്ടപ്രകാരം ജീവിക്കുന്ന ദീപയുടെപേരിൽ വയനാട്ടിലുള്ള സന്ന്യാസസമൂഹത്തെ അപമാനിക്കാൻ മാതാപിതാക്കളും കുടുംബവും ഇറങ്ങിത്തിരിച്ചിരിക്കുന്നത്



എന്നുമൊക്കെയാണ്. ചർച്ചകളിലൂടെ പ്രശ്നപരിഹാരത്തിന് ശ്രമിച്ചിട്ടുണ്ടെന്ന അവകാശവാദവും പത്രക്കുറിപ്പിലുണ്ട്.

ഇതിനു ബദലായി, ദീപയുടെ മാതാപിതാക്കളും (ലേഖകർ) സഹോദരനും ചേർന്ന് പ്രസിദ്ധീകരിച്ച പത്രക്കുറിപ്പിൽ ഇതിനെല്ലാം ചുട്ട മറുപടി കൊടുത്തിട്ടുണ്ട്. മാത്തിൽ ചേരുമ്പോൾ ഇല്ലാതിരുന്ന മനോരോഗമുണ്ടായത്, നൊവീഷ്യേറ്റുകാലം മുതൽ അവർ മാത്തിൽ നേരിട്ട പീഡനങ്ങളുടെ ആഘാതമൂലമാകാനേ തരമുള്ളൂ എന്നാണവർ പറഞ്ഞിരിക്കുന്നത്. രോഗാവസ്ഥയെക്കുറിച്ചോ, ആ അവസ്ഥയിൽ മാംവിടാൻ അവളെടുത്ത തീരുമാനത്തെക്കുറിച്ചോ തങ്ങളെ അറിയിക്കാതെ ദീപയെ പുറത്താക്കിയ അധികാരികളുടെ ഉത്തരവാദരാഹിത്യത്തിനെതിരെ അവർ കൈചൂണ്ടുന്നു. ദീപ നാട്ടിൽവന്ന അവസരത്തിൽ, മരുന്ന് കഴിച്ച് വിഷാദമൂലമായും ഉറക്കംതൂങ്ങിയും ഇരിക്കുന്നതുകണ്ടപ്പോൾ അവൾ കഴിച്ചിരുന്ന ഗുളിക ഒരു സൈക്യാട്രിസിനെ കാണിച്ചെന്നും, ഇത്രയും കടുപ്പംകൂടിയ മരുന്ന്കൾ കഴിക്കുന്നത് ആപത്താണെന്ന് അദ്ദേഹം പറഞ്ഞെന്നും, അതേത്തുടർന്നാണ് ആ മരുന്ന് നിയന്ത്രിക്കണം എന്ന് മാതാപിതാക്കൾ നിർദ്ദേശിച്ചത് എന്നുമുള്ള വിശദീകരണവും ഇതിലുണ്ട്. അവൾ രോഗിയായപ്പോഴും മാത്തിൽനിന്ന് അവളെ പുറത്താക്കിയപ്പോഴും പിന്നീടു നൽകിയ ജോലിയിൽനിന്നു പിരിച്ചുവിട്ടപ്പോഴുമൊന്നും അക്കാര്യങ്ങൾ അധികാരികൾ തങ്ങളെ അറിയിച്ചില്ല എന്ന് കുറ്റകരമാണ്. ജോലി നൽകിയ രണ്ടു വർഷക്കാലത്തുപോലും ജോലിസമയം വർദ്ധിപ്പിച്ച് ശാരീരികമായും, പരിഹസിച്ച് മാനസികമായും അവളെ തളർത്തുകയായിരുന്നെന്നുള്ള ആരോപണവും ഈ മറുപടിക്കുറിപ്പിലുണ്ട്. മൂത്ത സഹോദരൻ ബിജു ഇംഗ്ലണ്ടിലെത്തിയപ്പോൾ മാധ്യമപരമായ സിസ്റ്റർ കാത്തിയോ മറ്റു മാധ്യമകൃതരോ അദ്ദേഹത്തെ കാണാൻ കൂട്ടാക്കിയില്ല. ചികിത്സിച്ച ഡോക്ടറെ കണ്ടെങ്കിലും ചികിത്സാസംബന്ധമായ രേഖകളൊന്നും കാണിക്കാൻ അദ്ദേഹം തയ്യാറായില്ല.

കാര്യങ്ങൾ ചർച്ച ചെയ്യാൻ ഇംഗ്ലണ്ടിൽനിന്നു സിസ്റ്റർ കാത്തി വരും എന്ന് മൂന്നു തവണ വാക്കാലും ഒരു തവണ രേഖയാലും അറിയിച്ചതല്ലാതെ, ഇന്നുവരെ ഒരു ചർച്ചയ്ക്കും ആരും വന്നിട്ടില്ലെന്നും ഈ മറുപടിക്കുറിപ്പിൽ പറയുന്നു. ഏതാനും പുരോഹിതർ വന്ന് തങ്ങളെ പരിഹസിച്ച് കുറ്റപ്പെടുത്തിയും ഭീഷണിപ്പെടുത്തിയും പോയതിനെയാണോ ചർച്ചയായി മക്കിയാട് മാംസൂപ്പീരിയർ കാണുന്നതെന്ന ചോദ്യവും ദീപയുടെ കുടുംബം ഉയർത്തുന്നുണ്ട്, ഇതിൽ.

എഡിറ്റർ ●



റവ. ഡോ. വൽസൻ തന്നു
ഫോൺ: 8448339230

നിശ്ശബ്ദതയുടെ മതിൽ തകർത്ത് സിസ്റ്റർ ലൂസി!



മിതജീർണ്ണതയുടെ ഒരു പ്രധാന ലക്ഷണം ഏകാന്തതയും രഹസ്യാത്മകതയും ഒന്നാണെന്ന മട്ടിലുള്ള, അല്ലെങ്കിൽ നിശ്ശബ്ദതയും അടിച്ചേല്പിക്കപ്പെടുന്ന മിണ്ടക്കവും ഒന്നാണെന്ന മട്ടിലുള്ള സമതുലനമാണ്. മിണ്ടക്കമെന്നത് ഏതൊരു സ്വേച്ഛാധിപത്യവ്യവസ്ഥയും അതിന്റെ ഇരകളെ ശക്തിഹീനരാക്കി അപ്രത്യക്ഷരാക്കാൻ കെട്ടിയുയർത്തുന്ന ഇരുമ്പുമറയാണ്. എല്ലാ രക്ഷാമാർഗ്ഗങ്ങളും അടച്ച് മനുഷ്യരെ പ്രത്യാശയില്ലാത്തവരും പ്രതിരോധശേഷി നശിച്ചവരുമാക്കി, മതപരമോ മതേതരമോ ആയ അമിതാധികാര ചൂഷണവ്യവസ്ഥിതികൾക്ക് വിധേയപ്പെടാൻ നിർബന്ധിതരാക്കുന്ന സമഗ്രമായ ഒരു നിയമസംവിധാനത്തിന്റെ ഭാഗമാണത്. അതിനെതിരെയുള്ള പ്രതിരോധം, അല്ലെങ്കിൽ 'അനുസരണക്കേട്' സാഹചര്യങ്ങൾക്കനുസരിച്ച് ശിക്ഷാർഹമായ കുറ്റമോ പാപമോ ആയി അപഹസിക്കപ്പെടുന്നു.

ഈ ചിന്തകളായിരുന്നു, സിസ്റ്റർ ലൂസി കളപ്പൂര പറഞ്ഞുകൊടുത്ത് രാദാസ് എന്ന രചയിതാവ് ഹൃദയമായും പ്രഗത്ഭമായും എഴുതി തയ്യാറാക്കി, 'കർത്താവിന്റെ നാമത്തിൽ' എന്ന പേരിൽ ഡി.സി. ബുക്സ് പ്രസിദ്ധീകരിച്ച സിസ്റ്റർ ലൂസിയുടെ ആത്മകഥ വായിച്ചുപോയപ്പോൾ എന്നിൽ ഉയർന്നുനിന്നത്. വളരെ ഒഴുക്കുള്ള ഭാഷയിൽ എഴുതിയിരിക്കുന്ന ഈ കഥാകഥനം 36 അദ്ധ്യായങ്ങളിലായി പരന്നുകിടക്കുന്നു. അതോരോന്നും സംഭവബഹുലവും പ്രതിപാദ്യവിഷയങ്ങളിൽ അനുവാചകരെ പിടിച്ചുനിർത്താൻപോരുന്ന ശൈലിയിലുള്ളതുമാണ്. വളരെ അവധാനതയോടുകൂടി തിര

ഞ്ഞടുത്ത ഏതാനും കാര്യങ്ങളിൽമാത്രം ഊന്നിനിന്നാണ് ഇതിന്റെ രചന. ധിക്കാരിയെന്ന് പഴിക്കപ്പെടുന്ന സിസ്റ്റർ ലൂസിയുടെ ഈ ആത്മകഥയിൽ തന്റെ ജീവിതത്തെ മുഴുവനായോ ക്രമാനുഗതമായോ അവതരിപ്പിക്കാനൊന്നും അവർ മിനക്കെട്ടിയില്ല. അതായത്, ഈ കഥയിലെ മുഖ്യകഥാപാത്രം സിസ്റ്റർ ലൂസിയല്ല. മറിച്ച്, ഏതാണ്ട് അടിമത്തത്തോടടുത്തു വരുന്ന, പരിതപ്തമായ, വ്രണപ്പെടുത്തുന്ന ഒരു വ്യവസ്ഥാസംവിധാനത്തിൽക്കിടന്ന് ആയിരക്കണക്കിന് കന്യാസ്ത്രീകൾ അഭിമുഖീകരിക്കുന്ന സാഹചര്യവുമായി ഏറ്റുമുട്ടുന്ന മനുഷ്യചേതനയാണ് ഇതിലെ മുഖ്യകഥാപാത്രം. ആ അർത്ഥത്തിൽ, 'കർത്താവിന്റെ നാമത്തിൽ' എന്ന ഈ ഗ്രന്ഥം, കന്യാസ്ത്രീജീവിതത്തോട് പൊരുത്തപ്പെടാൻ കഴിയാത്ത ഒരു കന്യാസ്ത്രീയുടെ ജീവിതസ്മരണകളല്ല; കന്യാസ്ത്രീജീവിതത്തിന്റെ ദൈന്യത വരച്ചു കാട്ടുന്ന ഒരു കേസ്-സ്റ്റഡിയാണ്. അങ്ങനെ നോക്കുമ്പോൾ, 'കർത്താവിന്റെ നാമത്തിൽ' എന്ന ഗ്രന്ഥനാമം അങ്ങേയറ്റം ഉചിതമാണെന്നു കാണാം. അത് ഈ പുസ്തകത്തിന്റെ പ്രസക്തി വ്യാപകമാക്കുകയും അതിലെ പ്രതിധ്വനികൾക്ക് ആഴം കൂട്ടുകയും ചെയ്യുന്നു.

മിണ്ടക്കത്തിന്റെ ബർലിൻ മതിലുകൾ തകർക്കുകയെന്നത്, എല്ലാ നവീകരണചിന്തകളുടെയും അടിസ്ഥാനപദ്ധതിയാണ്. ഈ വ്യവസ്ഥാപിത മിണ്ടക്കസംവിധാനത്തിന്റെ നിയമസാധുത വേരുന്നിയിരിക്കുന്നത്, യാഥാസ്ഥിതികത്വത്തിലാണ്. സാമ്പ്രദായികമായിത്തന്നെ അതിന്റെ സൂക്ഷിപ്പുകാർ, ഭാഗ്യഹീനരായ ജനങ്ങൾക്കുമേൽ ഈ മിണ്ടക്കസംവിധാനം അടിച്ചേല്പിക്കുന്നു. അതിക്രമങ്ങൾ കാട്ടുന്നതു സാരമില്ലെന്നും, എന്നാൽ അവയെ തുറന്നുകാട്ടുന്നത് ശരിയല്ലെന്നുമുള്ള, നമ്മളിൽ പഴകിപ്പതിഞ്ഞുപോയ കാപട്യം സൃഷ്ടിക്കുന്നത് ഈ മിണ്ടക്കസംവിധാനമാണ്. ആർതർ ഷോപ്പനോവറക്കൊണ്ടും (Arthur Schopenhauer) നീഷേയക്കൊണ്ടും (Nietzsche) "കാപട്യം പൗരോഹിത്യത്തിൽ അന്തർലീനമാണ്" എന്നു പറയിപ്പിച്ചത് ഈ പശ്ചാത്തലമാണ്. അതവർ പറഞ്ഞത് തങ്ങൾ തനതായി കണ്ടെത്തിയ ഒരു ആശയമായിട്ടായിരുന്നില്ല; മറിച്ച്, തന്റെ കാലത്തെ പൗരോഹിതരെ 'വെള്ളയടിച്ച ശവക്കല്ലറകളേ' എന്നു വിളിച്ച് നസറേത്തിലെ യേശു കുറ്റപ്പെടുത്തിയത് ആവർത്തിക്കുകമാത്രമായിരുന്നു, അവർ.

ക്രിസ്തീയതയിൽ ദൈവം സ്വയം വെളിപ്പെട്ടത് വചനമായിട്ടാണ്. അതുകൊണ്ട്, സത്യം പറയുകയെന്നത് സുവിശേഷ ആത്മീയതയുടെ അടിത്തറയാണ്. താൻ സത്യംതന്നെയാണെന്ന് യേശു അവകാശപ്പെട്ടു. പക്ഷേ, സംസാരിക്കുന്നതിനും കേൾക്കപ്പെടുന്നതിനുമുള്ള അവകാശം പൗരോഹിതവർഗ്ഗം ധാർഷ്ട്യത്തോടെ കൈയടക്കുകയും, ബാക്കി എല്ലാവർക്കും ആ അവകാശം നിഷേധിക്കുകയും ചെയ്തു. അതർത്ഥമാക്കുന്നത്, ദൈവത്തിന്റെ നാമത്തിൽ എന്നു ചെയ്യുന്നതിനുമുള്ള അവകാശം അവർ തങ്ങളുടെ കൂത്തകയാക്കി എന്നുകൂടിയാണ്. ചരിത്രപരമായി നോക്കിയാൽ, പര



യുന്നതും ചെയ്യുന്നതുംതമ്മിൽ ഒരിക്കലും വേർപിരിക്കാനാവില്ല. പറയുന്നതിനും ചെയ്യുന്നതിനുംമേൽ, ക്രിസ്തുവിന്റെ നാമത്തിലുള്ള പുരോഹിതകുത്തകാവകാശം ക്രിസ്തുൻ സമൂഹത്തെ നിഷ്ക്രിയത്തിലേക്കും മരവിപ്പിലേക്കും നയിച്ചു. മതപരമായ ഈ മാർഗ്ഗശ്രേണിയെത്തന്നെത്തന്നെ യേശു ധാരാളമായി കൈകാര്യം ചെയ്തിട്ടുള്ളത്.

സിസ്റ്റർ ലൂസിയുടെ കഥാകഥനത്തിലുടനീളം ആ യാഥാർത്ഥ്യത്തിന്റെ മിന്നിത്തിളക്കം കാണാം. പ്രത്യാഘാതങ്ങളെക്കുറിച്ച് തികഞ്ഞ ബോധ്യമുൾക്കൊണ്ടുതന്നെ, ഈ മിണ്ടക്കവ്യവസ്ഥയെ മാറ്റേണ്ടതുണ്ട് എന്ന തികഞ്ഞ വിശ്വാസത്തോടെ, അതിനെ ചെറുക്കാനും ചോദ്യംചെയ്യുന്നമുള്ള ധീരതയോടെ വിപ്ലവകാരിയായ ഇരയായി പ്രത്യക്ഷപ്പെടുകയായിരുന്നു അവർ. 'കർത്താവിന്റെ നാമത്തിൽ' എന്ന ഈ ഗ്രന്ഥം, 'കർത്താവിന്റെ നാമത്തിൽ' എന്നു പറഞ്ഞു പ്രവർത്തിക്കുന്നവർ എങ്ങനെയെല്ലാമാണ്, യേശുവിനെ അപകീർത്തിപ്പെടുത്തുന്നതെന്നും യേശുസന്ദേശത്തെ വിഹ്വലമാക്കുന്നതെന്നും കാട്ടിത്തന്ന ഒരു കേസ്-സ്റ്റഡികൂടിയാണ് എന്നു മുമ്പു സൂചിപ്പിച്ചത് അതുകൊണ്ടാണ്.

ഈ യാഥാർത്ഥ്യവുമായി ഏറ്റുമുട്ടുന്നതിൽ സിസ്റ്റർ ലൂസി ഏകയാണെന്നു പറഞ്ഞുകൂടാ. തങ്ങളുടെ ബോധ്യങ്ങളോടു നീതി പുലർത്താൻ ജീവൻതന്നെ കളഞ്ഞിട്ടുള്ള സ്ത്രീ-പുരുഷന്മാരുടെ ഒരു മഹനീയപാരമ്പര്യത്തിലാണ് സിസ്റ്റർ ലൂസി നിലകൊള്ളുന്നത്. മതപ്രോഹവിചാരണ(Inquisition)യിൽ ഉരുലനംചെയ്യപ്പെട്ട ആയിരക്കണക്കിനു സത്യാന്വേഷികൾ ആത്മീയമായി സിസ്റ്റർ ലൂസിയുടെ പൂർവ്വപിതാമഹന്മാരും ബന്ധുക്കളുമാണ്. സിസ്റ്റർ ലൂസിയെപ്പോലുള്ള വ്യക്തികളെ ഉദ്ദേശിച്ചാണ് പാഷണ്ഡികളി(heretics)ലാണ് യഥാർത്ഥ വിശ്വാസം കാണപ്പെടുന്നത് എന്ന് ബർട്രാൻറ് റസ്സൽ പറഞ്ഞത്. സഭാധികാരഘടന(hierarchy)യുടെ ഉദയത്തോടെ സഭയിൽ യേശു അന്യനും അപരിചിതനുമായിത്തീർന്നു എന്ന ഡോസ്റ്റോവിസ്കിയുടെയും ലിയോ ടോൾസ്റ്റോയുടെയും ഉൾക്കാഴ്ചകളുടെ ഹൃദയവും സിസ്റ്റർ ലൂസിക്ക് അവകാശപ്പെടാം. ഡോസ്റ്റോവിസ്കിയിൽനിന്നു വ്യത്യസ്തനായി, ടോൾസ്റ്റോയെ യേശുക്രിസ്തുവിനോട് അടുക്കുന്നതിനുവേണ്ടി സഭയിൽനിന്നു സ്വയം അകന്നുനിന്നു. ഈ ഉൾക്കാഴ്ച, യേശുവിനെ ഒരു പുറജാതിക്കാരനായി ചിത്രീകരിച്ചിരിക്കുന്ന ലവുദിക്യ(Laodicea)സഭയെക്കുറിച്ചുള്ള വെളിപാട് ഗ്രന്ഥത്തിലെ പരാമർശത്തിലേക്കു നമ്മെ കൊണ്ടുപോകുന്നു. സിസ്റ്റർ ലൂസിയുടെ, 'കർത്താവിന്റെ നാമത്തിൽ' വായിച്ചുപോകുമ്പോൾ കേരളസഭ സംവഹിക്കുന്നത് ലവുദിക്യൻസഭയുടെ പാരമ്പര്യഘടകങ്ങളാണ്, യേശുക്രിസ്തുവിന്റെ ആത്മീയചൈതന്യമല്ല എന്ന ചിന്ത നമ്മിലേക്കു കടന്നുവരും.

മനുഷ്യകുലത്തിന്റെ മതചരിത്രത്തിലേക്കുള്ള യേശുവിന്റെ പ്രവേശനം 'വചന'മായിട്ടായിരുന്നു എന്നതുകൊണ്ടുതന്നെ അത്, ഏതൊരു വ്യവസ്ഥാപിതത്വത്തിനും എതിരായിരിക്കും എന്നൊരു ചിന്ത എപ്പോഴും എന്നിൽ പതിഞ്ഞുകിടന്നിരുന്നു. സ്ഥാപനവൽക്കരിക്കപ്പെടുന്ന മതത്തിന്റെ അനുശാസനങ്ങൾപ്രകാരം ജീവിക്കേണ്ടിവരുന്ന ജനസാമാന്യത്തിന് മസ്തിഷ്കച്ഛേദനം (un-head-ness) സംഭവിക്കുകയും സ്ഥിരത നഷ്ടപ്പെടുകയും ചെയ്യുന്നു. ആത്മീയതയെന്നാൽ അതൊരു ചലനാത്മകതയാണെന്നും, അതിനെ കല്ലുപോലെ കട്ടിയാക്കി സ്ഥാപനവൽക്കരിക്കാനാവില്ലെന്നും, അതിനു ശ്രമിച്ചാൽ അത് യഹൂദമതഘടനപോലെ മാറുക

മായ ജനമർദ്ദകസംവിധാനമായിത്തീരുന്നെന്നും പഠിപ്പിക്കാൻ യേശു കഠിനമായി ശ്രമിക്കുകയുണ്ടായി. സാധാരണഗതിയിൽ, ഏതൊരു വ്യവസ്ഥാപിത സംവിധാനവും സ്വാതന്ത്ര്യത്തിന് എതിരാണ്. അതുകൊണ്ടുതന്നെ, മനുഷ്യനെ വിമോചനത്തിലേക്കു നയിച്ച ഏതെങ്കിലുമൊരു വ്യവസ്ഥാപിത സംവിധാനമോ ഘടനയോ ലോകത്തിനേവരെ ഉണ്ടായിട്ടില്ല.

എല്ലാ സംവിധാനങ്ങളും പ്രവർത്തിക്കുന്നത്, മനുഷ്യസ്വാതന്ത്ര്യത്തെ വ്യവസ്ഥാപിതമായി ഉല്പാദിപ്പിക്കുന്ന അച്ചടക്കത്തിലൂടെയാണ്. അതിന്റെ യുക്തി ഒരിക്കൽ സാംശീകരിച്ചുകഴിഞ്ഞാൽപ്പിന്നെ, ജനനംമുതൽ സിദ്ധാന്തവൽക്കരിക്കപ്പെട്ടിരിക്കുന്ന ക്രൈസ്തവരേപ്പോലെ വ്യക്തിസ്വാതന്ത്ര്യത്തിന്റെ ഏതൊരു പ്രകാശനവും സഭയെ തകർക്കാനുദ്ദേശിച്ചുള്ള അനുസരണക്കേടായും കലാപമായും വളരെ വിശ്വസനീയമായിത്തന്നെ തെറ്റിദ്ധരിപ്പിക്കാൻ കഴിയുന്നു. ഇപ്പോൾ സിസ്റ്റർ ലൂസിയുടെ കാര്യത്തിൽ കാണുന്നതതാണ്. ദൈവദാനമായി ലഭിച്ച കഴിവുകളുടെ പ്രകാശനംപോലും തെറ്റെന്നു വ്യാഖ്യാനിക്കപ്പെടുന്നു! ദുഃഖകരമെന്നു പറയട്ടെ, ഇതേകാര്യംതന്നെയാണ് യേശുവിനെ ക്രൂശീകരണത്തിലെത്തിച്ചത് എന്ന വസ്തുത മനസ്സിലാക്കാൻ സഭയുടെ പുരോഹിതശ്രേണിക്കു കഴിയുന്നില്ല. വാസ്തവത്തിൽ, വ്യക്തികളുടെ സമഗ്രവികാസത്തിന്റെയും മനുഷ്യമഹത്വത്തിന്റെയും അടിസ്ഥാനമായ സ്വാതന്ത്ര്യത്തിനുവേണ്ടി ദാഹിക്കുന്നവർ വേട്ടയാടപ്പെടുകയും പീഡിപ്പിക്കപ്പെടുകയും ചെയ്യുമ്പോഴൊക്കെ, അത് യേശുവിന്റെ ക്രൂശീകരണത്തിന്റെ വ്യത്യസ്തമാനങ്ങളിലുള്ള പുനരവതരണങ്ങളായി കാണേണ്ടതുണ്ട്. ഈ ക്രൂശീകരണപ്രക്രിയ, ആദിമസഭയുടെ ചരിത്രം വിരചിക്കുന്ന 'അപ്പോസ്തല പ്രവർത്തനങ്ങൾ'യിൽ മുമ്പേതന്നെ രേഖപ്പെടുത്തിയിട്ടുണ്ടല്ലോ.

ഒരു കന്യാസ്ത്രീ എന്ന നിലയിൽ സിസ്റ്റർ ലൂസിയുടെ ജീവിതത്തിലുണ്ടായിട്ടുള്ള സംഭവവികാസങ്ങൾ, കുറേ വർഷങ്ങളായി ഞാൻ മുറുകെപ്പിടിക്കുന്ന പല വിഷയങ്ങളെയും എനിക്ക് കൂടുതൽ ദീപ്തമാക്കി തെളിച്ചു കാട്ടുകയുണ്ടായി. അവ ഇന്നത്തെ സാഹചര്യത്തെ കൂടുതൽ തെളിമയോടെ വരച്ചുകാട്ടുന്നു. അതിനാൽ ഈ ഗ്രന്ഥം ഇന്നു വളരെ പ്രസക്തമാണ്. അതുകൊണ്ട് ഈ പുസ്തകം, സഭയുടെ അടിസ്ഥാനമെന്നു ഗണിക്കപ്പെടുന്ന യേശുക്രിസ്തുവിനോട് സഭവിശ്വസ്തതയോടെ ചേർന്നുനിൽക്കേണ്ടതുണ്ട് എന്നു വിശ്വസിക്കുന്ന സകലരുടെയും ഗൗരവപൂർണ്ണമായ ശ്രദ്ധ അർഹിക്കുന്നു. അവരുടെ വായനയ്ക്കായി ഈ പുസ്തകം ഞാൻ പൂർണ്ണമനസ്സോടെ ശിപാർശചെയ്യുകയാണ്. വായനക്കാർക്ക് മങ്ങളുടെ ഉള്ളുകളിലേക്ക് അകലെന്നുപോലും ഒരേത്തിനോട്ടം അസാധ്യമായിരുന്ന സാഹചര്യത്തിൽ, അതുസാധ്യമാക്കിത്തന്നവിധം ഇങ്ങനെയൊരു പുസ്തകമെഴുതിയ സിസ്റ്റർ ലൂസിയോട് എനിക്ക് ഏറെ നന്ദിയുണ്ട്. നിയമത്തിലാകട്ടെ, ആത്മീയതയിലാകട്ടെ അജ്ഞത ഒരു യോഗ്യതയല്ല. സത്യത്തെ മറച്ചുപിടിക്കുകയെന്നത് അന്ധകാരത്തിന്റെ പ്രവൃത്തിയാണ്. സത്യാവബോധത്തിന്റെ വാഹകർ, ജീവൻബലികൊടുത്തും ആ പ്രോഹത്തെ ചെറുത്തേ മതിയാവൂ.

(സിസ്റ്റർ ലൂസി കളപ്പുരയുടെ 'കർത്താവിന്റെ നാമത്തിൽ' എന്ന പുസ്തകത്തിന്റെ പ്രകാശനം (പ്രസ്സ് ക്ലബ്ബ് എറണാകുളം) ലൈവ് ആയി കാണാൻ:
<https://www.facebook.com/lucykalapurafcc/videos/805767229870748/>)



പ്രിയപ്പെട്ട കാര്യക്കാമല ഇടവകജനങ്ങളേ!



ലൂക്കോസ് ചുള്ളിക്കര, ഫോൺ: 9074811151
(അഡ്മിൻ, 'ജസ്റ്റീസ് ഫോർ സിസ്റ്റർ ലൂസി' ടെലിഗ്രാം ഗ്രൂപ്പ്)



നമ്മുടെ സഭയുടെ അന്ത്യോന്ത്യത്തിലിരിക്കാൻ തെറിവിളികളും അട്ടഹാസവുമായി പന്തം കൊളുത്തി പ്രകടനം നടത്തുകയും അത് ലൈവ് ആയി ലോകം മുഴുവൻ എത്തിക്കുകയും ചെയ്ത സഭയുടെ പോരാളികളേ, നിങ്ങളെ എല്ലാവരെയും ദൈവം അനുഗ്രഹിക്കട്ടെ!

ഈ മംഗളവാർത്തക്കാലത്ത് നിങ്ങളെല്ലാവരും നോമ്പെടുത്ത് ഉണ്ണീശോയുടെ പിറവിത്തിരുന്നാൾ ആഘോഷിക്കാൻ പള്ളിയിൽ പോയി വിശുദ്ധ കുർബാന സ്വീകരിച്ചു കാണും എന്നു കരുതുന്നു; പ്രത്യേകിച്ച്, കഴിഞ്ഞദിവസം പന്തംകൊളുത്തി സിസ്റ്റർ ലൂസിക്കെതിരെ അട്ടഹാസം മുഴക്കിയവർ. ഇടവകവികാരി നിങ്ങളുടെ പ്രവർത്തനത്തിനുള്ള നന്ദിയും സ്നേഹവും ദൈവനാമത്തിൽ രേഖപ്പെടുത്തുകയും ചെയ്തുകാണുമല്ലോ.

പള്ളിയിൽ ഇന്നത്തെ ബൈബിൾ വായന, യജമാനൻ തോട്ടംകാവൽക്കാരനെ തോട്ടത്തിൽനിന്ന് അടിച്ചോടിച്ചതിനെയും അവിടെയുണ്ടായ വിലാപത്തെയും പല്ലുകടിയെയും കുറിച്ചായിരുന്നു. അവിടെയും ഇതുതന്നെയായിരിക്കും വായിച്ചത് എന്ന് കരുതുന്നു. എന്തായാലും അതു കേട്ടപ്പോൾ എനിക്ക് നിങ്ങളെയാണ് ഓർമ്മ വന്നത്. അതാണ് ഈ കുറിപ്പിനാധാരം.

നിങ്ങൾ എന്തു സന്ദേശമാണ് പന്തംകൊളുത്തി പ്രകടനത്തിലൂടെ ലോകത്തിനു നൽകിയത്? ഒരു കന്യാസ്ത്രീക്കെതിരെ പന്തംകൊളുത്തി പ്രകടനം നടത്തിയ നിങ്ങൾ ഏതു ക്രിസ്തുവിലാണ് വിശ്വസിക്കുന്നത്? ക്രിസ്തുവിന്റെ എന്ത് മൂല്യങ്ങളാണ് നിങ്ങൾ ലോകത്തോട് വിളിച്ചുപറയാൻ ശ്രമിക്കുന്നത്?

ഒരു കന്യാസ്ത്രീക്ക് തന്റെ ആത്മകഥ എഴുതാൻ പാടില്ല എന്ന് ബൈബിളിൽ എവിടെയെങ്കിലും പറഞ്ഞിട്ടുണ്ടോ? അവരുടെ അനുഭവങ്ങൾ പങ്കിടുമ്പോൾ നിങ്ങൾ എന്തിനാണ് അസഹിഷ്ണുത പ്രകടിപ്പിക്കുന്നത്? അവർ പറഞ്ഞത് തെറ്റാണെങ്കിൽ, അതിനെ നിയമപരമായല്ലേ നേരിടേണ്ടത്? ചെറിയ ഒരു പെൺകുട്ടി ആ പ്രകടനത്തിൽ പങ്കെടുത്തതായി കണ്ടു. സ്വന്തം അധ്യാപികയ്ക്കെതിരെ ഇങ്ങനെ മുദ്രാവാക്യം വിളിക്കുന്നതിൽനിന്ന് ആ കുട്ടിയെയെങ്കിലും നിങ്ങൾക്ക് ഒഴിവാക്കാമായിരുന്നു. ആ പെൺകുട്ടി എന്ത് നിലപാടുകൊണ്ടാണ് ആ പ്രകടനത്തിൽ പങ്കെടുത്തത്? അതു ഇതിൽനിന്നെല്ലാം ഒരുകാര്യം വ്യക്തമാണ്; നിങ്ങളിൽ പലരും സ്വന്തം ഇഷ്ടപ്രകാരമല്ല; മറിച്ച്, സഭാധികാരികളുടെ സമ്മർദ്ദംകൊണ്ടാണ് ആ പ്രകടനത്തിൽ പങ്കെടുത്തത്.

സഭയ്ക്കെതിരെ എന്നുപറഞ്ഞ് അട്ടഹസിക്കുന്ന നിങ്ങൾ, ഒരു ബിഷപ്പ് കന്യാസ്ത്രീയെ ബലാൽസംഗംചെയ്തു

ജയിലിൽ കിടന്നപ്പോൾ ജപമാല ചൊല്ലി അദ്ദേഹത്തിനുവണ്ടി പ്രാർഥിച്ചത് ലോകം മുഴുവൻ കണ്ടതാണ്. ഫാ. റോബിൻ പ്രായപൂർത്തിയാകാത്ത പെൺകുട്ടിയെ പീഡിപ്പിച്ചപ്പോഴും നിങ്ങൾ ജപമാല ചൊല്ലുകയായിരുന്നു.

അമ്മയുടെ മാറിലെ മുലപ്പാൽപോലും നിഷേധിച്ച് റോബിന്റെ കുഞ്ഞിനെ ബലമായി പിടിച്ചുകൊണ്ടുപോയതും ക്രിസ്തുവിന്റെ മണവാട്ടിമാർ എന്നു പറയുന്ന രണ്ടു കന്യാസ്ത്രീകൾ ആയിരുന്നു. അവർ ഇന്നും ആ സഭയിൽ വളരെ സന്തോഷത്തോടെ കഴിയുന്നു എന്നാണ് അറിയാൻ കഴിഞ്ഞത്. നിങ്ങളുടെ പ്രാർത്ഥനയിൽ അവരെയും ഓർക്കുന്നുണ്ടാവുമല്ലോ.

ബൈബിൾ തൊട്ടു സത്യംചെയ്തു കള്ളസാക്ഷ്യം പറയുന്ന കന്യാസ്ത്രീകളെ നിങ്ങൾ കാണുന്നില്ലേ? പറയാൻ ഒരുപാടുണ്ട്... ഒരുകാര്യംകൂടി ഓർമ്മപ്പെടുത്തി അവസാനിപ്പിക്കാം. യേശുദേവനെ കുരിശിൽ തറയ്ക്കാൻ ഗൂഢാലോചന നടത്തിയത് അന്നത്തെ പുരോഹിതവർഗ്ഗമായിരുന്നു. 'അവനെ കുരിശിൽ തറയ്ക്കുക' എന്ന് അട്ടഹാസം മുഴക്കിയവർ പുരോഹിതവർഗ്ഗത്തിന്റെ പിണിയാളുകളാണ്! ചരിത്രം വീണ്ടും ആവർത്തിക്കുന്നു. കാര്യക്കാമലയിൽ കണ്ടതും അതുതന്നെയാണ്.

കാര്യക്കാമല ഇടവകയിലെ വികാരിയച്ചനോട് ഒരു വാക്ക്: അങ്ങ് വിശ്വാസികൾക്ക് പന്തവും മണ്ണെണ്ണയും വാങ്ങിക്കൊടുത്തു. അവർ വിളിച്ച മുദ്രാവാക്യം സ്വർഗീയ ഗീതമായി കണ്ടു. പക്ഷേ അന്ന് സന്തോഷപൂർവ്വം ഉറങ്ങാൻ അങ്ങേക്കു കഴിഞ്ഞുവോ? അവരാനോ സഭയുടെ മൂല്യങ്ങൾ മുറുകെപിടിക്കുന്നവർ? അവരാനോ സഭയിലൂടെ ക്രിസ്തുവിനെ അറിഞ്ഞവർ? അവരുടെ നാവിൽനിന്നു വന്ന നികൃഷ്ട വാക്കുകൾ സഭയുടെ നിലപാട് തന്നെയോ...? ഓർക്കുക, ജനം എല്ലാം കാണുന്നുണ്ട്, എല്ലാം മനസ്സിലാക്കുന്നുമുണ്ട്.

— കുറവിലങ്ങാട് കന്യാസ്ത്രീകൾക്ക് ഐക്യദാർഢ്യം പ്രഖ്യാപിച്ച് കാര്യക്കാമലയിലെത്തിയ സിസ്റ്റർ ലൂസിയെ ഒറ്റപ്പെടുത്താൻ വികാരിയുടെ നേതൃത്വത്തിൽ നടത്തിയ യോഗത്തിലേക്ക് ഇരച്ചെത്തി തീരുമാനം മാറ്റിച്ച് ആ ഇടവകയിലെ മുതിർന്നവരുടെ സംസ്കാരമവിടെ, വികാരിയച്ചന്റെ മണ്ണെണ്ണയും പന്തങ്ങളും ഏറ്റുവാങ്ങി രാത്രിയുടെ ഇരുട്ടിൽ സിസ്റ്ററിനെതിരെ പുലഭ്യംപുലമ്പി നീങ്ങിയ കാര്യക്കാമലയിലെ യുവതലമുറയുടെ സംസ്കാരമവിടെ! മുതിർന്നവർ അന്ന് കാര്യക്കാമലയുടെ യശസ്സ് എത്ര ഉയർത്തിയോ, അതിന്നു പന്തം കൊളുത്തി ചാവലാക്കിയിരിക്കുന്നു, ന്യൂജേർ!

—എഡിറ്റർ ●



ഒരു ക്നാനായ രോമാഞ്ചം!

ജോർജ്ജ് ജെ പുഴിക്കാലാ (കാനഡ)

ഫോൺ: (001) 8921738934

ഒരു ദുരഭിമാനക്കൊല എന്നു വിധിക്കപ്പെട്ട കെവിൻ കോലക്കേസിലെ ഇരയായ കെവിൻ കൊലചെയ്യപ്പെടാൻ കാരണം, കെവിൻ തന്റെ കൊലയാളികളായ ഷാനു ചാക്കോയുടെയും കുട്ടരുടെയും സമുദായത്തിൽ ജനിച്ച ആളല്ലായിരുന്നു എന്നതാണ്. അങ്ങനെയുള്ള ഒരു വിജാതീയൻ ഷാനു ചാക്കോയുടെ സഹോദരിയെ വിവാഹം കഴിച്ചു. സ്വജാതി വിവാഹനിഷ്ഠാവാദികളായിരുന്ന ഷാനു ചാക്കോയും കുട്ടരും ചേർന്ന് വിജാതീയനായ കെവിന്റെ ജീവനെടുത്തു. കോട്ടയം ക്നാനായ കത്തോലിക്കാരുപതയും സമുദായവും യാതൊരുവിധ വിട്ടുവീഴ്ചയുമില്ലാതെ പാലിക്കുന്ന സ്വജാതിവിവാഹനിഷ്ഠാദുരാരോഹത്തെ ഈ 'ഷാനു ചാക്കോ മനോഭാവ'ത്തോടുപമിക്കാം. ഷാനു ചാക്കോ നടത്തിയത് ഒരു 'എൻഡോഗമി കൊല'യാണ്. അതായത്, ക്നാനായ കത്തോലിക്കാരുപതയും ക്രിസ്തുവിന്റെ അപ്പസ്തോലന്മാർ എന്ന് അവകാശപ്പെടുന്ന അതിന്റെ ആധ്യാത്മികസാരഥികളും ക്നാനായ സമുദായവും, അതിലെ പ്രൊഫസർമാർ, ഡോക്ടർമാർ, എൻജിനീയർമാർ എന്നിവരുൾപ്പെടുന്ന ഉന്നതബിരുദധാരികളും കെവിനെ ദുരഭിമാനക്കൊലയ്ക്കുവിയേയമാക്കിയ ക്രൂരവും അപഹാസ്യവുമായ 'ഷാനു ചാക്കോ മനോഭാവ'ത്തെ ആദരിച്ച്, അംഗീകരിക്കുന്നവരാണ് എന്നർത്ഥം. അവർ ആ മനോഭാവത്തെ തങ്ങളുടെ മഹത്തായ പാരമ്പര്യമായി, അഭിമാനമായി, സർവ്വോപരി രോമാഞ്ചമായി, കണ്ണിലെ കൃഷ്ണമണിപോലെ സംരക്ഷിക്കുന്നു!

ദുരഭിമാനക്കൊല എന്ന് കോടതി നിരീക്ഷിച്ച കെവിൻ കൊലപാതകത്തിന് ഷാനു ചാക്കോയെയും കുട്ടരെയും പ്രേരിപ്പിച്ച സ്വജാതിവിവാഹനിഷ്ഠാവാരോഹം, ക്നാനായ കത്തോലിക്കാരുപതയും സമുദായവും ആദരിച്ചഭിമാനിക്കുന്ന എൻഡോഗമി ആചരണത്തിന്റെ പരിധിയിൽ വരും. അനേകം ഞരമ്പു രോഗികളെയും, രാജവെമ്പാല എന്ന് സ്വയം ചിന്തിക്കുന്ന ഞാഞ്ഞുലകളെയും, ഒപ്പം കോട്ടയം ക്നാനായ കത്തോലിക്കാ അതിരൂപതാ മേധാവികൾ മാർ മുലക്കാട്ടിനെയും ക്നാനായ സമുദായത്തിലെ അനേകം പ്രമാണിമാരെയും സംബന്ധിച്ച് എൻഡോഗമി ആചാര ലംഘനം, ഊരുവിലക്ക് കല്പിച്ച് സമുദായത്തിനും രൂപതയ്ക്കും പുറത്താക്കി ശിക്ഷിക്കേണ്ട ഒരു കുറ്റകൃത്യമാണ്! അവരങ്ങനെ അടിയറച്ച് വിശ്വസിക്കുന്നു. വീറോടെ വാദിക്കുന്നു, വീർപ്പുമുട്ടി വിലപിക്കുന്നു. തന്മൂലം ക്നാനായ രൂപതയുടെയും സമുദായത്തിന്റെയും അവബോധത്തിൽ, സമുദായഭ്രഷ്ട് എന്ന ദുരഭിമാനക്കൊല ക്നാനായ രൂപതയ്ക്കും സമുദായത്തിനും അഭിമാനകരമാണ്. രോമാഞ്ചമുളവാക്കുന്ന വീരകൃത്യമാണ്! കാരണം, അമൂല്യമായവയെ സംരക്ഷിക്കുവാൻ പടപൊരുതുകയും അവയ്ക്കു ഭീഷണിയുയർത്തുന്നവരെ സംഹരിക്കുകയും ചെയ്യുന്നവർ ആരാധ്യരായ വീരപുരുഷന്മാരാണല്ലോ.

ക്നാനായ സമുദായത്തെ വളരെ വ്യാപകമായി ബാധിച്ച് കീഴ്പ്പെടുത്തിയിരിക്കുന്ന ജാതിവിഭേദം, സഹജീവിനിന്ദ, ഹിനജന്മബോധം എന്നീ മാനസികക്രമക്കേടുകളുടെ ഉറവിടമാണ്. ഈ സ്വജാതി വിവാഹനിഷ്ഠാദുരാരോഹം. ഈ

മാനസികക്രമക്കേട് ദുരഭിമാനക്കൊലകളിലേക്കു നയിക്കുന്ന പുളിമാവായി മാറുന്ന പ്രതിഭാസത്തെയാണ് പ്രസ്തുത കെവിൻ കൊലപാതകം സാക്ഷ്യപ്പെടുത്തുന്നത്. സ്വജാതി വിവാഹനിഷ്ഠാവിഷയം ചർച്ചചെയ്യപ്പെടുമ്പോൾ ക്നാനായ സമുദായാംഗങ്ങൾ സർവ്വസാധാരണമായി പ്രകടിപ്പിക്കുന്ന അതിരൂക്ഷമായ അസഹിഷ്ണുതയും കോലാഹലവും അവരിൽ അന്തർലീനമായിരിക്കുന്ന അവരെ ദുരഭിമാന കൊലയിലേക്ക് നയിക്കുന്ന ഈ 'പുളിമാവി'നെ വെളിപ്പെടുത്തുന്നു. മാർ മുലക്കാട്ടിൽ എൻഡോഗമി വിഷയം ചർച്ചചെയ്തിട്ടുള്ള എല്ലാ വേദികളിലും ഈ അസഹിഷ്ണുതാരോഗം ആക്രോശവും അലങ്കോലവുമായി മാറി അക്രമാസക്തമാവുന്നതും, മാർ മുലക്കാട്ടിൽ നിസ്സഹായനായി നോക്കിനിന്ന് വീർപ്പുമുട്ടുന്നതും ഇന്നും ഗൂഗിൾ (google) സാക്ഷ്യപ്പെടുത്തുന്നുണ്ടല്ലോ.

ദുരഭിമാനക്കൊല എന്ന് കോടതി നിരീക്ഷിച്ച കെവിൻ കൊലപാതകത്തിന് ഷാനു ചാക്കോയെയും കുട്ടരെയും പ്രേരിപ്പിച്ച സ്വജാതിവിവാഹനിഷ്ഠാവാരോഹം, ക്നാനായ കത്തോലിക്കാരുപതയും സമുദായവും ആദരിച്ചഭിമാനിക്കുന്ന എൻഡോഗമി ആചരണത്തിന്റെ പരിധിയിൽ വരും.

കോട്ടയംരൂപത അനുവർത്തിച്ചുപോരുന്ന സ്വജാതി വിവാഹനിഷ്ഠാദുരാരോഹത്തെ അനേകം ലേഖനങ്ങളിലൂടെ നിരന്തരം, രൂക്ഷമായി വിമർശിച്ചിട്ടുണ്ട്, ഈ ലേഖകൻ. അത് എന്റെ നിയമാനുസൃതമായ അഭിപ്രായസ്വാതന്ത്ര്യമാണ്. എങ്കിലും, തികച്ചും യുക്തിഭദ്രമായ എന്റെ വാദമുഖങ്ങൾക്ക് മറുപടിയില്ലാതെ ശാസനമുട്ടിയ അസഹിഷ്ണുതാരോഗിയായ ഒരാൾ അറ്റ്ലാന്റാ സിറ്റിയിൽനിന്ന്, ചെറുപ്പക്കാരായ ക്നാനായക്കാർ എന്നെ വീട്ടിലെത്തി വകവരുത്തും എന്ന് രേഖാമൂലം ഭീഷണിപ്പെടുത്തുകയും, സമുദായനേതൃത്വം വയറ്റിപ്പിഴപ്പാക്കി ആളുകളെക്കുറിച്ചു ഏതാനും അല്പമാരുൾപ്പെടെ ചില ആഭാസന്മാർ എന്നെ ആക്രമിക്കുകയും അസഭ്യവർഷം നടത്തുകയുണ്ടായി. വളരെ വ്യാപകമായ ഒരു ഗുണ്ടാസംസ്കാരം വച്ചുപുലർത്തുന്ന ഒരു പ്രാകൃത ഗോത്രം (ghetto) കൂടിയാണ് ക്നാനായസമുദായം എന്ന് ഈ അസഹിഷ്ണുത - ആക്രമണപ്രവണതകൾ അസന്ദിഗ്ധമായി പ്രഖ്യാപിക്കുന്നു. I might disagree with your opinion but I am willing to give my life to defend your right to express it - എന്ന മഹത്തായ തത്വചിന്ത ഉൾക്കൊള്ളുവാനും അതിലെ ആദർശശുദ്ധിയും ബൗദ്ധികസൗന്ദര്യവും ആസ്വദിക്കുവാനുമുള്ള മാനസികസംസ്കരണം പ്രാപിക്കാത്ത ഒരു പ്രാകൃതഗോത്രമാണ് ക്നാനായസമുദായം എന്ന് അതിനും പുലർത്തുന്ന എൻഡോഗമി ഭ്രാന്ത് തെളിയിക്കുന്നു. (തുടരും...)



ചർച്ച ആക്ട് കൂടുതൽ: ഇൻഫോസിലെ സിപിഎൽ പതിപ്പ്

കോട്ടയം അതിരൂപതാ മെത്രാന്മാരും വൈദികരും കന്യാസ്ത്രീകളും ക്നാനായക്കാരുടെ!



ജോയി ഒറവണക്കുട്ടം

ചിക്കാഗോ. യു.എസ്.എ

ഫോൺ: (001) 6304156488

രക്തശുദ്ധിവാദ-ത്രിവ്രാഹ-പാരമ്പര്യവാദികളായ ക്നാനായ സമുദായ സംരക്ഷണസമിതി (KSSS) നേതാക്കൾ പല വേദികളിലും മാധ്യമങ്ങളിലും ഘോരഘോരം പ്രസ്താവിക്കാറുള്ള ഒരാശയമാണ്, 'ജന്മംകൊണ്ടും കർമ്മംകൊണ്ടും ഉള്ളവരാണ് ക്നാനായക്കാർ' എന്നത്. 'ജന്മംകൊണ്ട്' എന്നുള്ളതിന്റെ നിർവചനം 'ക്നാനായക്കാരായ അപ്പനും അമ്മയ്ക്കും ജനിച്ചവർ' എന്നാണ്. 'കർമ്മംകൊണ്ട്' എന്നതിന്റെ നിർവചനം 'ക്നാനായ മാതാപിതാക്കളിൽനിന്നു ജനിച്ചവർ തമ്മിൽമാത്രം വിവാഹം നടത്തുന്നവർ' എന്നും. ഇങ്ങനെയുള്ള വർമാത്രമേ ക്നാനായക്കാരായി അംഗീകരിക്കപ്പെടുകയുള്ളൂ എന്ന്!

ഇതംഗീകരിക്കുമ്പോൾ, കോട്ടയം അതിരൂപതാ മെത്രാന്മാരും വൈദികരും കന്യാസ്ത്രീകളും ക്നാനായക്കാരുടെ അഭിമാന സാക്ഷ്യപ്പെടുത്തുകയാണെന്ന് അവർ അറിയുന്നില്ല. കാരണം, അവരാരുംതന്നെ വിവാഹിതരല്ല. അവർ ജന്മംകൊണ്ടുമാത്രം ക്നാനായക്കാരായവരാണ്. കർമ്മംകൊണ്ട് യേശുവിനെ മണവാളനായും മണവാളിയായും സ്വീകരിച്ച സഭയുടെ മക്കൾമാത്രം! യേശു ക്നാനായക്കാരനല്ലല്ലോ!

വിവാഹം ദൈവികനിയമമാണ്. പ്രകൃതിനിയമമാണ്. ആദിയിൽ ദൈവം മനുഷ്യനെ സ്ത്രീയും പുരുഷനുമായി സൃഷ്ടിച്ചു എന്നും, വിവാഹത്തോടെ അവർ ഒരു ശരീരമായിത്തീരണമെന്നും ദൈവം കല്പിച്ചു. ദൈവം യോജിപ്പിച്ചത് മനഷ്യർ അംഗീകരിക്കുന്നില്ലെങ്കിൽ അവർക്ക് എന്നും വിലാപവും പല്ലക്കടിയും ആയിരിക്കും ഫലം! "സത്യമേവ ജയതേ!"

കുറവിലങ്ങാട് കന്യാസ്ത്രീകളെ ആദരിച്ച് 'നാഷണൽ ജിയോഗ്രാഫിക് മാഗസിൻ'!



ബിഷപ്പ്

ഫ്രാങ്കോ മുളയ്ക്കലിനെതിരെ ബലാത്സംഗക്കേസിൽ ഇരയ്ക്ക് നീതികിട്ടാൻ തെരുവിൽ സമരം നടത്തിയ സഹപ്രവർത്തകരായ അഞ്ച് കന്യാസ്ത്രീകളെ ആദരിച്ച് 'നാഷണൽ ജിയോഗ്രാഫിക് മാഗസിൻ' വാഷിംഗ്ടണിൽനിന്ന് പ്രസിദ്ധീകരിക്കുന്ന ലോകപ്രശസ്തമായ ഈ മാസിക 'സ്ത്രീകൾ-ഒരു നൂറ്റാണ്ടിലെ മാറ്റം' എന്ന പേരിലിറക്കിയ പ്രത്യേക പതിപ്പിലാണ് കേരളത്തിൽനിന്നുള്ള കന്യാസ്ത്രീകളുടെ പോരാട്ടം പ്രസിദ്ധീകരിച്ചിരിക്കുന്നത്.

2019 നവംബർ ലക്കം മാഗസിനിൽ 'കൾച്ചർ' വിഭാഗത്തിലാണ് ഇവരുടെ ചിത്രവും ചെറിയ കുറിപ്പും നൽകിയിരിക്കുന്നത്. സമരമുഖത്തുണ്ടായിരുന്ന കുറവിലങ്ങാട്ടെ അഞ്ച് കന്യാസ്ത്രീകൾ ചിരിച്ചുകൊണ്ടു നിൽക്കുന്ന ചിത്രമാണ് നൽകിയിരിക്കുന്നത്. പക്ഷേ, ബിഷപ്പ് ഫ്രാങ്കോയുടെ പേർ മാസികയിൽ ഒരിടത്തും പറയുന്നില്ല.

സത്യജ്ഞാപ

'സത്യജ്ഞാപ' വായിക്കുക, വരിക്കാരാകുക, പ്രചരിപ്പിക്കുക!

ഫോൺ: 8848827644

'സത്യജ്ഞാപ' - അന്ധരായ വഴികാട്ടികൾ നയിക്കുന്ന ഇരുൾപാതയിൽ ഒരു ചെറുതിരിവെട്ടം!
'സത്യജ്ഞാപ' - കള്ളയിടയന്മാർക്കെതിരെ ഒരു ചെറുമുറവിളി!
'സത്യജ്ഞാപ' - പള്ളികൾ കൊള്ളക്കാരുടെ ഗൃഹകളാക്കിയവർക്കെതിരെ ഒരു ചെറു ചാട്ടവാർ!
'സത്യജ്ഞാപ' - നവീകൃതസഭാജീവിതത്തിലേക്ക് ഒരു എളിയ വഴികാട്ടി!
ചെറുതിരി തീപ്പന്തമാക്കുക, മുറവിളി ആർപ്പുവിളിയാക്കുക, ചാട്ടവാർ ചാട്ടവാനുകളാക്കുക... യാഥാസ്ഥിതികസഭാജീവിതത്തിൽനിന്നും ദൈവരാജ്യപരജീവിതത്തിലേക്കു വഴിതുറക്കുക

വാർഷിക വരിസംഖ്യ : 200 രൂപ, 5 വർഷത്തേക്ക് : 800 രൂപ (ഇന്ത്യയിൽ)

വാർഷിക വരിസംഖ്യ : 2000 രൂപ, 5 വർഷത്തേക്ക് : 8000 രൂപ (വിദേശത്തേക്ക്)



ആത്മീയ തട്ടിപ്പുകളായി മാറുന്ന ധ്യാനകേന്ദ്രങ്ങൾ

ഫാ. ഡാർലി എപ്പപ്പാട്ടിൽ
ഫോൺ: 8547959951

വഴിതെറ്റിയ കരിസ്‌മാറ്റിക് പ്രസ്ഥാനത്തിന്റെ അപമനസ് ഞ്ചാരത്തെക്കുറിച്ച് ജോസഫ് മറ്റപ്പള്ളി എഴുതിയ ഓരോ വാക്കും (സത്യജ്ഞാപനം-നവംബർ ലക്കം പേജ്-35) കാലികമായ ഒട്ടേറെ ചിന്തകൾ പങ്കുവയ്ക്കുന്നതാണ്. ഡോ. ബ്രൂസ് ലിപ്റ്റൺ, ഡോ. ജോസഫ് മർഫി എന്നിവരുടെ ആശയങ്ങൾ മറ്റപ്പള്ളി പങ്കുവെച്ചതിലൂടെ പുതിയ അറിവാണ് ലഭിച്ചത്. ധ്യാനകേന്ദ്രങ്ങളിൽ നടക്കുന്ന രോഗശാന്തിശുശ്രൂഷകളുടെ ആധികാരികതയെക്കുറിച്ച് പ്രകൃതിനിയമങ്ങളുമായി ബന്ധപ്പെടുത്തി അദ്ദേഹം പറഞ്ഞിരിക്കുന്ന സത്യസന്ധമായ കാര്യങ്ങൾ വായനക്കാർ ആവർത്തിച്ചു വായിച്ചുപഠിക്കേണ്ട വസ്തുതകളാണ്.

1967-ൽ അമേരിക്കയിലെ പീറ്റർസ് ബർഗിലുള്ള ഡർക്കെയിൻ സർവ്വകലാശാലയിലാണ് കത്തോലിക്കൻ കരിസ്‌മാറ്റിക് നവീകരണത്തിന്റെ ആരംഭം. കരിസ്‌മാറ്റിക് നവീകരണത്തിന്റെ സത്ഫലങ്ങൾ മനസ്സിലാക്കിയ മെത്രാൻസംഘങ്ങൾ പല രാജ്യങ്ങളിലും അതിന് അംഗീകാരംനൽകി പ്രോത്സാഹിപ്പിച്ചു. ഈ നവീകരണത്തിന് ദിശാബോധം നൽകിക്കൊണ്ട് പല കർദ്ദിനാളുമാരും ധാരാളം മെത്രാന്മാരും ആദ്യകാലത്ത് നേതൃനിരയിലുണ്ടായിരുന്നു. മുൻകാലങ്ങളിൽ ഇതിനോട് പങ്കുചേർന്നവർ മാതൃസഭയോട് പൂർണ്ണമായും വിശ്വസ്തത പുലർത്തിയിരുന്നു.

എന്നാൽ ഇന്നത്തെ സ്ഥിതി തികച്ചും പരിതാപകരമാണ്. തങ്ങളുടെ സഭാനവീകരണത്തിനുവേണ്ടി ആരംഭിച്ച പല നവീകരണസംരംഭങ്ങളും മാതൃസഭവിട്ട് സ്വതന്ത്രസമൂഹങ്ങളും 'സഭ'കളുമായി മാറുന്നു. ബൈബിളിൽനിന്നു തങ്ങളുടെ അഭിരുചികൾക്കനുസരിച്ചുമാത്രം വാക്യങ്ങൾ തിരഞ്ഞെടുത്ത് പ്രസംഗിക്കുന്ന കരിസ്‌മാറ്റിക് പ്രഭാഷകർ ബൈബിളിന്റെ പൊതുവായ സന്ദേശത്തെ നിഷേധിക്കുന്നു. ഇക്കാലത്ത് പെരുകിവരുന്ന പെന്തക്കോസ്തു സമൂഹങ്ങളുടെ രീതികളും കത്തോലിക്കാ കരിസ്‌മാറ്റിക് നവീകരണത്തിന്റെ രീതികളും ഒരുപോലെയാണിത്തീർന്നതിനാൽ കുറേപ്പേരെങ്കിലും സഭവിട്ട് പെന്തക്കോസ്തുകാരായി മാറിയിട്ടുണ്ട്.

ധ്യാനകേന്ദ്രങ്ങളിൽ നടക്കുന്ന രോഗശാന്തിശുശ്രൂഷകളുടെ ആധികാരികതയെക്കുറിച്ച് പ്രകൃതിനിയമങ്ങളുമായി ബന്ധപ്പെടുത്തി അദ്ദേഹം പറഞ്ഞിരിക്കുന്ന സത്യസന്ധമായ കാര്യങ്ങൾ വായനക്കാർ ആവർത്തിച്ചു വായിച്ചുപഠിക്കേണ്ട വസ്തുതകളാണ്... ബൈബിളിൽനിന്നു തങ്ങളുടെ അഭിരുചികൾക്കനുസരിച്ചുമാത്രം വാക്യങ്ങൾ തിരഞ്ഞെടുത്ത് പ്രസംഗിക്കുന്ന കരിസ്‌മാറ്റിക് പ്രഭാഷകർ ബൈബിളിന്റെ പൊതുവായ സന്ദേശത്തെ നിഷേധിക്കുന്നു.

ഇവിടെയാണ് മറ്റപ്പള്ളിയുടെ വാക്കുകൾ ശ്രദ്ധേയമാകുന്നത്. അത്ഭുതങ്ങളും രോഗശാന്തിയും വ്യവസായമായി കൊണ്ടാടുന്നവർക്ക് യേശുവിന്റെ വചനങ്ങൾതന്നെ മറുപടി നൽകുന്നു: “കർത്താവേ, കർത്താവേ എന്നു എന്നോട് വിളിച്ചുപേക്ഷിക്കുന്നവനല്ല, സ്വർഗ്ഗസ്ഥനായ പിതാവിന്റെ ഇഷ്ടം നിറവേറ്റുന്നവനാണ് സ്വർഗ്ഗരാജ്യത്തിൽ പ്രവേശിക്കുക. അന്ന് പലരും എന്നോട് ചോദിക്കും: കർത്താവേ, ഞങ്ങൾ നിന്റെ നാമത്തിൽ പ്രവചിക്കുകയും നിന്റെ നാമത്തിൽ പിശാചുക്കളെ പുറത്താക്കുകയും നിന്റെ നാമത്തിൽ അത്ഭുതങ്ങൾ പ്രവർത്തിക്കുകയും ചെയ്തില്ലേ? അപ്പോൾ ഞാനവരോട് പറയും. നിങ്ങളെ ഞാനൊരിക്കലും അറിഞ്ഞിട്ടില്ല. അനീതി പ്രവർത്തിക്കുന്നവരേ, നിങ്ങൾ എന്നിൽനിന്ന് അകന്നുപോകുവിൻ” (മത്താ. 7: 21-23). തട്ടിപ്പും വെട്ടിപ്പും നടത്തുന്നത് അനീതിയാണെന്ന് യേശു വ്യക്തമാക്കുകയാണിവിടെ. ദൈവഹിതം നിറവേറ്റി ജീവിക്കുന്നതാത്രമാണ് ക്രിസ്ത്യാനികളുടെ അത്ഭുതം. ഒരു വ്യക്തിയെയും സമൂഹത്തെയും വിലയിരുത്തുവാൻ സഹായിക്കുന്ന, തെറ്റാത്ത മാനദണ്ഡമായി യേശു പഠിപ്പിച്ചു: “നല്ല വൃക്ഷം ചീത്ത ഫലങ്ങൾ പുറപ്പെടുവിക്കുന്നില്ല, ചീത്തവൃക്ഷം നല്ല ഫലങ്ങളും. ഓരോ വൃക്ഷവും ഫലംകൊണ്ട് തിരിച്ചറിയപ്പെടുന്നു” (ലൂക്കോ. 6:43-44). ജോസഫ് മറ്റപ്പള്ളിയുടെ അഭിപ്രായങ്ങളുടെ അടിസ്ഥാനത്തിൽ, തിരുസഭ വിട്ടുപോകുന്നവരുടെ സാഹചര്യങ്ങൾ ശരിയായി മനസ്സിലാക്കി, അജപാലനപരമായ ദൗത്യം സത്യവേദപുസ്തകത്തിൽ അധിഷ്ഠിതമായി നിർവ്വഹിക്കുന്നതായിരിക്കും അഭികാമ്യം.

സുവിശേഷം വിലപനച്ചരക്കല്ലെന്നും പ്രോസ്‌പിരിറ്റി തിയോളജിയിൽ മാറ്റം അനിവാര്യമാണെന്നും ലോകോത്തരസുവിശേഷകരായ ഡോ. ബന്നിഹിൻ, ജോയ്സ് മേയർ എന്നിവരൊക്കെ ഏറ്റുപറച്ചിൽ നടത്തുന്ന ഇന്നത്തെ കാലയളവിൽ, പരിശുദ്ധാത്മാവിനെ ദുഃഖിപ്പിക്കുന്ന ആത്മീയപ്രകടനങ്ങൾ കാഴ്ചവെയ്ക്കുന്ന കേരളത്തിലെ ധ്യാനകേന്ദ്രങ്ങൾ ഒരു പുനഃപരിശോധനയ്ക്കു തയ്യാറാകണം.



ചർച്ച് ആഫ് ക്രൈസ്തവ്: ഇൻഫാസം സിംഗപ്പൂർ പതിപ്പ്



യേശുവിന്റെ പ്രവർത്തനപദ്ധതിയും പ്രമാണത്തത്വങ്ങളും [13-ാം ഭാഗം]

ഡോ. ജെ.സി. കുമാരപ്പ

[ഡോ. ജെ.സി. കുമാരപ്പയുടെ, 'Practice and Precepts of Jesus' എന്ന ഗ്രന്ഥത്തിന്റെ 4-ാം അദ്ധ്യായത്തിലെ ആദ്യ ഭാഗം. സെപ്തം. ലക്കത്തിൽനിന്നുള്ള തുടർച്ച: സ്വന്തം തർജ്ജമ-എഡിറ്റർ]

‘നിങ്ങൾ ഇപ്രകാരം പ്രാർത്ഥിക്കുക’

മനുഷ്യനെ ദൈവവുമായി ബന്ധിപ്പിക്കുന്ന ഘടകമാണ് പ്രാർത്ഥന. ദൈവവുമായി മനുഷ്യൻ ഐക്യപ്പെടുന്ന മാധ്യമമാണത്. അതുകൊണ്ട്, ദൈവപിതാവിന്റെ ഇഷ്ടം നിറവേറ്റാൻ ആഗ്രഹിക്കുന്ന ഓരോരുത്തരും പ്രാർത്ഥനാനിരതരായിരിക്കേണ്ടതുണ്ട്. അത്തരത്തിലുള്ള ഒരുവന്റെ ജീവിതം തീർച്ചയായും അതിൽത്തന്നെ ഇടതടവില്ലാത്ത ഒരു പ്രാർത്ഥനയായിരിക്കും. ഏതെല്ലാം തീവകൾക്കെതിരെയോ ജാഗ്രതപാലിക്കേണ്ടതെന്ന് യേശു പറഞ്ഞത്, അവയിൽനിന്നെല്ലാം രക്ഷപെടുന്നതിനായി ചിന്തയിലും വാക്കിലും പ്രവൃത്തിയിലുമുള്ള പ്രാർത്ഥന. യേശു പറഞ്ഞു: “നിങ്ങൾ സ്വയം സൂക്ഷിച്ചുകൊള്ളുക, അല്ലെങ്കിൽ സുഖലോലുപതം, മദ്യാസക്തി, ഈ ജീവിതത്തിന്റെ വ്യഗ്രതകൾ എന്നിവയാൽ നിങ്ങളുടെ ഹൃദയങ്ങൾ ഭാരപ്പെടുകയും ആ ദിവസം ഒരു കെണിപോലെ നിങ്ങളുടെമേൽ പെട്ടെന്ന് വന്നുവീഴുകയും ചെയ്യും. സംഭവിക്കാനിരിക്കുന്ന ഇവയിൽനിന്നെല്ലാം രക്ഷപ്രാപിക്കാൻ ജാഗ്രതയോടെ പ്രാർത്ഥിച്ചുകൊണ്ടിരിക്കുക” (ലൂക്കോ.21: 34-36). പ്രാർത്ഥനയിലൂടെ മനുഷ്യൻ ദൈവവുമായി സാത്ത്യാം പ്രാപിക്കുകയും ആ സ്രോതസ്സിൽനിന്ന് അവർ ശക്തി നേടുകയും ചെയ്യുന്നു. ശക്തമായ യന്ത്രോപകരണങ്ങളെയും ഇലക്ട്രിക് ട്രെയിനുകളെയും നിരത്തുകളിലെ ട്രാം കാറുകളെയുമെല്ലാം ചലിപ്പിക്കുന്ന, വൈദ്യുതോർജ്ജത്താൽ ഉത്തേജിതമായി നിലകൊള്ളുന്ന വൈദ്യുതകമ്പിയുമായി തൊട്ടു നില്ക്കുന്ന ചാലകം(Conductor)പോലെയാണ്. ഈ വൈദ്യുതകമ്പിയുമായി ബന്ധം സ്ഥാപിക്കുന്നില്ലെങ്കിൽ അവയെല്ലാം നിർജീവമായ ലോഹവസ്തുക്കളായി അവശേഷിക്കുന്നു.

ദൗർഭാഗ്യവശാൽ, 'Prayer' എന്ന ഇംഗ്ലീഷ് പദം ഈ അർത്ഥതലങ്ങളൊന്നും ഉൾക്കൊള്ളുന്നില്ല. പകരം, അതു ദ്യോതിപ്പിക്കുന്നത് ശക്തമായ അപേക്ഷിക്കലിന്റെയോ ഭിക്ഷ തെണ്ടലിന്റെയോ ആയ ഒരു ഭാവത്തെയാണ്. അതുകൊണ്ടാണ്, പള്ളികളിലെ പ്രാർത്ഥനാരൂപങ്ങൾ നമ്മുടെ ആഗ്രഹങ്ങളുടെ സഫലീകരണത്തിനുവേണ്ടി വർണ്ണാഭമായ രീതിയിലുള്ള കൈകുപ്പിക്കേഴലായിരിക്കുന്നത്.

യഥാർത്ഥ പ്രാർത്ഥനയുടെ അടിസ്ഥാനം ധ്യാന (Meditation) മായിരിക്കണം. പ്രവർത്തിക്കാനാവശ്യമായ ശക്തി ഉന്നതത്തിൽനിന്ന് ലഭ്യമാകാൻ, ദൈവവുമായി പൂർണ്ണവും സ്വതന്ത്രവുമായ ഐക്യപ്പെടലായിരിക്കണം, അത്. മാനവസേവയ്ക്കുള്ള ഉൽക്കടമായ അഭിലാഷത്തിൽ ഊന്നിക്കൊണ്ട്

അവിടുത്തെ ഉദ്ദേശ്യങ്ങൾ ഏറ്റവും നന്നായി സഫലീകരിക്കുന്നതിനുവേണ്ടിയുള്ളതായിരിക്കും അത്തരം അർത്ഥനകൾ.

യേശു തന്റെ ശിഷ്യരെ പഠിപ്പിച്ച പ്രാർത്ഥനാരീതി പ്രാർത്ഥനയുടെ ഒരു സമ്പൂർണ്ണ മാതൃകയാണ്. അതിനെ നാം അടുത്തുനിന്നു മനസ്സിലാക്കി പിന്തുടരേണ്ടിയിരിക്കുന്നു. ‘കർത്താവിന്റെ പ്രാർത്ഥന’ (The Lord's Prayer) എന്നു തെറ്റായി നാമകരണംചെയ്യപ്പെട്ടിരിക്കുന്ന ഈ പ്രാർത്ഥനാരീതിയുടെ കാര്യത്തിലും, മറ്റനേകം കാര്യങ്ങളിലെന്നപോലെ, സഭകളെല്ലാം അതിന്റെ അക്ഷരാർത്ഥങ്ങളിൽ കൂടങ്ങിപ്പോകുകയും ചെയ്തതും നഷ്ടപ്പെടുത്തുകയുമാണ് ചെയ്തിരിക്കുന്നത്.

വാസ്തവത്തിൽ യേശു അവതരിപ്പിച്ച പ്രാർത്ഥനാരീതി, എങ്ങനെയാണ് പ്രാർത്ഥിക്കേണ്ടത് എന്നതുസംബന്ധിച്ചുള്ള ഒരു ബാഹ്യരേഖാചിത്രമാത്രമാണ്. അത്, പ്രാർത്ഥനയിൽ ഉൾപ്പെടുത്തേണ്ട കാര്യങ്ങളെ മനോഹരമായി അടുക്കി, ഒരു പട്ടികപോലെ രൂപപ്പെടുത്തിയിരിക്കുന്ന ഒന്നാണ്. ഫലത്തിൽ, യേശുവിന്റെ ആകമാന തത്ത്വദർശനത്തെ ഒരു സൂത്രവാക്യമാക്കിയതാണത്. അത്, അതിൽത്തന്നെ ഏറ്റവും സമ്പൂർണ്ണമായ പ്രാർത്ഥന എന്ന നിലയിൽ ആവർത്തിച്ച് ഉച്ചരിക്കുന്നത്, ബൈബിളിന്റെ തുടക്കമായ ഉല്പത്തിമുതൽ, മലാക്കിയുടെ പുസ്തകം, മത്തായി എഴുതിയ സുവിശേഷം എന്നിവയെല്ലാം കടന്ന് വെളിപാടാവരെയുള്ള പുസ്തകങ്ങളുടെ പേരുകൾ എണ്ണിയെണ്ണിപ്പറഞ്ഞ് അതിൽ തുല്യ കണ്ടെത്തുന്നതുപോലെയാണ്. അതിനുമപ്പുറം, അത് വരികളാക്കി ക്രമീകരിച്ച് ഈണം നൽകി, പുരോഹിതന്റെ നേതൃത്വത്തിൽ ‘ഞങ്ങളുടെ സ്വർഗ്ഗസ്ഥനായ പിതാവേ’ എന്ന് സ്വരലയത്തോടെ ആലപിക്കുന്നു; പശ്ചാത്തലസംഗീതത്തിന്റെ താളത്തിനനുസൃതമായി സഭാവിശ്വാസികൾ വെറുതെ അതേറ്റുപാടുന്നു! ഇതെല്ലാം നിർമ്മമവും ബാലിശവുമാണ്. പ്രാർത്ഥന എങ്ങനെയാക്കെ ആയിരിക്കരുതെന്ന് ഈ സൂത്രവാക്യം അവതരിപ്പിച്ചതിനു തൊട്ടുമുമ്പ് വേണ്ട നിർദ്ദേശങ്ങൾ യേശു നൽകിയിരുന്നിട്ടും ഇതാണവസ്ഥ! പ്രാർത്ഥനയെക്കുറിച്ച് യേശു നമ്മെ ഇങ്ങനെ പഠിപ്പിച്ചു.

1. അത് മനുഷ്യർ കാണത്തക്കവിധമായിരിക്കരുത്.
2. നിന്റെ ഉള്ളറയിൽ കയറി, വാതിലടച്ചുവേണം പ്രാർത്ഥിക്കാൻ
3. അർത്ഥമില്ലാത്ത ധാരാളം വാക്കുകൾ ഉരുവിടരുത്.
4. വ്യക്തിപരമായ ആവശ്യങ്ങൾക്കുവേണ്ടിയായിരിക്കരുത് പ്രാർത്ഥന. എന്തുകൊണ്ടെന്നാൽ, നിങ്ങൾ ചോദിക്കുംമുമ്പുതന്നെ നിങ്ങളുടെ ആവശ്യങ്ങളെന്തെന്ന് പിതാവിനറിയാം.




“നവംബർ ലക്കം ‘സത്യജാല’ മാധ്യമപ്രവർത്തനത്തിന്റെ മഹനീയമാതൃക”

ഡോ. ഫാ. ജെയിംസ് ഗുരുദാസ് സി.എം.ഐ., ഫോൺ: 9447567486

വിക്ഷണത്തിന്റെ വെളിച്ചവും ലക്ഷ്യബോധത്തിന്റെ ചൂടും ഒന്നുചേർന്നപ്പോൾ ‘സത്യജാല’യുടെ നവംബർ ലക്കം മാധ്യമപ്രവർത്തനത്തിന്റെ മഹനീയമാതൃകയായി മാറി. പത്രാധിപർ ശ്രീ ജോർജ്ജ് മുലേച്ചാലിലിനെ എത്ര അഭിനന്ദിച്ചാലും അധികമാവില്ല.

കെ.സി.ആർ.എം-ന്റെ നാവായി വിലസുന്ന സത്യജാല പുരോഹിതയാർഷ്ട്യത്തെ വെട്ടിവീഴ്ത്താനുള്ള വാളായി വളരെ എന്ന് ഹൃദയപൂർവ്വം ആശംസിക്കുന്നു!



പുസ്തകപ്രകാശനം!

‘അടിമകളെ സ്നേഹിച്ച നവോത്ഥാനനായകൻ വിശുദ്ധ ചാവറയച്ചൻ’

ഫ്രാൻസിസ് കിളിമല



ശ്രീ. ജോസഫ് പനമൂടൻ രചിച്ച് ‘ദലിത് ക്രിസ്ത്യൻ ഫെഡറേഷൻ ഓഫ് ഇന്ത്യ’ പ്രസിദ്ധീകരിച്ച ‘അടിമകളെ സ്നേഹിച്ച നവോത്ഥാനനായകൻ, വിശുദ്ധ ചാവറയച്ചൻ’ എന്ന പുസ്തകത്തിന്റെ പ്രകാശനം 2019 നവംബർ 10, ഞായറാഴ്ച ചങ്ങനാശ്ശേരി മുനിസിപ്പൽ മിനി ഓഡിറ്റോറിയത്തിൽ നടന്നു.

DCFI ചെയർമാൻ അഡ്വ. സി.ജെ. ജോസ് അദ്ധ്യക്ഷനായിരുന്ന യോഗത്തിൽ പ്രൊഫ. മാത്യു ജെ. മുട്ടത്ത് പുസ്തകം പരിചയപ്പെടുത്തി, ചാവറയച്ചൻ കേരളത്തിലെ നവോത്ഥാനനായകരിൽ പ്രഥമസ്ഥാനീയനെന്നു സ്ഥാപിക്കുന്നതിനും, അടിമകളുടെ വിമോചനത്തിനായി അദ്ദേഹം ചെയ്തതീർത്ത ത്യാഗോജ്ജ്വല പ്രവർത്തനങ്ങളെ തുറന്നു കാട്ടുന്നതിനും പുസ്തകം നിമിത്തമായി എന്നദ്ദേഹം വിലയിരുത്തി. ചാവറയച്ചന്റെ കാലത്തും തുടർന്നും അദ്ദേഹം സ്ഥാപിച്ച പള്ളികളിലെല്ലാം അടിമവിഭാഗമായിരുന്ന ദലിതരെ ചേർത്തുകൊണ്ടായിരുന്നു CMI സഭ അൽമായരെ കണ്ടെത്തിയതെന്നു ഈ ഗ്രന്ഥം വിവരിക്കുന്നു. പില്ക്കാലത്ത് സഭ സമ്പന്നമായപ്പോൾ മടിച്ചു നിന്നിരുന്ന ആഡ്യ

ക്രൈസ്തവർ ഈ പള്ളികളിൽ ചേക്കേറുകയും, ചാവറയച്ചൻ ഈ പള്ളികളിൽ താലോലിച്ചവളർത്തിയ തന്റെ ആത്മീയമക്കളെ ആട്ടിപ്പുറത്താക്കുവാനുള്ള ശ്രമങ്ങൾ സഭ സ്വീകരിക്കുകയും ചെയ്തു. ഇതിലുള്ള നൊമ്പരം പുസ്തകത്തിലുടനീളം നിഴലിക്കുന്നതായി അദ്ദേഹം വെളിപ്പെടുത്തി.

ബഹു. ജേക്കബ് ജോബ് IPS (റിട്ട. സിറ്റി പോലീസ് കമ്മീഷണർ) പുസ്തകപ്രകാശനകർമ്മം നടത്തി. ശ്രീമതി. ലൂസി സേവ്യർ പര്യാത്തുകുന്നേൽ പുസ്തകം ഏറ്റുവാങ്ങി. കെ.സി.ആർ.എം. പ്രസിഡന്റ് പ്രൊഫ. പി.സി. ദേവസ്യ, ‘ജോയിന്റ് ക്രിസ്ത്യൻ കൗൺസിൽ’ സെക്രട്ടറി ശ്രീ. ജോർജ്ജ് ജോസഫ്, പ്രശസ്ത സാഹിത്യകാരൻ ശ്രീ. കെ.കെ. പടിഞ്ഞാറേപ്പുറം, സർവ്വശ്രീ അന്ത്രയോസ് മാറാട്ടുകുളം, എ.ജെ. സ്കറിയ, സി.ജെ. ജോസഫ് ചെമ്പകത്തുപറമ്പിൽ, സംഘടനാ നേതാക്കളായ സജൻ എഴുമറ്റൂർ, ജോസ് ആച്ചിക്കൽ, പയസ് ജോസഫ് എന്നിവർ ആശംസകൾ അർപ്പിച്ചു സംസാരിച്ചു.

‘കർത്താവിന്റെ പ്രാർത്ഥന’(മത്താ. 6: 9-13)യിൽ ഏഴു ഘട്ടങ്ങൾ, അഥവാ അദ്ധ്യായങ്ങൾ ഉൾക്കൊള്ളുന്നു. അതോരോന്നും അതിന്റെ ക്രമത്തിൽ നമുക്കിവിടെ പഠിക്കാം: ആദ്യത്തേത്, അനന്തമായിരിക്കുന്ന ‘ആ ഒന്നി’നെ സൃഷ്ടിക്കർത്താവും സകലത്തിന്റെയും പരിപാലകനുമായി സങ്കല്പിച്ചുള്ള പരിചിന്തമാണ്. അവന്റെ വഴികളെയും നിത്യമായിരിക്കുന്ന പ്രമാണതത്വങ്ങളെയും സത്യത്തെയും കുറിച്ചുള്ള ധ്യാനാത്മകമനനമാണ്, രണ്ടാമത്തേത്. ദൈവതിരുമനസ്സിനുമുമ്പിൽ വ്യക്തിതലത്തിലുണ്ടാകേണ്ട സമ്പൂർണ്ണസമർപ്പണത്തെ സംബന്ധിച്ചുള്ള സങ്കല്പനമാണ് മൂന്നാമത്തേത്. തുടർന്നുവരുന്നത്, പവിത്രമായ ഒരു ജീവിതത്തിന്റെ ഫലം

പ്രവൃത്തികളിൽ എങ്ങനെ പ്രസ്ഫുടമാകുന്നു എന്നതിനെക്കുറിച്ചുള്ള ഒരു ധ്യാനമാണ്. അവസാനത്തെ മൂന്നു ഘട്ടങ്ങൾ യഥാക്രമം, ശക്തിക്കും വിശുദ്ധിക്കും ലക്ഷ്യത്തിലുള്ള അചഞ്ചലതയ്ക്കുംവേണ്ടിയുള്ള അർത്ഥനകളാണ്. ഈ ഓരോ ഘട്ടവും അർത്ഥഗർഭവും തത്ത്വദർശനങ്ങളുടെ വാല്യങ്ങൾ ചമയ്ക്കാൻ പോരുന്നതുമാണ്. അത് നമ്മുടെ ഇപ്പോഴത്തെ ചിന്താപദ്ധതിയുടെ പരിധിക്കു പുറത്തായതിനാൽ തല്ക്കാലം നമുക്ക് ഇതിന്റെ ലളിതമായ സൂചനകളിലേക്കും സാധ്യതകളിലേക്കും ഒന്നു കടന്നുപോയി തുപ്തരാക്കാം.

(തുടരും)



ചർച്ച് ആക്ട് ക്രൂസേഡ്: ഇതിഹാസം സിംഹകുളം പതിപ്പ്

K C R M പ്രതിമാസപരിപാടി-പാലാ

ഇതിഹാസമായി മാറിയ 'ചർച്ച് ആക്ട് ക്രൂസേഡ്' അനുഭവം പങ്കുവയ്ക്കൽ

2019 ഡിസംബർ 28 ശനിയാഴ്ച 2 p.m. മുതൽ, പാലാ ടോംസ് ചേംബർ ഹാളിൽ

അധ്യക്ഷൻ	: പ്രൊഫ. പി. സി. ദേവസ്യ (ചെയർമാൻ, K.C.R.M.)
മുഖ്യ അനുഭവവിവരണം	: അഡ്വ. ബോബൻ വർഗീസ് (ജനറൽ സെക്രട്ടറി, MACCABI)
അനുഭവവിവരണങ്ങൾ	} : പ്രൊഫ. ഇപ്പൻ (വൈസ് ചെയർമാൻ, K.C.R.M.) : കെ. ജോർജ്ജ് ജോസഫ് (മുൻ ചെയർമാൻ, K.C.R.M.) : ജെയിംസ് കോതകുളം : ഷാജി ഫ്രാൻസിസ് : ടോം ജോസഫ് പേരേക്കാട്ട് (സെക്രട്ടറി, K.C.R.M.) : ജോർജ്ജ് മുലച്ചാലിൽ
വിലയിരുത്തലുകൾ	
	കൂടാതെ, ക്രൂസേഡിൽ പങ്കെടുത്ത മറ്റുള്ളവരും

ബഹുമാന്യ സുഹൃത്തുക്കളേ,

'ചർച്ച് ആക്ട് ക്രൂസേഡ്' എന്ന ചരിത്രസംഭവത്തിൽ പങ്കാളികളാകാൻ ഭാഗ്യംസിദ്ധിച്ച K.C.R.M. സുഹൃത്തുക്കൾ അവർക്കുണ്ടായ അനുഭവങ്ങളും വിലയിരുത്തലുകളും പങ്കുവയ്ക്കാൻ ഒത്തുകൂടുന്നു! അതിനു നേതൃത്വം വഹിക്കാനെത്തുന്നത്, ഈ പരിപാടിയുടെ മുഖ്യസംഘാടകരിലൊരാളും 'മക്കാബി'യുടെ ജനറൽ സെക്രട്ടറിയുമായ അഡ്വ. ബോബൻ വർഗീസാണ് എന്നത് ഈ ഒത്തുചേരലിനു മാറ്റു കൂട്ടുന്നു. നവം. 27-ന് തിരുവനന്തപുരത്ത് എത്താൻ സാധിക്കാതെപോയ സുഹൃത്തുക്കൾക്ക് ആ പരിപാടിയുടെ വ്യക്തമായ ഒരു ചിത്രം ലഭിക്കുവാൻ ഈ പരിപാടി ഉപകരിക്കും എന്ന് ഓർമ്മിപ്പിക്കട്ടെ.

എല്ലാവരെയും ഈ പരിപാടിയിലേക്ക് ഹാർദ്ദമായി ക്ഷണിച്ചുകൊള്ളുന്നു!

ആദരപൂർവ്വം,

ടോം ജോസഫ് പേരേക്കാട്ട്

(സെക്രട്ടറി, K.C.R.M.) ജ

K C R M-പ്രതിമാസപരിപാടി-തൊടുപുഴ

നവീകരണം എവിടെ തുടങ്ങണം? സഭയിലോ വ്യക്തികളിലോ?

എന്ന അടിസ്ഥാനപ്രശ്നം ചർച്ചയ്ക്കെടുക്കുന്നു!

വിഷയാവതരണം:- ശ്രീ ജോസ് വട്ടക്കണ്ടം, ആയവന

2019 ഡിസംബർ 29-ാം തീയതി ഞായറാഴ്ച 2 മണിമുതൽ

തൊടുപുഴ - കാലിക്കറ്റ് കോളേജ് ഹാളിൽ

(പ്രൈവറ്റ് ബസ് സ്റ്റാന്റിനു പുറകിൽ, ഐ.എം.എ ബ്ലഡ് ബാങ്കിനു സമീപം)

അംഗങ്ങൾക്കും അനുഭാവികൾക്കും സ്വാഗതം!

സെക്രട്ടറി, KCRM തൊടുപുഴ യൂണിറ്റ്



ചർച്ച ആക്ട് ക്രമങ്ങൾ: ഇൻഫർമേഷൻ സെക്ഷൻ പരിഷ്കരിച്ചു

K C R M പ്രോഗ്രാം റിപ്പോർട്ട് - തൊടുപുഴ

വിശ്വാസപരിശീലനം - എന്തിന്, എങ്ങനെ?

“പഠനവും പരിശീലനവുംവഴി മെച്ചപ്പെട്ട ഒരു സമൂഹത്തെ സൃഷ്ടിക്കുകയാണ് വിദ്യാഭ്യാസത്തിന്റെതന്നെ ലക്ഷ്യം. വിശ്വാസപരിശീലനമാകട്ടെ, പരപീഡനമെന്ന പാപം ഉപേക്ഷിച്ച് സ്നേഹത്തിന്റെ രക്ഷയിലേക്കു മനুষ്യനെ നയിക്കുന്ന ക്രിസ്തീയത പരിശീലിപ്പിക്കലാണ്.”

ഇക്കഴിഞ്ഞ നവംബർ 30-ാം തീയതി തൊടുപുഴ കാലിക്കട്ട് കോളേജ് ഹാളിൽ റിട്ട. ഹെഡ്മാസ്റ്റർ ശ്രീ ഒ.എം. പീറ്റർ സംസാരിക്കുകയായിരുന്നു. പന്ത്രണ്ടുവർഷത്തെ തീവ്രമായ വിശ്വാസപരിശീലനത്തിനുശേഷവും നമ്മുടെ പുതിയ തലമുറയ്ക്ക് മറ്റു കുട്ടികളിൽനിന്ന് എന്തെങ്കിലും നല്ല മാറ്റം ഉണ്ടാകുന്നുണ്ടോ?

‘ഇല്ല’ എന്നായിരുന്നു ചർച്ചയിലെ കണ്ടെത്തൽ. ഇന്നത്തെ പരിശീലനം പല പേരുകളിലുള്ള പണപ്പിരിവുകളിൽമാത്രം ഒതുങ്ങുന്നു. പങ്കുവയ്ക്കലിലേക്ക് കാര്യങ്ങളെത്തുന്നില്ല. പള്ളിക്കണക്കുപോലെതന്നെ സംഘടനകളുടെയും കണക്ക് ആരെയും അറിയിക്കുകയില്ല.

പ്രാർത്ഥനകളും ഭക്തിയും, പല മദ്ധ്യസ്ഥന്മാരോടുള്ള സഹായഅഭ്യർത്ഥനകളായി തരംതാണിരിക്കുന്നു. ദൈവരാജ്യം ഭൂമിയിൽ വരണമേ എന്നല്ല, ഭൂമിയിൽനിന്ന് രക്ഷപെടുത്തി സ്വർഗ്ഗത്തിൽ കൊണ്ടുപോകണമേ എന്നാണ് എല്ലാ ഭക്തന്മാരും പ്രാർത്ഥിക്കുന്നത്. ആകപ്പാടെ വിശ്വാസപരിശീലനം ഇന്ന് വഴിതെറ്റിയിരിക്കുന്നു. ശ്രീ ജോസ് കാലായിൽ, ജോസ് വട്ടക്കണ്ടം, ജോസഫ് വർഗ്ഗീസ്, കെ.സി. ജോയ് എന്നിവരൊക്കെ ചർച്ചയിൽ സജീവമായിരുന്നു.

പ്രസിഡന്റ് കെ.ജി. പോൾ അദ്ധ്യക്ഷത വഹിച്ചു. സെക്രട്ടറി റിപ്പോർട്ട് അവതരിപ്പിച്ചു. ട്രഷറർ ശ്രീ. അഗസ്റ്റിൻ കണക്ക് അവതരിപ്പിച്ചു. ജെർത്രുദ് ടീച്ചറിന്റെ ഗാനാലാപനത്തോടെ പരിപാടി സമാപിച്ചു.

KCRM സെക്രട്ടറി, തൊടുപുഴ യൂണിറ്റ്, ഫോൺ: 9961255175

K C R M പ്രോഗ്രാം റിപ്പോർട്ട്- നോർത്ത് അമേരിക്ക

യാക്കോബായസഭയുടെ അസ്തിത്വപ്രതിസന്ധി - ആസന്നമായ വസന്തത്തിന്റെ ഇടിമുഴക്കം!

കെ.സി.ആർ.എം നോർത്ത് അമേരിക്ക 2019 നവംബർ 06, ബുധനാഴ്ച നടത്തിയ, രണ്ടര മണിക്കൂറോളം നീണ്ടു നിന്ന ഇരുപത്തൊന്നാമത് ടെലി-കോൺഫെറൻസ് ശ്രീ എ. സി. ജോർജ്ജ് മോഡറേറ്റ് ചെയ്തു. അമേരിക്കയിലെയും കാനഡയിലെയും വിവിധ പ്രദേശങ്ങളിൽനിന്നായി വളരെയധികം ആൾക്കാർ അതിൽ പങ്കെടുത്തു. മുഖ്യപ്രഭാഷകൻ പ്രൊഫ. ഡോ. ജോസഫ് വർഗ്ഗീസ് (ഇപ്പൻ) ആയിരുന്നു. വിഷയം: ‘യാക്കോബായ സഭയുടെ അസ്തിത്വപ്രതിസന്ധി-ആസന്നമായ വസന്തത്തിന്റെ ഇടിമുഴക്കം!’ മോഡറേറ്റർ ആവശ്യപ്പെട്ടപ്രകാരം, വിഷയാവതാരകനായ ഇപ്പൻസാറിനെ ചാക്കോ കളരിക്കൽ എല്ലാവർക്കുമായി പരിചയപ്പെടുത്തി.

മാർ ആലഞ്ചേരിയുടെ ഭൂമികുടകോണക്കേസ് പൊട്ടിപ്പുറപ്പെട്ടതും വഞ്ചിസ്കയറിലെ കന്യാസ്ത്രീ സമരവും സിസ്റ്റർ ലൂസി കളപ്പുരയ്ക്കെതിരെ ശിക്ഷണ നടപടികളുണ്ടായതും മയങ്ങിക്കിടന്നിരുന്ന ചർച്ച് ട്രസ്റ്റ് ബില്ലിന്റെ ഉയിർത്തെഴുന്നേല്പിനും അതിന്റെ അതിവേഗപ്രചാരണത്തിനും അപ്രതീക്ഷിതമായ ഉത്തേജകമായെന്ന് ഇപ്പൻസാർ എടുത്തുപറഞ്ഞു.

ഇപ്പോൾ കേരളത്തിൽ നടന്നുകൊണ്ടിരിക്കുന്ന യാക്കോബായ-ഓർത്തഡോക്സ് സഭാതർക്കമാണ് ചർച്ച് ആക്ട് അനിവാര്യമാക്കുന്ന ഏറ്റവും വലിയ ഘടകം. കോടതിവിധി നിയമത്തിന്റെ കണ്ണിൽ ശരിയാകാമെങ്കിലും, നീതിയുടെ പക്ഷത്തുനിന്നു ചിന്തിക്കുമ്പോൾ അത്

ആർക്കും ഉൾക്കൊള്ളാൻ സാധിക്കുകയില്ല. പള്ളിത്തർക്കത്തിൽ ഉൾപ്പെട്ടിരിക്കുന്ന മൊത്തം ഇരുപത്തിമൂന്നു ലക്ഷം വിശ്വാസികളിൽ പതിനേഴുലക്ഷം വിശ്വാസികളും യാക്കോബായ വിഭാഗക്കാരാണ്. കോടതിവിധിപ്രകാരം അവരുടെ എല്ലാ പള്ളികളും ഓർത്തഡോക്സ് വിഭാഗത്തിന്റേതായി മാറി. ആയിരക്കണക്കിന് ഇടവകക്കാരുള്ള ഒരു യാക്കോബായ ഇടവകയിൽ ചുരുക്കം ചില ഓർത്തഡോക്സ് കുടുംബങ്ങൾമാത്രം ഉണ്ടായിരുന്നാൽപ്പോലും ആ പള്ളി ഓർത്തഡോക്സ് വിഭാഗം ബലമായി പിടിച്ചെടുക്കുന്ന അനീതി നിറഞ്ഞ അവസ്ഥയാണിന്നു നിലനിൽക്കുന്നത്.

യാക്കോബായക്കാർക്ക് പ്രതികൂലമായ ഈ കോടതി വിധിയെ മറികടക്കാൻ ഇനി ഒരേയൊരു മാർഗ്ഗമേയുള്ളൂ-ചർച്ച് ട്രസ്റ്റ് ബിൽ പാസാക്കിയെടുക്കുക. യാക്കോബായക്കാരുടെ ജീവൻമരണപ്രശ്നമാണത്. വാസ്തവത്തിൽ, യാക്കോബായക്കാരുടെമാത്രം പ്രശ്നമല്ലത്. പള്ളിയുടെ സാമ്പത്തികഭരണത്തിൽ ജനാധിപത്യം വേണമെന്ന് വാദിക്കുന്ന എല്ലാ നല്ല ക്രിസ്ത്യാനികളുടെയും പ്രശ്നമാണ്. യാക്കോബായസഭയുടെ ഇന്നത്തെ അസ്തിത്വപ്രതിസന്ധി ആസന്നമായ വസന്തത്തിന്റെ ഇടിമുഴക്കമാണെന്ന് പ്രഖ്യാപിച്ചുകൊണ്ടാണ് ഇപ്പൻസാർ തന്റെ അരമണിക്കൂർ നീണ്ടുനിന്ന വിഷയാവതരണം അവസാനിപ്പിച്ചത്.

തുടർന്ന്, സുദീർഘവും വളരെ സജീവവുമായ ഒരു ചർച്ച നടക്കുകയുണ്ടായി. വിഷയാവതരണം വളരെ



വിവരദായകമായിരുന്നു എന്ന് കോൺഫെറൻസിൽ സംബന്ധിച്ച എല്ലാവരുംതന്നെ അഭിപ്രായപ്പെടുകയുണ്ടായി. കുറെ യാക്കോബായ സഹോദരങ്ങളും ഇപ്രാവശ്യത്തെ ടെലി-കോൺഫെറൻസിൽ സംബന്ധിച്ച് സംസാരിക്കുകയുണ്ടായി. സുപ്രീം കോടതിയുടെ വിധികാരണം തങ്ങളുടെ സമുദായം ഇന്നനുഭവിക്കുന്ന യാതനകളെയും വേദനകളെയും കുറിച്ച് അരിസോണ സ്റ്റേറ്റിൽ നിന്ന് ശ്രീ. ചെറിയാൻ ജേക്കബ് വിശദമായി സംസാരിച്ചു. യാക്കോബായസമുദായത്തിന് പള്ളികൾ നഷ്ടപ്പെടുന്നു; ആരാധനാസ്ഥാതന്ത്രം നഷ്ടപ്പെടുന്നു; വേണ്ടവിധത്തിൽ കുറ്റാശങ്കൾ ലഭ്യമല്ലാതാകുന്നു; മൃതശരീരം സ്വന്തം പള്ളിയിലെ സിമിത്തേരിയിൽ അടക്കം ചെയ്യാൻ സാധിക്കാതെ വരുന്നു.

യാക്കോബായസഭയ്ക്ക് സുപ്രീം കോടതിയിൽ എന്തുകൊണ്ട് പരാജയം സംഭവിച്ചു എന്ന ചോദ്യത്തിന് ശ്രീ ജോസഫ് പടന്നമാക്കൽ വിശദമായി മറുപടി പറഞ്ഞു. എല്ലാവരുടെയും അറിവിലേക്കായി ആ മറുപടിയുടെ ലിങ്ക് ഇവിടെ ചേർക്കുന്നു:

https://padannamakkel.blogspot.com/2019/11/blog-post_10.html

ജനകീയരാഷ്ട്രീയസമ്മർദ്ദംവഴി പാർലമെന്റിലോ അസംബ്ലിയിലോ ചർച്ച് ട്രസ്റ്റ് ബിൽ നിയമമാക്കി എടുക്കാനുള്ള സാധ്യതകളെസംബന്ധിച്ച് ടെലി-കോൺഫെറൻസ് വിശദമായി ചർച്ചചെയ്യുകയുണ്ടായി.

നവംബർ 27-ലെ, ലക്ഷംപേരെ പങ്കെടുപ്പിച്ച് 'ചർച്ച് ആക്ട് ക്രൂസേഡ്' എന്നപേരിൽ നടത്തുന്ന സെക്രട്ടേറിയറ്റ് മാർച്ചും ധർണ്യവും വിജയിപ്പിക്കുന്നതിനുവേണ്ടി കെ.സി. ആർ.എം. നോർത്ത് അമേരിക്ക എല്ലാവിധ സഹായസഹകരണങ്ങളും വാഗ്ദാനം ചെയ്തു. കെ.സി.ആർ.എം. നോർത്ത് അമേരിക്കയുടെ ട്രഷറർ ശ്രീ ജോർജ് നെടുവേലിൽ, ടെലി-കോൺഫെറൻസ് മോഡറേറ്റർ ശ്രീ എ.സി. ജോർജ് തുടങ്ങിയവർ ഈ പരിപാടിയിൽ കെ.സി.ആർ.എം. നോർത്ത് അമേരിക്കയെ പ്രതിനിധീകരിച്ചെത്തുന്നതായിരിക്കുമെന്നും അറിയിക്കുകയുണ്ടായി.

വിഷയാവതാരകൻ ഇപ്പൻസാറിനും ടെലി-കോൺഫെറൻസിൽ സംബന്ധിച്ച എല്ലാവർക്കും മോഡറേറ്റർ ശ്രീ എ.സി. ജോർജ് നന്ദി രേഖപ്പെടുത്തിക്കൊണ്ട് യോഗം അവസാനിപ്പിച്ചു.

ചാക്കോ കളരിക്കൽ, (KCRMNA പ്രസിഡണ്ട്)
ഫോൺ: (001) 5862071040

K C R M പ്രോഗ്രാം റിപ്പോർട്ട് - പാലാ

അമേരിക്കയിലെ ക്രൈസ്തവരും അമേരിക്കയിലെ മലയാളി ക്രൈസ്തവരും

'അമേരിക്കയിലെ ക്രൈസ്തവരും അമേരിക്കയിലെ മലയാളിക്രൈസ്തവരും - ചില താരതമ്യചിന്തകൾ' എന്ന വിഷയത്തിൽ, നവംബർ 30-ന് നോർത്ത് അമേരിക്കയിലെ കെ.സി.ആർ.എം. പ്രവർത്തകരായ ശ്രീ എ.സി. ജോർജ്, ജോർജ് നെടുവേലിൽ, ജോർജ് ജെ. പുഴിക്കാലാ എന്നിവർ സ്വാഗതവേദങ്ങളുടെ അടിസ്ഥാനത്തിൽ വിശദമായി സംസാരിച്ചു. മൂന്നുപേരും പറഞ്ഞത് അമേരിക്കയിലെ ക്രൈസ്തവർക്കിടയിൽ സീറോ-മലബാർ സഭാധികാരികൾ ചെലുത്തിക്കൊണ്ടിരിക്കുന്ന ദുഃസ്വാധീനങ്ങളെപ്പറ്റിയായിരുന്നു. ജാതിമതങ്ങൾക്കതീതമായി ഓണവും വിഷുവും ഈസ്റ്ററും ക്രിസ്തുമസ്സും ഒക്കെ ആഘോഷിച്ചിരുന്ന അമേരിക്കൻ മലയാളികളുടെ ഇടയിലേക്ക് കേരളത്തിൽനിന്ന് പുരോഹിതരെത്തി പ്രവർത്തിച്ചത് ആർഷഭാരതസംസ്കാരത്തെ 'ആഭാസം' എന്നു വിശേഷിപ്പിക്കാൻ തോന്നുംവിധത്തിൽ ആണെന്ന് മുഖ്യപ്രഭാഷണം നടത്തിയ ശ്രീ. എ.സി. ജോർജ് വിശദീകരിച്ചു. അമേരിക്കയിലെ ലത്തീൻകത്തോലിക്കാ പള്ളികളിലെങ്ങുമില്ലാത്ത പുരോഹിതാധിപത്യവും സാമ്പത്തിക-സാംസ്കാരികചൂഷണവുമാണ് അമേരിക്കയിലെ സീറോ-മലബാർ പള്ളികളിൽ നടക്കുന്നത് എന്ന് തുടർന്നു സംസാരിച്ച ജോർജ് നെടുവേലിലും വ്യക്തമാക്കി. കാനഡയിൽനിന്നെത്തിയ ശ്രീ ജോർജ് പുഴിക്കാലാ, പുതിയ തലമുറ മതവിരുദ്ധരായി വളരാൻ പ്രകോപനം നൽകുംവിധമാണ് സീറോ-മലബാർ സഭാധികാരികളുടെ പ്രവർത്തനം എന്നു ചൂണ്ടിക്കാട്ടി. കന്യാസ്ത്രീ ആയിരിക്കെ അധികകാലവും വിദേശത്തായിരുന്ന ശ്രീമതി മരിയാ തോമസും തന്റെ സമാന അനുഭവങ്ങൾ പങ്കുവെച്ചു.

തുടർന്നു നടന്ന ചർച്ചയിൽ ഫാദർ എസ്. കാപ്പന്റെ ചരമവാർഷികദിനമാണ് അന്നെന്ന് അനുസ്മരിച്ചുകൊണ്ട്, ഭാരതീയപൈതൃകത്തെയും കേരളക്രൈസ്തവസഭയിലുള്ള ജാതിവിവേചനത്തെയുംപറ്റിയെല്ലാം വർഷങ്ങൾക്കുമുമ്പേ എഴുതിയിട്ടുള്ള ആളാണ് അദ്ദേഹമെന്ന് പ്രൊഫ.സെബാസ്റ്റ്യൻ വട്ടമറ്റം വ്യക്തമാക്കി. തുടർന്നു സംസാരിച്ച ഡോ. എം.കെ. മാത്യുവും കെ.കെ. ജോസും ഒരു മതാതീതസംസ്കാരത്തിനു വേണ്ടിയാണ് പ്രവർത്തിക്കേണ്ടതെന്നും, മതനവീകരണസംരംഭങ്ങൾ വിജയിക്കാനിടയില്ലെന്നും സമർഥിച്ചു. അഡ്വ. ചെറിയാൻ ഗുഡല്ലൂർ, സഭാധികാരികളെ വിമർശിക്കുമ്പോൾ അവർ ജനിച്ചുവളർന്ന സാഹചര്യങ്ങൾക്കു പരിഗണിക്കണം എന്നു വാദിച്ചു. തുടർന്നു സംസാരിച്ച ജോർജ് മൂലച്ചാലിൽ മതമൂല്യങ്ങളിൽ മുറുകെ പിടിച്ചുകൊണ്ടു നവീകരണത്തിനു ശ്രമിക്കുന്നവർക്കേ വിശ്വാസികളുടെകൂടി പിന്തുണയോടെ സമൂഹത്തിൽ മാറ്റങ്ങളുണ്ടാക്കാൻ കഴിയൂ എന്നും, അവരെ ആചാരാനുഷ്ഠാനങ്ങളിൽനിന്നു യഥാർഥ മതമൂല്യങ്ങളിലേക്ക് സാവധാനം കൈപിടിച്ചുയർത്താനാവുമെന്നും, അതാണ് പ്രായോഗികതയെന്നും സമർഥിച്ചു.

ചർച്ചകളുടെ അവസാനം ശ്രീ. എ.സി. ജോർജ് നടത്തിയ മറുപടിപ്രസംഗത്തിൽ, ആശയങ്ങളെ ആശയങ്ങൾക്കൊണ്ടു നേരിടുന്ന ഈ ചർച്ചാവേദി അമേരിക്കൻ പള്ളികളിലുംമറ്റും നടത്തപ്പെടുന്ന അടിപിടിയാഗക്കാർ കണ്ടുപറിക്കേണ്ട ഒരു മാതൃകാവേദിയാണെന്ന് അഭിനന്ദിച്ചു. സമ്മേളനം വൈകുന്നേരം അഞ്ചുമണിയോടെ സമാപിച്ചു.

ടോം പേരേക്കാട്ട് (സെക്രട്ടറി, കെ.സി.ആർ.എം.)
കുറിപ്പ്: (ഈ പരിപാടിയുടെ ഫോട്ടോകൾ 43-ാം പേജിൽ)



ഉരുവിടുന്ന വികൃതജപമാണിത്. ഒരാളും ഒരു കൊച്ചുമാസികയും, രണ്ടു ലക്ഷം പേരായും ഒരാശയപ്രപഞ്ചമായും വികസിക്കുന്ന കാഴ്ചയാണ് നവംബർ 27-ാം തീയതി നമ്മൾ കണ്ടത്. അരനൂറ്റാണ്ടു നീണ്ടുനിന്ന ആ ഭഗീരഥപ്രയത്നത്തിനു നമോവാകം!

ഭീഷ്മർക്ക് മരണമായിരുന്നു വധു. കേരളത്തിലൊരു ചെറുപ്പക്കാരൻ ഒരു കന്യാസ്ത്രീയുടെ ആത്മാവിനു നീതി കിട്ടാൻ വേണ്ടി നടത്തുന്ന ആജീവനാന്തപ്പോരാട്ടത്തെ വധുവായി സ്വീകരിച്ചു. കേരളം കണ്ട ഏറ്റവും വലിയ നവോത്ഥാനമുന്നേറ്റമായ ഈ സമരവിജയത്തെക്കുറിച്ചെഴുതുവോൾ ഭാവിയുടെ നേരുള്ള ചരിത്രകാരൻ ഈ ചെറുപ്പക്കാരന്റെ ജീവിതസമർപ്പണത്തെ തമസ്കരിക്കില്ല. ഋഗ്വേദം ശൃംഗകഥയിൽ ജീവൻ പണയം വെച്ച് മൂനികുമാരനെ പ്രണയത്തുക്കൾകൊണ്ടു ബന്ധിച്ച് നാട്ടിലെത്തിച്ച കന്യകയായദേവദാസി ചവിട്ടിമെരിക്കപ്പെടുന്നു. മൂനികുമാരൻ രാജകുമാരിയുടെ സ്വന്തമാകുന്നു. ചരിത്രത്തിന്റെ അന്തരം വികൃതികൾ നമ്മൾ കാലേകുട്ടി തടയണമല്ലോ.

ഒരാളെക്കൊണ്ടെന്നാവും എന്നതിന്റെ മികച്ച ഉത്തര



മാണ് യുഹാനോൻ റമ്പാച്ചൻ. സുപ്രീംകോടതി വിധിയെന്ന ഉർവ്വശീശാപം ചർച്ച് ആക്ട് പാസാക്കുവാനുള്ള നിമിത്തമാവും എന്നു ബോധ്യപ്പെട്ട അദ്ദേഹം നടത്തിയ അതികഠിനമായ പരിശ്രമമാണ് രണ്ടു ലക്ഷംപേരെ തിരുവനന്തപുരത്തെത്തിച്ചത്. ആ മഹാപ്രയത്നത്തിനുമുമ്പിൽ ദങ്ഡ് നമസ്കാരം!

ഭാവിചരിത്രകാരൻ ഈ സമരത്തിന്റെ നവോത്ഥാനപരമായ അർത്ഥവ്യാപ്തിയെ വിലയിരുത്തുമ്പോൾ, ലോകകത്തോലിക്കാ മതമാഫിയായെ കിടുകിടെ വിറപ്പിച്ച, ഇപ്പോഴും വിറപ്പിക്കുന്ന സിസ്റ്റർ ലൂസിയാണ് ഇത് ഉദ്ഘാടനം ചെയ്തത് എന്നു തങ്കലിപിയിൽ രേഖപ്പെടുത്തും!

നമ്പൂതിരി സമുദായപരിഷ്കരണത്തിൽ 'ഉണ്ണിനമ്പൂതിരി' മാസിക വഹിച്ച പങ്ക് ക്രിസ്ത്യൻ സമുദായത്തിൽ വഹിച്ച മാസികയേത് എന്ന ചോദ്യത്തിന് 'സത്യജാല' എന്ന് ഭാവിയുടെ സമർത്ഥനായ ചരിത്ര വിദ്യാർഥി ജലിക്കുന്ന അക്ഷരങ്ങളിൽ എഴുതുന്നത് ഞാൻ കാണുന്നു.

K.C.R.M പ്രോഗ്രാം ഫോട്ടോകൾ, പാലാ



പ്രൊഫ. സെബാസ്റ്റ്യൻ വട്ടമറ്റം (പ്രസംഗിക്കുന്നത്), ജോർജ് പൂഴിക്കാലാ, എ.സി ജോർജ് (മുഖ്യപ്രഭാഷകൻ), ജോർജ് നെടുവേലിൽ, അഡ്വ. ചെറിയാൻ ഗുഡല്ലൂർ



ചർച്ച് ആക്ട് ക്രൂസേഡ് - ഹ്രസ്വനിശ്ചിതം

അർത്ഥവത്തായ നിശ്ശബ്ദത!

ഇപ്പൻ, ഫോൺ: 9446561252

ഡർമ്മത്തിന്റെ അടിപതറാത്ത ഗതി വിജയസമാപ്തിയിലെത്തിയ ഒരു അത്യുപർവ്വ കഥാസന്ദർഭത്തിൽ വ്യാസൻ ഇങ്ങനെ കുറിച്ചു: 'അപ്പോൾ അവിടെയെല്ലാം അർത്ഥവത്തായ ഒരു നിശ്ശബ്ദത പരന്നു!' അനുദിന ചരിത്രരേഖകളാണല്ലോ പത്രമാധ്യമങ്ങൾ. ചർച്ച് ആക്ട് മാർച്ചിന്റെ അത്യുപർവ്വവിജയം ചരിത്രത്തെ സ്തംഭിപ്പിച്ചു. ചരിത്രത്തിന്റെ സ്തംഭനം ചരിത്രകാരന്മാരേയും ബാധിച്ചു. പത്രലേഖകരുടെ തൂലികകൾ നിശ്ചലമായി. വാർത്താവതാരകരുടെ നാവുകൾ നിശ്ശബ്ദമായി. സന്തോഷത്തിന്റെ

ഒരു വല്ലാത്ത തിരത്തള്ളലിലാണ് ഞാൻ. സൗന്ദര്യവും സുഗന്ധവുമുള്ള റോസാപ്പൂക്കൾകൊണ്ട് ഒരു പൂക്കളം നിർമ്മിക്കാനാണ് എന്റെ മനസ്സ് കൊതിക്കുന്നത്. മാധ്യമങ്ങളുടെ നീതികേടിനെക്കുറിച്ച് എഴുതുന്മേൽപ്പോലും വാക്കുകൾ റോസാപ്പൂവിന്റെ മാർദ്ദവം ആവാഹിക്കാൻ ശ്രമിക്കുന്നത് അതുകൊണ്ടാണ്.

ഒരാളെക്കൊണ്ടെന്നാവും? ഒരു പിടി ആളുകളെക്കൊണ്ടെന്നാവും? ഭീരുക്കളും മടിയന്മാരും വഴിമുടക്കാൻ വേണ്ടി

(ശേഷം 43-ാം പേജിൽ)

